
Yajnikyupanishad Vivarana, commentary

—o—o—o—
याज्ञिक्युपनिषद्विवरणं
—o—o—o—

Document Information



Text title : krishna-yajurvede taittiriya-aranyake yajnikyupanishadvivaraNam.h

File name : yajnikibhaashhya.itx

Category : upanishhat, svara

Location : doc_upanishhat

Author : shriipurushhottamaanandatiirtha

Transliterated by : Wim en Esther (wkl-evdk at knoware.nl) upaniShad text by Sunder
Hattangadi

Proofread by : Wim en Esther (wkl-evdk at knoware.nl) wkl-evdk at ision.nl

Description-comments : krishna-yajurvede taittiriya-aranyake with commentary by shrIpurushottamAnand

Latest update : April 5, 2004

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2022

sanskritdocuments.org



ಯಾಜ್ಞಿಕ್ಯುಪನಿಷದ್ವಿವರಣಂ



ತೈತ್ತಿರಿಯೋಪನಿಷದಿ ಯಾಜ್ಞಿಕ್ಯುಪನಿಷದ್ವಿವರಣಂ
ಶ್ರೀಪುರುಷೋತ್ತಮಾನಂದತೀರ್ಥವಿರಚಿತಂ
ಶ್ರೀರಾಮಂ ಕಾಶಿಕಾಕಾಂತಂ ಶಂಕರಾಚಾರ್ಯಮುತ್ತಮಂ .
ಸುರೇಶಂ ವಾರ್ತಿಕಾಚಾರ್ಯಂ ನೌಮಿ ವಿದ್ಯಾಗುರೂನಪಿ .. 1..
ಬ್ರಹ್ಮಾಮೃತಪ್ರಚುರಶಂಕರಸ್ಯ ರಾಜದ್ರಾಮಾಯಣಾಮೃತರಸಜ್ಞರಸಜ್ಞವಿಜ್ಞಾನ್ .
ಶ್ವಶ್ರೇಯಸಪ್ರದಕೃಪಾನಿಲಯಾನ್ ಪ್ರಣೌಮಿ ಶ್ವಶ್ರೇಯಸಾಯ ಮಹತೇ
ಶಿವರಾಮತೀರ್ಥಾನ್ .. 2..
ವಾರುಣ್ಯುಪನಿಷದ್ಯುಕ್ತಾ ಬ್ರಹ್ಮವಿದ್ಯಾ ಸಸಾಧನಾ .
ಯಾಜ್ಞಿಕ್ಯಾಂ ಖಿಲರೂಪಯಾಂ ಸರ್ವಶೇಷೋ ವಿಧೀಯತೇ .. 3..
ಬೃಹದಾರಣ್ಯಕೇ ಯದ್ವತ್ಪ್ರಮಾಷ್ಟಮಯೋರ್ಮತಂ .
ಖಿಲಕಾಂಡತ್ವಮತ್ರಾಪಿ ಯಾಜ್ಞಿಕ್ಯಾಸ್ತದ್ವದಿಷ್ಟತೇ .. 4..
ವಕ್ತವ್ಯಮವಶಿಷ್ಟಂ ಯತ್ಕರ್ಮಕಾಂಡಾದಿಷು ತ್ರಿಷು .
ತತ್ಸರ್ವಮುಚ್ಯತೇ ಯತ್ರ ತಸ್ಯ ಸ್ಯಾತ್ಪಿಲಕಾಂಡತಾ .. 5..
ಅಂಭಸ್ಯ ಪಾರ ಇತ್ಯಾದೌ ಬ್ರಹ್ಮತತ್ತ್ವಂ ಸಮೀರಿತಂ .
ಉಪಾಸ್ತಿರುಕ್ತಾದಿತ್ಯೋ ವಾ ಏಷ ಇತ್ಯಾದಿಕೇ ಹರೇಃ .. 6..
ಕರ್ಮಾಣ್ಯುಕ್ತಾನಿ ಭೂರನ್ನಮಿತ್ಯಾದೌ ತತ್ರ ಕರ್ಮಣಾಂ .
ವಾಹುಲ್ಯಾದ್ಯಾಜ್ಞಿಕೀತ್ಯೇಷಾ ನನು ಚೋಪನಿಷತ್ಕಥಂ .. 7..
ಆದೌ ಬ್ರಹ್ಮೋಕ್ತಿತೋಽನ್ತೇ ಸ್ಯಾತ್ತದ್ಧೀಹೇತೂಕ್ತಿತಶ್ಚ ಸಾ .
ಆದಾವಿತಿ . ಅಂತ ಇತಿ; ಅಂತೇ ಚ ಬ್ರಹ್ಮಜ್ಞಾನಸಾಧನೋಕ್ತೇಃ; ಸಾ;
ಉಪನಿಷದ್ಭವತೀತ್ಯರ್ಥಃ ..
ಅಂಭಸ್ಯ ಪಾರೇ ಭುವನಸ್ಯ ಮಧ್ಯೇ
ನಾಕಸ್ಯ ಪೃಷ್ಠೇ ಮಹತೋ ಮಹೀಯಾನ್ .
ಶುಕ್ರೇಣ ಜ್ಯೋತಿಃಷಿ ಸಮನುಪ್ರವಿಷ್ಟಃ
ಪ್ರಜಾಪತಿಶ್ಚರತಿ ಗರ್ಭೇ ಅಂತಃ ..

1.1

ಆದಾವಾದ್ಯಾನುವಾಕಸ್ಯ ಬ್ರಹ್ಮತತ್ತ್ವವಬೋಧಿಕಾಃ .. 8..

ಋಚಃ ಕಾಶ್ಚನ ತತ್ಪ್ರೇಷಾ ಪ್ರಥಮಾ ಸಂಪ್ರವರ್ತತೇ .
 ಜಲಸ್ಯ ಪರತೀರೇ ಯೋ ಲೋಕಾಲೋಕಾದಿಕೋ ಮಹಾನ್ .. 9..
 ಯಃ ಪೃಥಿವ್ಯಾದಿಲೋಕಸ್ಯ ಮಧ್ಯೇ ಮೇರ್ವಾದಿಕೋ ಮಹಾನ್ .
 ಸ್ವರ್ಗಲೋಕಸ್ಯ ಪೃಷ್ಠೇ ಯೋ ಬ್ರಹ್ಮಲೋಕಾದಿಕೋ ಮಹಾನ್ .. 10..
 ತತೋಽಪ್ಯಸ್ಯಾತ್ಸಮಂತಾಚ್ಚ ಮಹೇಶಃ ಸ್ಯಾನ್ಮಹತ್ತರಃ .
 ಅನುಪ್ರವಿಷ್ಟಶ್ಚೇತಾಂಸಿ ಜೀವಚೈತನ್ಯರೂಪತಃ .. 11..
 ಗರ್ಭೇ ಬ್ರಹ್ಮಾಂಡರೂಪೇಽಂತರ್ವಿರಾಡ್ರೂಪೋಽವತಿಷ್ಠತೇ .
 ಮಾಯಯಾ ವ್ಯಾಪಕೋಽಪೀಶೋ ಬ್ರಹ್ಮಾಂಡಸ್ಥೋ ವಿರಾಟ್ಪ್ರಿಯಾ .. 12..
 ದೇಹೇಷು ಜೀವರೂಪೇಣ ಸ್ಥಿತ ಇತ್ಯರ್ಥ ಈರಿತಃ .
 editor: ಜಲಸ್ಯಃ ಸಮುದ್ರಜಲತ್ಯೇತ್ಯರ್ಥಃ . ವಿರಾಟ್ಪ್ರಿಯಾ;
 ವಿರಾಡ್ರೂಪೇಣೇತ್ಯರ್ಥಃ .
 ಅಗ್ನಿರ್ಮೂರ್ಧಾ ಚಕ್ಷುಷೀತಿ ವಿರಾಡ್ರೂಪಂ ಚ ಮುಂಡಕೇ .. 13..
 ಅಗ್ನಿಃ ಪ್ರಕಾಶಸಂಯುಕ್ತೋ ದ್ಯುಲೋಕೋಽತ್ರಾಭಿಧೀಯತೇ .
 editor: ಇತಿ ಮುಂಡಕೇ ಕಥಿತಮಿತ್ಯರ್ಥಃ .
 ಯಸ್ಮಿನ್ನಿದಂ ಸಂ ಚ ವಿ ಚೈತಿ ಸರ್ವಂ
 ಯಸ್ಮಿನ್ ದೇವಾ ಅಧಿವಿಶ್ವೇ ನಿಷೇದುಃ .
 ತದೇವ ಭೂತಂ ತದು ಭವ್ಯಮಾ ಇದಂ
 ತದಕ್ಷರೇ ಪರಮೇ ವ್ಯೋಮನ್ ..
 1.2
 ಸಮೇತಿ ಚ ವ್ಯೇತಿಚೇದಂ ಯಸ್ಮಿನ್ನವ್ಯಾಕೃತೇ ಜಗತ್ .. 14..
 ಸಮುತ್ಪನ್ನಂ ಸಂಗತಂ ಸ್ಯಾತ್ಸೃಷ್ಟಕಾಲೇಽಥ ಸಂಹೃತೌ .
 ವಿಲೀನಂ ವಿಗತಂ ಚ ಸ್ಯಾದ್ಯಸ್ಮಿನ್ನವ್ಯಾಕೃತೇಽಧಿಕೇ .. 15..
 ಅಧಿಶಬ್ದೋಽಧಿಕಾರ್ಯಃ ಸ್ಯಾದಧಿಕಾ ಇತಿ ಯುಜ್ಯತೇ .
 ದೇವಾ ಹಿರಣ್ಯಗರ್ಭಾದ್ಯಾ ನಿಷೇದುರ್ನಿರಾಂತರಾಂ ಶ್ರಿತಾಃ .. 16..
 ತದೇವಾವ್ಯಾಕೃತಂ ಭೂತಮತೀತಂ ಜಗದುಚ್ಯತೇ .
 ಭವಿಷ್ಯದ್ವರ್ತಮಾನಂ ಚ ತದೇವಾಸೀದಿದಂ ಜಗತ್ .. 17..
 ಆಸೀದರ್ಥಕ ಆಕಾರೋ ಯದ್ವಾಶ್ಚರ್ಯಸ್ಯ ವಾಚಕಃ .
 ತದಪ್ಯವ್ಯಾಕೃತಂ ನಿತ್ಯೇ ಸಮುತ್ಕೃಷ್ಟೇ ಪರಾತ್ಮನಿ .. 18..
 ಶ್ರುತೌ ಶಂ ಚೇತಿ ಪಾಲೇ ಸುಖಮಪಿ ಪ್ರಾಪ್ನೋತೀತ್ಯರ್ಥಃ . ವ್ಯತ್ಯಯೇನ
 ವಾ ಸಮಿತಿ ದ್ರಷ್ಟವ್ಯಂ .
 ಯೇನಾವೃತಂ ಖಂ ಚ ದಿವಂ ಮಹೀ ಚ
 ಯೇನಾದಿತ್ಯಸ್ತಪತಿ ತೇಜಸಾ ಭ್ರಾಜಸಾ ಚ .

ಯಮಂತಃ ಸಮುದ್ರೇ ಕವಯೋ ವಯಂತಿ
ಯದಕ್ಷರೇ ಪರಮೇ ಪ್ರಜಾಃ ..

1.3

ಪೂರ್ವಮವ್ಯಾಕೃತಂ ಪ್ರೋಕ್ತಂ ಪರಬ್ರಹ್ಮಸಮಾಶ್ರಿತಂ .
ತೇನೋಪಹಿತಚೈತನ್ಯಂ ಜಗದ್ಧೇತುರಿಹೋಚ್ಯತೇ .. 19..
ಯೇನಾಂತರಿಕ್ಷಲೋಕಶ್ಚ ದ್ಯುಲೋಕೋ ವ್ಯಾಪ್ತ ಉಚ್ಯತೇ .
ಭೂಲೋಕಶ್ಚ ಚಕಾರಾಭ್ಯಾಂ ದೇಹಾಸ್ತಲ್ಲೋಕವಾಸಿನಃ .. 20..
ತಪತ್ಯನುಗೃಹೀತಃ ಸನ್ ಯೇನೇಶೇನಾಖಿಲಂ ಜಗತ್ .
ಸ್ವೀಯಭಾಸ್ವರೂಪೇಣ ಕುರುತೇ ಸಂಪ್ರಕಾಶಿತಂ .. 21..
ರಶ್ಮಿಲಕ್ಷಣದೀಪ್ಯಾ ಚ ಸಂತಪ್ತಂ ಕುರುತೇ ರವಿಃ .
ತತ್ತ್ವಜ್ಞ ಜಗತೋ ಮಧ್ಯೇ ತಂತೂನಿವ ವಯಂತಿ ಯಂ .. 22..
ಯಥಾ ಪಟಸ್ವರೂಪೇ ಚ ತಂತವೋನುಗತಾಸ್ತಥಾ .
ಜಗತ್ಯನುಗತಂ ಬ್ರಹ್ಮ ಸದಾ ಪಶ್ಯಂತಿ ಸೂರಯಃ .. 23..
ತದ್ಬ್ರಹ್ಮ ನಿತ್ಯೇ ಪರಮೇ ಸ್ವಸ್ಮಿನ್ ಸ್ಥಿತ್ವಾ ಸೃಜೇತ್ಪ್ರಜಾಃ .
ಸ್ವರೂಪೇವಸ್ಥಿತಿಶ್ಚಾಸ್ಯ ಸ್ವೇ ಮಹಿಮ್ನೀತಿ ಸಂಶ್ರುತಾ .. 24..
ಆಧಾರಾಂತರರಾಹಿತ್ಯಂ ಭವೇತ್ಸ್ವಸ್ಥಿನ್ನವಸ್ಥಿತಃ .
ಯತಃ ಪ್ರಸೂತಾ ಜಗತಃ ಪ್ರಸೂತೀ
ತೋಯೇನ ಜೀವಾನ್ ವ್ಯಚಸರ್ಜ ಭೂಮ್ಯಾಂ .
ಯದೋಷಧೀಭಿಃ ಪುರುಷಾನ್ ಪಶೂಶ್ಚ
ವಿವೇಶ ಭೂತಾನಿ ಚರಾಚರಾಣಿ ..

1.4

ಪೂರ್ವಮವ್ಯಾಕೃತೋಪಾಧಿ ಯಚ್ಚೈತನ್ಯಂ ಸಮೀರಿತಂ .. 25..
ಜಗತ್ಕಾರಣತಾ ತಸ್ಯ ಮಂತ್ರೇಽಸ್ಮಿನ್ ಸಂಪ್ರಪಂಚ್ಯತೇ .
ಯಸ್ಮಾತ್ಪ್ರಸೂತಿರ್ಜಗತೋವ್ಯಾಕೃತೋಪಹಿತಾತ್ಮನಃ .. 26..
ಪ್ರಸೂತಾ ಸಂಪ್ರವೃತ್ತಾ ಸ್ಯಾದೀಕಾರಶ್ಚಾಂದಸಃ ಶ್ರುತೌ .
ತತ್ತಂಚಭೂತೈರಸೃಜದ್ ದೇಹಾನ್ ಭೂಮ್ಯಾಂ ನರಾದಿಕಾನ್ .. 27..
editor: ವ್ಯಚಸರ್ಜೇತಿ ಪಾರ್ಲೇಪಿ ವ್ಯಸಸರ್ಜೇತ್ಯೇವ ವಿಜ್ಞೇಯಂ .
ವಿಶೇಷೇಣಾಸೃಜದಿತ್ಯರ್ಥಃ .
ಯದ್ ಬ್ರೀಹ್ಯಾದ್ಯುಪಲಕ್ಷ್ಯಾನ್ನಂ ಭೂತ್ವಾ ದೇಹಾಂಶ್ಚರಾಚರಾನ್ .
ವಿವೇಶ ನರಪಶ್ಚಾದೀನ್ ವೃಕ್ಷಾದೌ ವೃಷ್ಟಿರೂಪತಃ .. 28..
ಪ್ರವೇಶೋಽಭ್ಯುಪಗಂತವ್ಯಸ್ತೇನೇದಂ ಪಾಲಿತಂ ಜಗತ್ .
editor: ಶ್ರುತಾವಪೇಕ್ಷಿತಂ ಪೂರಯತಿ—ತೇನೇತಿ . ಚೈತನ್ಯೇನೇತ್ಯರ್ಥಃ .

ಶ್ರುತಿಸ್ಥಭೂತಾನೀತ್ಯಸ್ಯ ವ್ಯಾಖ್ಯಾ ದೇಹಾನಿತಿ .
 ಅತಃ ಪರಂ ನಾನ್ಯದಣೀಯಸಃ ಹಿ
 ಪರಾತ್ಪರಂ ಯನ್ನಹತೋ ಮಹಾಂತಂ .
 ಯದೇಕಮವ್ಯಕ್ತಮನಂತರೂಪಂ
 ವಿಶ್ವಂ ಪುರಾಣಂ ತಮಸಃ ಪರಸ್ತಾತ್ ..

1.5

ನಿರೂಪ್ಯತೇಽತ್ರ ಶುದ್ಧಂ ತತ್ಕಾರಣತ್ವೋಪಲಕ್ಷಿತಂ .. 29..
 ಹಿರಣ್ಯಗರ್ಭಾದ್ಯುತ್ಕೃಷ್ಟಾದ್ಯದ್ವಿಸ್ತೂತ್ಕೃಷ್ಟಮುಚ್ಯತೇ .
 ಮಹತೋ ಗಗನಾದೇರ್ಯನ್ಮಹಾಂತಂ ಮಹದೀರಿತಂ .. 30..
 ಸಜಾತೀಯಾದಿರಹಿತಮಿಂದ್ರಿಯಾದೇರಗೋಚರಂ ..
 ಅಪರಿಚ್ಛಿನ್ನರೂಪಂ ಚ ಸಮಸ್ತಜಗದಾತ್ಮಕಂ .. 31..
 ಅನಾದಿಸಿದ್ಧಂ ತಮಸಃ ಪ್ರಥಗ್ಯದ್ವಿಸ್ತು ವರ್ತತೇ .
 ಅತೋಽನ್ಯತ್ಪರಮುತ್ಕೃಷ್ಟಮತಿದುರ್ಲಕ್ಷ್ಯವಸ್ತು ನ .. 32..

editor: ನ, ನಾಸ್ತೀತ್ಯರ್ಥಃ .

ತದೇವರ್ತಂ ತದು ಸತ್ಯಮಾಹುಸ್ತದೇವ
 ಬ್ರಹ್ಮ ಪರಮಂ ಕವೀನಾಂ .
 ಇಷ್ಟಾಪೂರ್ತಂ ಬಹುಧಾ ಜಾತಂ ಜಾಯಮಾನಂ
 ವಿಶ್ವಂ ಬಿಭರ್ತಿ ಭುವನಸ್ಯ ನಾಭಿಃ ..

1.6

ಸಮಸ್ತಜಗದಾತ್ಮತ್ವಮುಕ್ತಂ ಯತ್ತತ್ಪ್ರಪಂಚ್ಯತೇ .
 ಯಚ್ಚಿಂತನಂ ಯಥಾವಸ್ತು ತದ್ಭವಂ ಪರಿಕೀರ್ತಿತಂ .. 33..
 ವಾಚಾ ತದುಕ್ತಿಃ ಸತ್ಯಂ ಸ್ಯಾದ್ಭವೇದ್ಬ್ರಹ್ಮೈವ ತದ್ ದ್ವಯಂ .
 ವಿಬುಧಾನಾಂ ಪರಂ ಶ್ರೇಷ್ಠಂ ಪ್ರಮಾಣಶ್ಚೇನ ಸತ್ಕೃತಂ .. 34..
 ಬ್ರಹ್ಮ ವೇದಾತ್ಮಕಂ ವಸ್ತು ತದೇವ ಬ್ರಹ್ಮ ಕೀರ್ತಿತಂ .
 ಯಾಗಾದಿ ವೈದಿಕಂ ಸ್ಮಾರ್ತಂ ವಾಪೀಕೂಪಾದಿ ಕರ್ಮ ಚ .. 35..
 ಬ್ರಹ್ಮೈವ ಲೋಕಸ್ಯಾಧಾರೋ ದಧಾತಿ ಸಕಲಂ ಜಗತ್ .
 ಅತೋಽಧಿಷ್ಠಾನರೂಪಂ ಸ್ಯಾದಾಧೇಯಂ ಸಕಲಂ ಜಗತ್ .. 36..
 editor: ಭುವನಸ್ಯ ನಾಭಿರಿತ್ಯಸ್ಯಾರ್ಥಮಾಹ—ಲೋಕಸ್ಯಾಧಾರ ಇತಿ .
 ಬಹುಧೇತ್ಯಾದಿ
 ಬಿಭರ್ತಿತ್ಯಂತಸ್ಯಾರ್ಥಮಾಹ—ದಧಾತೀತಿ . ಧತ್ತ ಇತ್ಯರ್ಥಃ .
 ತದೇವಾಗ್ನಿಸ್ತದ್ವಾಯುಸ್ತತ್ಸೂರ್ಯಸ್ತದು ಚಂದ್ರಮಾಃ .

ತದೇವ ಶುಕ್ರಮಮೃತಂ ತದ್ಬ್ರಹ್ಮ ತದಾಪಃ ಸ ಪ್ರಜಾಪತಿಃ ..

1.7

ತದೇವಾಗ್ನಾದಿಕಂ ಶುಕ್ರಂ ನಕ್ಷತ್ರಾದ್ಯಮೃತಂ ಸುಧಾ .

ಹಿರಣ್ಯಗರ್ಭಬ್ರಹ್ಮಾಪಿ ತದೇವ ಪರಿಕೀರ್ತಿತಂ .. 37..

ಆಪಃ ಪಂಚಾಪಿ ಭೂತಾನಿ ವಿರಾಡಾಖ್ಯಪ್ರಜಾಪತಿಃ .

ತದೇವ ತದಧಿಷ್ಠಾನಂ ಬ್ರಹ್ಮೈವ ಪರಿಕೀರ್ತ್ಯತೇ .. 38..

ಅವಿದ್ಯಾದೃಷ್ಟಿತೋ ಯದ್ಯದ್ಭಾತಿ ನಾನಾವಿಧಂ ಜಗತ್ .

ವಿದ್ಯಾದ್ಧಿಷ್ಠ್ಯಾ ಸಮಸ್ತಂ ತದ್ಬ್ರಹ್ಮೈವಾಖಂಡಮುಚ್ಯತೇ .. 39..

editor: ತದೇವಾಗ್ನಿರಿತ್ಯದಿ ಚಂದ್ರಮಾ ಇತ್ಯಂತನ್ಯಾಥಮಾಹ—ತದೇವೇತಿ .

ಬ್ರಹ್ಮೈವೇತ್ಯರ್ಥಃ . ಶುಕ್ರಾಮೃತಪದಯೋರರ್ಥಮಾಹ—

ಶುಕ್ರಮಿತ್ಯಾದಿಸುಧೇತ್ಯಂತೇನ

. ಶುಕ್ರಂ ದೀಪ್ಯಮಾನಮಿತಿ ವಾಚ್ಯಾರ್ಥಃ ..

ಸರ್ವೇ ನಿಮೇಷಾ ಜಜ್ಞಿರೇ ವಿದ್ಯುತಃ ಪುರುಷಾದಧಿ .

ಕಲಾ ಮುಹೂರ್ತಾಃ ಕಾಷ್ಠಾಶ್ಚಾಹೋರಾತ್ರಾಶ್ಚ ಸರ್ವಶಃ ..

ಅರ್ಧಮಾಸಾ ಮಾಸಾ ಋತವಃ ಸಂವತ್ಸರಶ್ಚ ಕಲ್ಪಂತಾಂ .

ಸ ಆಪಃ ಪ್ರದುಧೇ ಉಭೇ ಇಮೇ ಅಂತರಿಕ್ಷಂ ಚಾಪಿ ಸುವಃ ..

footnoteಅಥೋ ಸುವಃ ಇತೇವ ಪ್ರಾಯಿಕಃ ಪಾರಃ

1.8, 1.9

i.v. says antarikShamatho instead

- ಪ್ರಕೃತಿಃ ಪುರುಷಶ್ಚೈವ ನಿತ್ಯಾ ಕಾಲಶ್ಚ ಸತ್ತಮ . -

ಇತಿ ಕಲಸ್ಯ ನಿತ್ಯತ್ವಾದ್ ಬ್ರಹ್ಮತಾಸ್ಯ ನ ಹೀತಿ ಚೇತ್ .. 40..

ಅವಿದ್ಯಾದೃಷ್ಟಿವಿಷಯಂ ಪುರಾಣವಚನಂ ಹಿ ತತ್ .

ವಿದ್ಯಾದೃಷ್ಟ್ಯಾ ತು ಕಾಲಸ್ಯ ಬ್ರಹ್ಮರೂಪತ್ವಮಿಷ್ಯತೇ .. 41..

ಇತ್ಯಭಿಪ್ರೇತ್ಯ ತನ್ಯಾಪಿ ತನ್ಮಾದುತ್ತತ್ತಿರುಚ್ಯತೇ .

ನಿಮಿರ್ವಸತಿ ಯೇಷ್ವಕ್ಷ್ಣಃ ಪಕ್ಷ್ಮಪಾತೇಷು ತೇ ಸ್ಮೃತಾಃ .. 42..

ನಿಮಿಷಾ ನಿಮಿಷಾ ಏವ ನಿಮೇಷಾಃ ಪರಿಕೀರ್ತಿತಾಃ .

editor: ನಿಮಿನಾಮ ಜನಕಸ್ಯ ಪೂರ್ವಜ ಆದ್ಯೋ ಮಿಥಿಲೇಶ್ವರ

ಆಸೀದಿತ್ಯುಪನಿಷದಿ

ವರ್ತತೇ . ಸ ದೇವವರಪ್ರಸಾದಾತ್ ಪಕ್ಷ್ಮಪಾತೇಷು ತಿಷ್ಠತಿತಿ

ಜ್ಞೇಯಂ .

ಪಕ್ಷ್ಮಪಾತಪ್ರಮಾಣೋಽಯಂ ಕಾಲೋ ನಿಮಿಷಶ್ಚೈವ .. 43..

ತೇ ಸ್ವಪ್ರಕಾಶಾತ್ಸಂಪೂರ್ಣಾತ್ಪರೇಶಾದಧಿಜಜ್ಞಿರೇ .
 ನಿಮೇಷೇಭ್ಯೋಽಧಿಕಾಃ ಕಾಷಾಃ ಕಲಾಸ್ತಾಭ್ಯೋಽಧಿಕಾ ಮತಾಃ .. 44..
 ಅಷ್ಟಾದಶ ನಿಮೇಷಾಸ್ತು ಕಾಷಾ ಇತ್ಯಾದಿಕಸ್ಮತ್ಕೇಃ .
 ಚಕಾರಾಭ್ಯಾಮನುಕ್ತಸ್ಯ ಲವಾದೇರಪಿ ಸಂಗ್ರಹಃ .. 45..
 ತಚ್ಚ ಸರ್ವಶ ಇತ್ಯುಕ್ತ್ಯಾ ವಿಸ್ಪಷ್ಟಂ ಪರಿಕೀರ್ತಿತಂ .
 ಲವತ್ರಟ್ಯಾದಿಕಾಃ ಸರ್ವೇ ಸಮುತ್ತನ್ನಾಃ ಪರಾತ್ಮನಃ .. 46..
 ನಲಿನೀಪತ್ರಸಂಹತ್ಯಾಂ ಸೂಕ್ಷ್ಮಸೂಚ್ಯಾ ವಿಭೇದನೇ .
 ದಲೇ ದುಲೇ ತು ಜಃ ಕಾಲಃ ಸ ಕಾಲೋ ಲವವಾಚಕಃ .. 47..
 ಲವೈಸ್ತುಟಿಃ ಸ್ಯಾತ್ ತ್ರಿಂಶದ್ಭಿರಿತ್ಯಾದ್ಯುಕ್ತಂ ಮನೀಷಿಭಿಃ .
 ಪಕ್ಷಮಾಸಾದಯಃ ಸರ್ವೇ ಮಹೇಶಾದಧಿಜಜ್ಞಿರೇ .. 48..
 ಸಂವತ್ಸರೋ ಮಹೇಶಾನಾತ್ಪಲ್ಪತಾಂ ಪ್ರಭವಾದಿಕಃ .
 ಸಮುತ್ತನ್ನೋಕತ ಏವಾಯಂ ಸಮರ್ಥಃ ಸ್ವಪ್ರಯೋಜನೇ .. 49..
 editor: ಕಲ್ಪಂತಾಮಿತಿ ಪಾರ್ಥೇಽಪಿ ಸರ್ವೇ ಕಾಲವಿಶೇಷಾಃ
 ಸ್ವಸ್ವಪ್ರಯೋಜನಸಮರ್ಥಾ ಇತಿ ಯೋಜ್ಯಂ .
 ಸ ಕಾಲೋಪಹಿತಸ್ತತ್ತತ್ಕಾಲಾಚಿತ್ಯೇನ ದುಗ್ಧವಾನ್ .
 ಜಲೋಪಲಕ್ಷಿತಾಂ ಪೃಥ್ವೀಂ ಪ್ರಾಣಿನಾಮಭಿಕಾಂಕ್ಷಿತಂ .. 50..
 ಭೋಗ್ಯಂ ಸಂಪಾದಯಾಮಾಸ ಪೃಥಿವ್ಯಾಂ ಪರಮೇಶ್ವರಃ .
 editor: ಸ ಆಪಃ ಪ್ರದುಘ ಇತ್ಯಸ್ಯ ತಾತ್ಪರ್ಯಮಾಹ—ಪ್ರಾಣಿನಾಮಿತ್ಯಾದಿನಾ .
 ಅಂತರಿಕ್ಷಂ ಸುವಃ ಸ್ವರ್ಗಮಪಿ ಚೇಮೇ ಉಭೇ ಅಪಿ .. 51..
 ಪ್ರದುಘೇ ಸ್ಥಾನಯೋರ್ಭೋಗ್ಯಂ ತಯೋರಜನಯತ್ಪ್ರಭುಃ .
 editor: ಅಪಿಚೇತಿ ಅಥೋಶಬ್ದಾರ್ಥಃ .
 ನೈನಮೂರ್ಧ್ವಂ ನ ತಿಯಂಚಂ ನ ಮಧ್ಯೇ ಪರಿಜಗ್ರಭತ್ .
 ನ ತಸ್ಯೇಶೇ ಕಶ್ಚನ ತಸ್ಯ ನಾಮ ಮಹದ್ಯಶಃ
 ನ ಸಂದೃಶೇ ತಿಷ್ಠತಿ ರೂಪಮಸ್ಯ
 ನ ಚಕ್ಷುಷಾ ಪಶ್ಯತಿ ಕಶ್ಚನೈನಂ .
 ಹೃದಾ ಮನೀಶಾ ಮನಸಾಭಿಕ್ಷಪ್ತೋ
 ಯ ಏನಂ ವಿದುರಮೃತಾಸ್ತೇ ಭವಂತಿ ..
 1.10, 1.11 /1
 ಕಾಲಾದಿಸರ್ವಹೇತುತ್ವಾತ್ಸರ್ವತ್ರಾನುಗತತ್ವತಃ .. 52..
 ಕುತೋ ನ ಗೃಹ್ಯತೇ ಸರ್ವೈರಿತಿ ಚೇತ್ತನ್ನ ಯುಜ್ಯತೇ .
 ಊರ್ಧ್ವಾದ್ಯಾಕಾರರಾಹಿತ್ಯಾದ್ರೂಪಾದೇರಪ್ಯಭಾವತಃ .. 53..
 ಪುರುಷಃ ಕಶ್ಚಿದಪ್ಯೇನಂ ನ ಗೃಹ್ಣಾತ್ಯುರ್ಧ್ವತಾಕೃತಿಂ .

ತಿಯಗಾಕಾರಯುಕ್ತಂ ವಾ ಕ್ವಚಿನ್ಮಧ್ಯೇ ಸ್ಥಿತಂ ಚ ವಾ .. 54..
 ತನ್ಯಾತ್ಮನೋ ನ ಕೋಽಪೀಶೇ ನೇಷ್ಟ ಇತ್ಯರ್ಥ ಈರಿತಃ .
 ಮಮ ಗ್ರಹಣಸಿದ್ಧ್ಯರ್ಥಂ ತ್ವಮೀದೃಗ್ಗ್ರೂಪವಾನ್ ಭವ .. 55..
 ಇತಿ ತಂ ಪರಮಾತ್ಮಾನಂ ನಿಯಂತು ನ ಹಿ ಶಕ್ನುಯಾತ್ .
 ಅತ ಏವಾತ್ಮನೋ ನಾಮ ಮಹದ್ಯಶ ಇತಿ ಸ್ಥಿತಂ .. 56..
 ಅತಿಸ್ವಾತಂತ್ರ್ಯತಸ್ತಸ್ಯ ಯಶಮೋಽಭ್ಯಧಿಕತ್ವತಃ .
 ನ ದೃಷ್ಟವಿಷಯೇ ರೂಪಂ ತಿಷ್ಠತ್ಯಸ್ಯ ಪರಾತ್ಮನಃ .. 57..
 ಕುಶಲೋಽಪಿ ಪುಮಾನ್ ಕಶ್ಚಿಚ್ಛಕ್ಷುಷಾ ತಂ ನ ಪಶ್ಯತಿ .
 ಕಥಂ ಬ್ರಹ್ಮಾವಬೋಧಃ ಸ್ಯಾದಿತಿ ಚೇದಭಿಧೀಯತೇ .. 58..
 ಲೌಕಿಕಾರ್ಥಮನೋವೃತ್ತೀರ್ಯದೀಷ್ಟೇ ತೇನ ಚೇತಸಾ .
 ನಿಶ್ಚಿತೋ ಹೃದಯಸ್ಥೇನ ಪರಮಾತ್ಮಾ ಭವೇದಯಂ .. 59..
 ಮನೋ ಹಿ ಯೋಗಯುಕ್ತಂ ಸದ್ವೃತ್ತೀರಣ್ಯಾ ನಿಯಚ್ಛತಿ .
 ತೇನೈಕಾಗ್ರೇಣ ಮನಸಾ ಪರಮಾತ್ಮಾನುಭೂಯತೇ .. 60..
 ಏಕಾಗ್ರಮನಸೈನಂ ಯೇ ಸಾಕ್ಷಾತ್ಕುರ್ವಂತಿ ತೇ ನರಾಃ .
 ದೇಹಾತ್ಪಾಣವಿನಿಷ್ಕ್ರಾಂತಿರ್ಮರಣಂ ತದ್ವಿವರ್ಜಿತಾಃ .. 61..
 ಅಧ್ಯಃ ಸಂಭೂತೋ ಹಿರಣ್ಯಗರ್ಭ ಇತ್ಯಷ್ಟೌ ..

1.11 / 2

ಉಕ್ತಾರ್ತಸ್ಯ ದೃಢತ್ವಾಯ ಪ್ರದೇಶಾಂತರವರ್ತಿನಃ .
 ಮಂತ್ರಾನುದಾಹರತ್ಯಧ್ಯಃ ಸಂಭೂತ ಇತಿ ವಾಕ್ಯತಃ .. 62..
 ಅಧ್ಯಃ ಸಂಭೂತ ಇತ್ಯೇತತ್ಪ್ರತೀಕಗ್ರಹಣಂ ಕೃತಂ .
 ಪ್ರದರ್ಶನಾರ್ಥಂ ಕೃತ್ಸ್ಮ ಸ್ಯಾನುವಾಕಸ್ಯೇತಿ ವಾಕ್ಯತಃ .. 63..
 ತತ್ರಾನುವಾಕೇ ಪ್ರೋಕ್ತಂ ಹಿ ಯ ಏವಮಿತಿ ವಾಕ್ಯತಃ .
 ಮರಣೇನ ವಿಹೀನತ್ವಂ ಬ್ರಹ್ಮವಿಜ್ಞಾನಶಾಲಿನಃ .. 64..

editor: - ಯ ಏನಂ ವಿಧ್ವಾನಮೃತ ಇಹ ಭವತಿ - ಇತಿ ವಾಕ್ಯೇನೇತ್ಯರ್ಥಃ .
 ಹಿರಣ್ಯಗರ್ಭ ಇತ್ಯಾದ್ಯಾ ಋಚೋಽಷ್ಟೌ ಯಾಃ ಸಮೀರಿತಾಃ .
 ಸಂಹಿತಾಯಾಂ ಚತುರ್ಥೇ ಹಿ ಕಾಂಡೇ ತ್ವಾದ್ಯಪ್ರಪಾರಕೇ .. 65..
 ಆತ್ಮೋಪಲಕ್ಷಕತ್ವೇನ ಸೂತ್ರಾದೇರಭಿಧಾನತಃ .
 ತಾ ಅಪ್ಯತ್ರೋಪಯುಕ್ತಾಃ ಸ್ಫುರಿತ್ಯೇವಮವಗಮ್ಯತಾಂ .. 66..
 editor: ಪ್ರಪಾರಕೇ ಯಾ ಉತ್ಪಾಸ್ತ ಅಪ್ಯತ್ರೋಪಯುಕ್ತಾಃ . ತತ್ರ ಹೇತುಃ ,
 ಆತ್ಮೇತ್ಯಾದಿಃ ..

ಏಷ ಹಿ ದೇವಃ ಪ್ರದಿಶೋಽನು ಸರ್ವಾಃ

ಪೂರ್ವೋ ಹಿ ಜಾತಃ ಸ ಉ ಗರ್ಭೇ ಅಂತಃ .
 ಸ ವಿಜಾಯಮಾನಃ ಸ ಜನಿಷ್ಯಮಾಣಃ
 ಪ್ರತ್ಯಜ್ಞುಖಾಸ್ತಿಷ್ಯತಿ ವಿಶ್ವತೋಮುಖಃ ..
 ವಿಶ್ವತಶ್ಚಕ್ಷುರುತ ವಿಶ್ವತೋ ಮುಖೋ
 ವಿಶ್ವತೋ ಹಸ್ತ ಉತ ವಿಶ್ವತಸ್ಪಾತ್ .
 ಸಂ ಬಾಹುಭ್ಯಾಂ ನಮತಿ ಸಂ ಪತತ್ರೈರ್ಧ್ಯಾವಾಪೃಥಿವೀ
 ಜನಯನ್ ದೇವ ಏಕಃ ..

1.12, 1.13

ಯಥಾ ಹಿರಣ್ಯಗರ್ಭಾದ್ಯಾಃ ಪರಮಾತ್ಮೋಪಲಕ್ಷಕಾಃ .
 ತಥಾ ಜಗದ್ವಿರಾಟ್ ಚೈನಮಾತ್ಮಾನಮುಪಲಕ್ಷಯೇತ್ .. 67..
 ಏಷ ಸ್ವಯಂಪ್ರಕಾಶಾತ್ಮಾ ಪ್ರಾಚ್ಯಾದ್ಯಾಃ ಸಕಲಾ ದಿಶಃ .
 ಅನುಪ್ರವಿಶ್ಯ ಸ್ಥಿತವಾನ್ ಪ್ರಸಿದ್ಧಂ ಹಿ ಪ್ರವೇಶನಂ .. 68..
 ಹಿರಣ್ಯಗರ್ಭರೂಪತ್ವಾತ್ಪೂರ್ವೋತ್ಪನ್ನಃ ಸ ಏವ ಹಿ .
 ಬ್ರಹ್ಮಾಂಡರೂಪಗರ್ಭಸ್ಯ ಮಧ್ಯೇನಸಾವೇವ ವರ್ತತೇ .. 69..
 ಪ್ರತ್ಯಕ್ಷಜ್ಞಮಯಾದಿಭ್ಯೋಽಪ್ಯಾಂತರಃ ಸ ಮಹೇಶ್ವರಃ .
 ಮುಖಾ ಮುಖ್ಯಸ್ಯ ದೇಹಾದೇರಧ್ಯಕ್ಷತ್ವೇನ ಸೋಽಚ್ಯುತಃ .. 70..
 ರೂಪಾದಿಬುದ್ಧಿದ್ವಾರಾಣಿ ಚಕ್ಷುರಾದೀನಿ ಸರ್ವತಃ .
 ಯಸ್ಯಾಸೌ ತಾದೃಶಸ್ತಿಷ್ಯತ್ಯಧಿಷ್ಠಾನತಯಾಸ್ಯ ಚ ..
 editor: ಅಸ್ಯ; ಜಗತ ಇತ್ಯರ್ಥಃ .
 ಬ್ರಹ್ಮಾಂಡದೇಹವತ್ತ್ವೇನ ಸರ್ವದೇಹಾತ್ಮಹತ್ವತಃ .
 ತದಕ್ಷ್ಯಾದಿಯುತತ್ವಾತ್ಸ ವಿಶ್ವತಶ್ಚಕ್ಷುರಾದಿನಾಂ .. 72..
 ಧರ್ಮಾಧರ್ಮಾಖ್ಯಬಾಹುಭ್ಯಾಂ ಸರ್ವಂ ಸಂನಮತೀಶ್ವರಃ .
 ವಶೀ ಕರೋತಿ ಸರ್ವಂ ಚ ಜಗದಿತ್ಯರ್ಥ ಈರಿತಃ .. 73..
 ಪತತ್ರೈಃ ಪತಯಿಷ್ಣುತ್ವಾನ್ಮಹಾಭೂತೈಶ್ಚ ಪಂಚಭಿಃ .
 ಸರ್ವಂ ಸಂನಮತೀಶಾನೋ ಜಗದುತ್ಪಾದಯತ್ಸಯಂ ..74..
 ಏವಂ ದೇವಃ ಸ್ವಪ್ರಕಾಶೋ ಧ್ಯಾವಾಭೂಮ್ಯಾದಿಕಂ ಪ್ರಭುಃ .
 ಉತ್ಪಾದಯಂಜಗತ್ಕೃತ್ಸ ಮೇಕ ಏವಾವತಿಷ್ಠತೇ .. 75..
 ವೇನಸ್ತತ್ಪಶ್ಯನ್ ವಿಶ್ವಾ ಭುವನಾನಿ
 ವಿದ್ವಾನ್ ಯತ್ರ ವಿಶ್ವಂ ಭವತ್ಯೇಕನೀಡಂ .
 ಯಸ್ಮಿನ್ನಿದಂ ಸಂ ಚ ವಿ ಚೈಕಂ ಸ
 ಓತಃ ಪ್ರೋತಶ್ಚ ವಿಭುಃ ಪ್ರಜಾಸು ..
 ಪ್ರ ತದ್ವೋಚೇ ಅಮೃತಂ ನು ವಿದ್ವಾನ್

ಗಂಧವೋ ನಾಮ ನಿಹಿತಂ ಗುಹಾಸು .

ತ್ರೀಣಿ ಪದಾ ನಿಹಿತಾ ಗುಹಾಸು

ಯಸ್ತದ್ವೇದ ಸವಿತುಃ ಪಿತಾ ಸತ್ ..

1.14, 1.15

ಶ್ರದ್ಧಾಪ್ರಕರ್ಷಮುಕ್ತೇರ್ಥೇ ಕರ್ತುಂ ಮಂತ್ರದ್ವಯೇನ ಚ .

ಸಂದರ್ಶಯತಿ ವೃತ್ತಾಂತಂ ಗಂಧವಸ್ತು ಶ್ರುತಿಃ ಸ್ವಯಂ .. 76..

ಜಗತ್ಸಮಸ್ತಂ ಯತ್ರಾತ್ಮನೈಕನೀಡಂ ಭವತ್ಯದಃ .

ಏಕತ್ವೇನ ಸ್ಥಿತಿಂ ಗಚ್ಛತ್ತದಾತ್ಮ್ಯಂ ಪ್ರತಿಪದ್ಯತೇ .. 77..

ತದ್ವಸ್ತು ನುಭವನ್ ಸಾಕ್ಷಾತ್ಸರ್ವಾಣಿ ಭುವನಾನಿ ಚ .

ವಿದ್ವಾನ್ಯೋ ವರ್ತತೇ ಜಾನನ್ನತ್ವೇನಾಖಿಲಂ ಜಗತ್ .. 78..

ಆತ್ಮಸಾಕ್ಷಾತ್ಕೃತೌ ಸರ್ವಂ ತದ್ರೂಪಮಿತಿ ಭಾತಿ ಹಿ .

ಸ ವೇನಸಂಜ್ಞೋ ಗಂಧವಃ ಸರ್ವೇಷಾಂ ಬುದ್ಧಿಷು ಸ್ಥಿತಂ .. 79..

ಅಮೃತಂ ನಾಶರಹಿತಂ ತದ್ವಸ್ತು ಸ್ವಾನುಭೂತಿತಃ .

ವಿಧ್ವಾನ್ ಪ್ರವೋಚೇ ಶಿಷ್ಯೇಭ್ಯಃ ಪ್ರೋವಾಚ ಖಲು ಸಾದರಂ .. 80..

editor: ಸ್ವಾನುಭವೇನ ವಿದ್ವಾನಿತ್ಯರ್ಥಃ . ನುಶಬ್ದಾರ್ಥಃ ಖಲ್ವಿತಿ .

ವೇನೇನ ದೃಷ್ಟೇ ಯಸ್ಮಿಂಶ್ಚ ಪರಮಾತ್ಮಾನಿ ವಸ್ತುನಿ .

ಇದಂ ಸರ್ವಂ ಸಮುತ್ಪನ್ನಂ ವಿಲೀನಂ ಚ ಭವೇಜ್ಜಗತ್ .. 81..

ಏಕಮದ್ವಯತತ್ತ್ವಾತ್ಮಾ ಸ ವ್ಯಾಪೀ ಸನ್ಮಹೇಶ್ವರಃ .

ದೀರ್ಘತಂತುವದೋತಃ ಸ್ಯಾತ್ಪ್ರಜಾಸು ಸಕಲಾಸ್ವಪಿ .. 82..

ಪ್ರೋತಸ್ಮಿಯುಕ್ತಂತವಚ್ಚ ಸರ್ವತ್ಯವಾವತಿಷ್ಠತೇ .

ಜಾಗ್ರತ್ಸ್ವಪ್ನಾದಿರೂಪಾಣಿ ತ್ರೀಣಿ ಸ್ಥಾನಾನಿ ಬುದ್ಧಿಷು .. 83..

ಸ್ಥಿತಾನಿ ಯಸ್ತು ಗಂಧವಸ್ತದಧಿಷ್ಠಾನಮೀಶ್ವರಂ .

ವಿಜಾನಾತಿ ಸ ಗಂಧವೋ ಭವತಿ ಸ್ವಪಿತುಃ ಪಿತಾ .. 84..

ಬ್ರಹ್ಮಜ್ಞೋ ಬ್ರಹ್ಮರೂಪೇಣ ಜಗದುತ್ಪಾದಕತ್ವತಃ .

ಭವತ್ಯುತ್ಪಾದಕಸ್ಯಾಪಿ ಸ್ವಯಮುತ್ಪಾದಕಃ ಪಿತುಃ .. 85..

ಯಸ್ಮಾ ವಿಜಾನಾತ್ಸವಿತುಃ ಪಿತಾ ಸದಿತಿ ಹಿ ಶ್ರುತಿಃ .

editor: ತದಿತಿ ; ಜಾಗರಾದ್ಯಧಿಷ್ಠಾನಮಿತ್ಯರ್ಥಃ ..

ಸ ನೋ ಬಂಧುರ್ಜನಿತಾ ಸ ವಿಧಾತಾ ಧಾಮಾನಿ ವೇದ ಭುವನಾನಿ ವಿಶ್ವಾ .

ಯತ್ರ ದೇವಾ ಅಮೃತಮಾನಶಾನಾಸ್ಪತೀಯೇ ಧಾಮಾನ್ಯಭೈರಯಂತ ..

ಪರಿ ದ್ಯಾವಾಪೃಥಿವೀ ಯಂತಿ ಸದ್ಯಃ ಪರಿ ಲೋಕಾನ್

ಪರಿ ದಿಶಃ ಪರಿ ಸುವಃ .

ಋತಸ್ಯ ತಂತುಂ ವಿತತಂ ವಿಚ್ಯುತ್ಯ
ತದಪಶ್ಯತ್ ತದಭವತ್ಪ್ರಜಾಸು ..

1.16, 1.17

ವ್ಯವಹಾರದಶಾಯಾಂ ಚ ಸರ್ವಪ್ರಾಣ್ಯುಪಕಾರಿತಾ .. 86..
ತದ್ವರ್ತಮುಕ್ತಿದತ್ತಂ ಚ ಮಂತ್ರಾಭ್ಯಾಂ ತಸ್ಯ ಕಥ್ಯತೇ .
ಸ ನೋ ಬಂಧುಃ ಸ್ವಪುಣ್ಯೇನ ಹಿತಕೃತ್ತವಾನ್ಮಹೇಶ್ವರಃ .. 87..
ಜನಿತಾ ಸರ್ವಹೇತುತ್ವಾತ್ ಸ ನಿರ್ಮಾತಾಖಿಲಸ್ಯ ಸನ್ .
ಸರ್ವಾನುಚ್ಛಾವಚ್ಛಾಲೋಕಾಂಸ್ತೇಷು ಸ್ಥಾನಾನಿ ಯಾನಿ ಚ .. 88..
ಯೋಗ್ಯಾನಿ ದೇವತಾದೀನಾಂತಾನಿ ಜಾತಾನಿ ಸರ್ವದೃಕ್ .
ಯತ್ರ ತೃತೀಯೇ ಸ್ವರ್ಗಾಖ್ಯೇ ದೇವಾ ಇಂದ್ರಾದಯೋಽಮೃತಂ .. 89..
ಪಿಬಂತಃ ಪ್ರಾಪ್ತವಂತಶ್ಚ ಸ್ವೀಯಸ್ಥಾನಾನಿ ಸರ್ವತಃ .
ತತ್ಸಮಸ್ತಂ ವಿದಿತ್ವಾಯಂ ತತ್ತತ್ಕರ್ಮಾನುಸಾರತಃ .. 90..
ಫಲಂ ಪ್ರಯಚ್ಛತೀತ್ಯರ್ಥೋ ಮಂತ್ರಸ್ಯಾಸ್ಯ ಪ್ರಕೀರ್ತಿತಃ .
ಯೇ ಸ್ಯುರ್ಮುಮುಕ್ಷವಸ್ತೇ ತು ಬ್ರಹ್ಮತತ್ತ್ವಾ ಧ್ವೇದಿನಃ .. 91..
ದ್ಯಾವಾಭೂಮೀದ್ವಯಂ ಸದ್ಯಃ ಪರಿತೋ ವ್ಯಾಪ್ನುವಂತಿ ಚ .
ಅಂತರಿಕ್ಷಾದಿಕಾಲ್ಲೋಕಾನ್ಪ್ರಾಚ್ಯಾದ್ಯಾಃ ಸಕಲಾ ದಿಶಃ .. 92..
ಸ್ವರ್ಗಲೋಕಂ ಚ ಪರಿತೋ ಯಂತಿ ಸರ್ವಾತ್ಮಕತ್ವತಃ .
ಸತ್ಯಸ್ಯ ಬ್ರಹ್ಮಣಸ್ತಂತುಮವಿಚ್ಛೇದೇನ ಸಂಸ್ಥಿತಂ .. 93..
ವಿಸ್ಥಿಣಂ ಸ್ಯಾದ್ಯಥಾ ಶಾಸ್ತ್ರಾನಿಶ್ಚಿತ್ಯ ಗುರುತಶ್ಚ ತತ್ .
ಯಃ ಸಾಕ್ಷಾತ್ಕೃತವಾನ್ ಬ್ರಹ್ಮ ಸ ಪ್ರಜಾಸ್ವಭವಚ್ಚ ತತ್ .. 94..
ಶ್ರುತ್ಯಂತರಂ ಬ್ರಹ್ಮ ವೇದ ಬ್ರಹ್ಮವಿವ ಭವತೀತಿ ಹಿ .
ಪರೀತ್ಯ ಲೋಕಾನ್ ಪರೀತ್ಯ ಭೂತಾನಿ
ಪರೀತ್ಯ ಸರ್ವಾಃ ಪ್ರದಿಶೋ ದಿಶಶ್ಚ .
ಪ್ರಜಾಪತಿಃ ಪ್ರಥಮಜಾ ಋತಸ್ಯಾತ್ಮನಾತ್ಮಾನಮಭಿಸಂಬಭೂವ ..

1.18

ಅಂಭಸ್ಯೇತ್ಯಾದಿನಾ ಪ್ರೋಕ್ತಾ ಬ್ರಹ್ಮವಿದ್ಯಾ ನಿಗಮ್ಯತೇ .. 95..
ಸತ್ಯಸ್ಯ ಬ್ರಹ್ಮಣೋ ಹ್ಯಾದ್ಯಕಾರ್ಯರೂಪಂ ಪ್ರಜಾಪತಿಃ .
ಹಿರಣ್ಯಗರ್ಭೋ ಭೂರಾದೀನ್ ಲೋಕಾಂದೇವನರಾದಿಕಾನ್ .. 96..
ದೇಹಾನ್ವರೀತ್ಯ ವಿದಿಶಃ ಪ್ರಾಚ್ಯಾದಿಕದಿಶೋಽಪಿ ಚ .
ಸರ್ವತೋ ವ್ಯಾಪ್ಯ ಸಮಯೇ ಸೃಷ್ಟೇಃ ಸೃಷ್ಟ್ವಾ ಖಿಲಂ ಜಗತ್ .. 97..
ಸ್ಥಿತಿಕಾಲೇ ಚ ರಕ್ಷಿತ್ವಾ ಸತ್ಯಾದ್ಯಾತ್ಮಾನಮಾಪ್ತವಾನ್ .

ಆತ್ಮನಾ ಸ್ವಸ್ವರೂಪೇಣ ತದ್ಗೋಚರವಿಬೋಧತಃ .. 98..

ಸದಸಸ್ವತಿಮದ್ಭುತಂ ಪ್ರಿಯಮಿಂದ್ರಸ್ಯ ಕಾಮ್ಯಂ .

ಸನಿಂ ಮೇಧಾಮಯಾಸಿಷಂ ..

1.19

ಪ್ರಾರ್ಥ್ಯತೇ ಬ್ರಹ್ಮಲಾಭಾರ್ಥಮಂತರ್ಯಾಮೀ ಮಹೇಶ್ವರಃ .

ಸೀದತ್ಯಸ್ಮಿಂಜಗತ್ಸರ್ವಮಿತ್ಯವ್ಯಾಕೃತಮುಚ್ಯತೇ .. 99..

ಸದಃಶಬ್ದೇನ ತಸ್ಯಾಯಂ ಪತಿಃ ಪಾಲಯಿತಾ ಸ್ಮೃತಃ .

ಅಂತರ್ಯಾಮೀ ತಮೀಶಾನಂ ಪ್ರಾಪ್ತವಾನಸ್ಮ್ಯಯಾಸಿಷಂ .. 100..

ಶೀಘ್ರಂ ಸಂಪ್ರಾಪ್ತವಾನೀತಿ ಮತ್ವಾ ಭೂತಾರ್ಥಕೀರ್ತನಂ .

possibly kIrtitam?

editor: ಇತಿ ಮತ್ವಾ ; ಇತಿ ವಿವಕ್ಷಯೇತ್ಯರ್ಥಃ .

ಅಚಿಂತ್ಯಚಿತ್ರಜಗತೋಽನಾಯಾಸೇನ ಕೃತತ್ವತಃ .. 101..

ಆಶ್ಚರ್ಯರೂಪಮಿಂದ್ರಸ್ಯ ದೇವರಾಜಸ್ಯ ಚ ಪ್ರಿಯಂ .

ಕದಾ ಲಪ್ಸ್ಯೇಽಹಮಿತ್ಯೇವಮಿಂದ್ರೋಽಪ್ಯಾಶಾಸ್ತಿ ಹೀಶ್ವರಂ .. 102..

ಸರ್ವೈರನ್ಯೈರಪೇಕ್ಷ್ಯಂ ಚ ಸನಿಂ ಕರ್ಮಫಲಾತ್ಮಕಂ .

ಕ್ರಿಯಾಫಲಪ್ರದಾತಾರಂ ಶ್ರುತಾಧೀತಸ್ಯ ಧಾರಣೇ .. 103..

ಶಕ್ತಿಂ ಮೇಧಾಂ ಪ್ರಯಚ್ಛಂತಮಿತ್ಯಧ್ಯಾಹೃತಿರಿಷ್ಯತೇ .

ಉದ್ಧೀಪ್ಯಸ್ವ ಜಾತವೇದೋಽಪಘ್ನನ್ನಿಖುತಿಂ ಮಮ .

ಪಶೂಶ್ಚ ಮಹ್ಯಮಮಾವಹ ಜೀವನಂ ಚ ದಿಶೋ ದಿಶ ..

1.20

ವಹ್ನುಪಾಧಿರ್ಮಹೇಶಾನಃ ಪ್ರಾರ್ಥ್ಯತೇಽಭೀಷ್ಟಲಭ್ಯಯೇ .. 104..

ಜಾತೇ ಪ್ರಾಣಿಶರೀರೇ ಯೋ ಜಾರರಾಗ್ನಿಸ್ವರೂಪತಃ .

ವಿದ್ಯತೇ ತಿಷ್ಠತೀತ್ಯೇವಂ ಜಾತವೇದಾಃ ಸ ಉಚ್ಯತೇ .. 105..

ಉತ್ಪನ್ನಾನ್ಯಜಮಾನಾನ್ವಾ ಫಲದಾನಾಯ ಚೇತಸಿ .

ವಿನಿಶ್ಚಿನೋತಿ ವೇತ್ತೀತಿ ಜಾತವೇದಾಃ ಪ್ರಕೀರ್ತಿತಃ .. 106..

ಜಾತವೇದಃ ಪ್ರಕರ್ಷೇಣ ದೀಪ್ಯಸ್ವಾನುಗ್ರಹಾಯ ಮೇ .

ಮಮಾನಿಷ್ಟಂ ಪ್ರಕುರ್ವಾಣಾಂ ನಿರ್ಋತಿಂ ಪಾಪದೇವತಾಂ .. 107..

ವಿನಾಶಯನ್ವಿನಾಶೈಶ್ಚ ತಾಂ ಪಶೂನ್ಮಹ್ಯಂ ಗವಾದಿಕಾನ್ .

ಜೀವನಂ ಚ ಚಕಾರಭ್ಯಾಂ ಭೋಗ್ಯಜಾತಮಶೇಷತಃ .. 108..

ಸಂಪಾದಯ ನಿವಾಸಾರ್ಥಂ ದಿಶಃ ಪ್ರಾಚ್ಯಾದಿದಿಗ್ಗತಾನ್ .

ನಿವಾಸಾನ್ ದಿಶ ದೇಹೀತಿ ಮಂತ್ರಾರ್ಥಃ ಪರಿಕೀರ್ತಿತಃ .. 109..

ಮಾ ನೋ ಹಿ ಸೀಜ್ಜಾತವೇದೋ ಗಾಮಶ್ವಂ ಪುರುಷಂ ಜಗತ್ .
ಅಭಿಭದಗ್ನ ಆಗಹಿ ಶ್ರಿಯಾ ಮಾ ಪರಿಪಾತಯ ..

1.21

ಸಂಪಾದಿತಗವಾದೀನಾಂ ಪ್ರಾರ್ಥ್ಯತೇತ್ರಾವಿನಾಶನಂ .
ಹೇ ಜಾತವೇದೋ ಗಾಮಶ್ವಂ ತ್ವತ್ಪ್ರಸಾದಾಗ್ವಾದಿಕಂ .. 110..
ಮಾಮಕೀನಂ ಚ ಮಾ ಹಿಂಸೀನ್ಮಾ ನಾಶಯತು ನಿರ್ಋತಿಃ .
ಜಗಚ್ಚಬ್ಧಾಗ್ವಾದ್ಯನ್ಯಗೃಹಕ್ಷೇತ್ರಾದಿಕೀರ್ತಿತಂ .. 111..
ಅಗ್ನೇಸಸ್ಯದಪರಾಧಂ ತ್ವಂ ಮನಸ್ಯಸ್ಥಾಪಯನ್ಪ್ರಭೋ .
ಆಗಚ್ಛಾನುಗ್ರಹರ್ಥಂ ಮೇ ಶ್ರಿಯಾ ಮಾ ಪರಿಪಾತಯ .. 112..
ಧನಧಾನ್ಯಸಮೃದ್ಧ್ಯಾ ಮಾಂ ಸರ್ವತಃ ಪ್ರಾಪಯೇಶ್ವರ .
ಪುರುಷಸ್ಯ ವಿದ್ಮಹೇ ಸಹಸ್ರಾಕ್ಷಸ್ಯ ಮಹಾದೇವಸ್ಯ ಧೀಮಹಿ .
ತನ್ನೋ ರುದ್ರಃ ಪ್ರಚೋದಯಾತ್ ..

1.22

ಇತಃ ಪರಂ ತೇಷು ತೇಷು ದೇಶೇಷ್ವತಿವಿಲಕ್ಷಣಃ .. 113..
ಶ್ರೀತಿಪಾರಸ್ತತ್ರ ಪೂರ್ವೈರ್ವ್ರಾವಿಡಃ ಪಾರ ಆದೃತಃ .
ತಸ್ಮಾತ್ತದನುಸಾರೇಣ ಶ್ರುತಿವ್ಯಾಖ್ಯಾಧುನೋಚ್ಯತೇ .. 114..
ಜಾಯತ್ರೀಷಟ್ಕತೋ ದೇವಾಃ ಪ್ರಾರ್ಥ್ಯಂತೇ ಜ್ಞಾನಹೇತವಃ .
ವಿಶ್ವರೂಪಧರೋ ರುದ್ರಃ ಪ್ರಾರ್ಥ್ಯತೇ ತತ್ರ ಚಾದಿತಃ .. 115..
ವಿಶ್ವತಶ್ಚಕ್ಷುರಿತ್ಯುಕ್ತಃ ಸಹಸ್ರಾಕ್ಷೋ ವಿರಾಟ್ ಪುಮಾನ್ .
ತಸ್ಯ ಸ್ವರೂಪಂ ದೇವಸ್ಯ ಜಾನೀಮಹಿ ಲಭೇಮಹಿ .. 116..
ತದರ್ಥಂ ತಸ್ಯ ದೇವಸ್ಯ ರೂಪಂ ಧ್ಯಾಯೇಮ ಧೀಮಹಿ .
ತಸ್ಮಿನ್ ಧ್ಯಾನೇ ವಿರಾಡ್ ರುದ್ರೋ ನೋಽಸ್ಮಿನ್ ಪ್ರೇರಯತು ಪ್ರಭುಃ .. 117..
editor: - ಬಿಭ್ರದ್ಗೋಭಿಃ ಕುಠಾರಂ ಸೃಗಮಭಯವರೌ ಸುಪ್ರಸನ್ನೋ
ಮಹೇಶಃ -

ಇತ್ಯಾದ್ಯಾಗಮಪ್ರಸಿದ್ಧಮೂರ್ತಿಧರಂ ಮಹೇಶಂ ಪ್ರಾರ್ಥಯತೇ—
ತತ್ಪುರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ .
ತನ್ನೋ ರುದ್ರಃ ಪ್ರಚೋದಯಾತ್

1.23

ತಮಾಗಮೇಷು ಪ್ರಥಿತಂ ಪುರುಷಾಕೃತಿಮೀಶ್ವರಂ .
ಜಾನೀಮಹಿ ಮಹಾದೇವಂ ಧ್ಯಾಯೇಮ ಸತತಂ ವಯಂ .. 118..
ಪ್ರಚೋದಯತು ನೋ ರುದ್ರಸ್ತಸ್ಮಿನ್ ಧ್ಯಾನೇ ನಿರಂತರಂ .
editor: - ಬೀಜಾಪೂರಗದೇಕ್ಷುಕಾರ್ಮುಕ—

ಇತ್ಯಾದ್ಯಾಗಮಪ್ರಸಿದ್ಧಮೂರ್ತಿಧರಂ
 ವಿನಾಯಕಂ ಪ್ರಾರ್ಥಯತೇ
 ತತ್ಪುರುಷಾಯ ವಿದ್ಮಹೇ ವಕ್ರತುಂಡಾಯ ಧೀಮಹಿ .
 ತನ್ನೋ ದಂತಿಃ ಪ್ರಚೋದಯಾತ್

1.24

ಜಗತುಲ್ಯಮುಖತ್ವೇನ ದೀರ್ಘತುಂಡಸ್ಯ ವಕ್ರತಾ .. 119..
 ಯೋ ರತ್ನಕಲಶಸ್ತಸ್ಯ ಧಾರಣಾಯೇತಿ ಮನ್ಯತಾಂ .
 ದಂತಿರ್ಮಹಾದಂತಯುಕ್ತ ಇತ್ಯರ್ಥಃ ಪರಿಕೀರ್ತಿತಃ .. 120..

editor: ಪುರಾಣಾದಿಪ್ರಸಿದ್ಧಂ ಪಕ್ಷಿರಾಜಮೂರ್ತಿಧರಂ ದೇವಂ ಪ್ರಾರ್ಥಯತೇ—
 ತತ್ಪುರುಷಾಯ ವಿದ್ಮಹೇ ಸುವರ್ಣಪಕ್ಷಾಯ ಧೀಮಹಿ .
 ತನ್ನೋ ಗರುಡಃ ಪ್ರಚೋದಯಾತ್ ..

editor: ಸ್ವಷ್ಟಾರ್ಥತ್ವೇನ ಮಂತ್ರಸ್ಯ ನ ವ್ಯಾಖ್ಯಾ ವಾರ್ತಿಕಾತ್ಮಿಕಾ .
 - ಹೇಮಪ್ರಖ್ಯಾಮಿಂದುಖಂಡಾತ್ಮಮೌಲಿಂ -
 (ಪ್ರಪಂಚಸಾರಃ 14-23)

ಇತ್ಯಾದ್ಯಾಗಮಪ್ರಸಿದ್ಧಮೂರ್ತಿಧರಾಂ ದುರ್ಗಾಂ ಪ್ರಾರ್ಥಯತೇ—
 ಕಾತ್ಯಾಯನಾಯ ವಿದ್ಮಹೇ ಕನ್ಯಾಕುಮಾರಿ ಧೀಮಹಿ .
 ತನ್ನೋ ದುರ್ಗಿಃ ಪ್ರಚೋದಯಾತ್ ..

1.33

ಕಾತ್ಯಃ ಕೃತ್ತಿಂ ವಸ್ತ ಇತಿ ಶ್ರೀರುದ್ರಃ ಪರಿಕೀರ್ತಿತಃ .. 121..
 ಸ ಏವ ಯಸ್ಯಾ ಅಯನಮಧಿಷ್ಠಾನಂ ತಥೋಚ್ಯತೇ .
 ಕುಮಾರೀ ಕುಸ್ತಿತಾರಿಷ್ಟಮಾರಿಕಾ ಪರಿಕೀರ್ತಿತಾ .. 122..
 ಕನ್ಯಾ ಚ ಕಮನೀಯಾಸೌ ಕುಮಾರೀ ಚ ತಥೋದಿತಾ .
 ದುರ್ಗಿದುರ್ಗೈವ ಲಿಂಗಾದೇರ್ವ್ಯತ್ಯಯಶ್ಚಾಂದಸೋ ಭವೇತ್ .. 123..
 - ಅಕೋದ್ಧೀಪ್ಯತ್ಕಿರೀಟಾನ್ವಿತಮಕರಲಸತ್ಕುಂಡಕಂ-

ಇತ್ಯಾದ್ಯಾಗಮಪ್ರಸಿದ್ಧಮೂರ್ತಿಧರಂ
 ದೇವಂ ಪ್ರಾರ್ಥಯತೇ—
 ನಾರಾಯಣಾಯ ವಿದ್ಮಹೇ ವಾಸುದೇವಾಯ ಧೀಮಹಿ .
 ತನ್ನೋ ವಿಷ್ಣುಃ ಪ್ರಚೋದಯಾತ್

1.29!

ನಾರ್ಶಬ್ಧಿತಮುಖ್ಯಾಪೋ ಯಸ್ಯ ವಿಷ್ಣೋಃ ಸಮಾಶ್ರಯಃ .
 ಸಮುದ್ರಜಲಸಂವಾಸೀ ಸ ನಾರಾಯಣ ಉಚ್ಯತೇ .. 124..
 ವಸುದೇವಾದಭಿವ್ಯಕ್ತಃ ಸೋಽವತರವಿಶೇಷತಃ .

ಪರಮಬ್ರಹ್ಮರೂಪೇಣ ವ್ಯಾಪಿತಾವದ್ವಿಷ್ಟುರುಚ್ಯತೇ .. 125..

ಜಪ್ಯಾ ಏತಾಶ್ಚ ಗಾಯತ್ರೋ ದೇವತಾಧ್ಯಾನಪೂರ್ವಕಂ .

ಅಂತಃಕರಣಶುದ್ಧ್ಯರ್ಥಂ ಸದಾ ಸೂರಿಭಿರಾದರಾತ್ .. 126..

footnote ಇತಃ ಪಠಂ ಸಹಸ್ರಪರಮಾ ದೇವೀ

ಇತ್ಯಾರಭ್ಯ ಪಂಚಮಾನುವಾಕಪರ್ಯಂತಂ ಗ್ರಂಥಕೃತಾ ನ ವಿವೃತಂ .

ಇತಿ ಪ್ರಥಮೋಽನುವಾಕಃ

ಯಶ್ಚಂದಸಾಮೃಷಭೋ

ವಿಶ್ವರೂಪಶ್ಚಂದೋಭ್ಯಶ್ಚಂದಾಽಸ್ಯಾವಿವೇಶ .

ಸತಾಶಿಕ್ಯಃ ಪ್ರೋವಾಚೋಪನಿಷದಿಂದ್ರೋ ಜ್ಯೇಷ್ಠ ಇಂದ್ರಿಯಾಯ

ಋಷಿಭ್ಯೋ ನಮೋ

ದೇವೇಭ್ಯಃ ಸ್ವಧಾ ಪಿತೃಭ್ಯೋ ಭೂರ್ಭುವಃ ಸುವರೋಂ ..

8.1

i.v. says ಭೂರ್ಭುವಸ್ಸುವಶ್ಚಂದ ಓಂ at the end

ಸರ್ವವೇದಾಂತಲಾಭಾಯ ಜಪ್ಯೋ ಮಂತ್ರ ಉದೀರ್ಯತೇ .

ವೇದಾನಾಂ ಪ್ರಣವಃ ಶ್ರೇಷ್ಠೋ ಯಃ ಸರ್ವಜಗದಾತ್ಮಕಃ .. 127..

ಪ್ರಾದುರ್ಭೂತಃ ಸ ವೇದೇಭ್ಯಃ ಪ್ರತಿಭಾತಃ ಪ್ರಜಾಪತೇಃ .

ವೇದಸಾರತಯೇತ್ಯರ್ಥಃ ಪ್ರವಿವೇಶಃ ಪುನಶ್ಚ ಸಃ .. 128..

ಗಾಯತ್ರಾದೀನಿ ಮಂತ್ರೇಷು ಪ್ರಯೋಜ್ಯಸ್ತದ್ಯುತೇಷು ಹಿ .

ಮಂತ್ರೇಷ್ಟಿತಿ ; ಛಂದೋಭಿರೂಪಲಕ್ಷಿತೇಷು ಪ್ರಯೋಕ್ತವ್ಯಃ .

ತದುಕ್ತಂ ಪ್ರಪಂಚಸಾರೇ—

- ಅಸ್ಯ ತು ವೇದಾದಿತ್ವಾತ್ ಸರ್ವಮನೂನಾಂ ಪ್ರಯುಜ್ಯತೇ ಹ್ಯಾದೌ

- (19-35) ಇತಿ ..

ಸತಾಂ ಶಿಕ್ಯಃ ಕರ್ಮಭಿಶ್ಚೋಪಾಸಕೈರ್ಜ್ಞಾನಶಾಲಿಭಿಃ .. 129..

ಪ್ರಾಪ್ತಂ ಶಿಕ್ಯಃ ಕಾರಣತ್ವಾಜ್ಜ್ಯೇಷ್ಠಃ ಪ್ರಥಮ ಉಚ್ಯತೇ .

ಇಂದ್ರಃ ಪ್ರಣವವಾಚ್ಯಾತ್ಮಾ ಪರಮೈಶ್ಚರ್ಯಸಂಯುತಃ .. 130..

ಋಸಯೋಽನ್ತರ್ಮುಖಾಸ್ತೇಷಾಂ ಜ್ಞಾನಸಾಮರ್ಥ್ಯಸಿದ್ಧಯೇ .

ಬ್ರಹ್ಮವಿದ್ಯಾಂ ಜಗೌ ತಸ್ಮಾತ್ಪ್ರತಿಬಂಧನಿವೃತ್ತಯೇ .. 131..

ಮನಸ್ಯರೋಮಿ ದೇವೇಭ್ಯಃ ಪಿತೃಭ್ಯಶ್ಚಾಹಮಾದರಾತ್ .

ಭೂರ್ಭುವಃ ಸುವರೋಂವೇದಾಂಸ್ತ್ರೀಲೋಕಸ್ಥಾನವಾಪ್ನುಯಾಂ .. 132..

ಅತ ಏವ ಪಠಂತ್ಯನ್ಯೇ ಛಂದ ಓಮಿತಿ ಮಾನವಾಃ .

editor: ಭೂರ್ಭುವಃ ಸುವಶ್ಚಂದ ಓಮಿತ್ಯರ್ಥಃ ..

ಇತಿ ಷಷ್ಠೋಽನುವಾಕಃ

book doesn't mention 2-5

ನಮೋ ಬ್ರಹ್ಮಣೇ ಧಾರಣಂ ಮೇ ಅಸ್ತ್ವನಿರಾಕರಣಂ ಧಾರಯಿತಾ ಭೂಯಾಸಂ
ಕರ್ಣಯೋಃ ಶ್ರುತಂ ಮಾ ಚ್ಯೋಡ್ಧಂ ಮಮಾಮುಷ್ಯ ಓಂ ..

9.1

i.v. says -ಚ್ಯೋಡಂ-

ಅವಾಪ್ತವೇದಾವಿಸ್ಮೃತ್ಯೈ ಜಪ್ಯಮಂತ್ರ ಉದೀರ್ಯತೇ .. 133..

ಮನೋಽಸ್ತು ಸರ್ವಜಗತಾಂ ಹೇತವೇ ಪರಮಾತ್ಮನೇ .

ಗ್ರಂಥಸ್ಯ ಚ ತದರ್ಥಸ್ಯ ಧಾರಣಂ ಮೇಽಸ್ತು ಚೇತಸಿ .. 134..

ಅನಿರಾಕರಣಂ ನಾಮಾವಿಸ್ಮೃತಿಃ ಸಾ ಯಥಾ ಭವೇತ್ .

ತಥಾ ಧಾರಯಿತಾಹಂ ಸ್ಯಾಂ ಪರಮೇಷ್ಠಿಪ್ರಸಾದತಃ .. 135..

ಏವಂ ಪ್ರಾರ್ಥಯಮಾನಸ್ಯ ಕರ್ಣಯೋರ್ಯಚ್ಛ್ರುತಂ ಮಮ .

ಅವಿನಾಶಾಯ ತತ್ಸರ್ವಂ ಪ್ರಾಪ್ನುಯಾಂ ಸ್ಥಿರಧಾರಣಂ .. 136..

ಇತಿ ಸಪ್ತಮೋಽನುವಾಕಃ

ಋತಂ ತಪಃ ಸತ್ಯಂ ತಪಃ ಶ್ರುತಂ ತಪಃ ಶಾಂತಂ ತಪೋ ದಾನಂ ತಪೋ

ಯಜ್ಞಸ್ತಪೋ ಭೂರ್ಭವಃ

ಸುವರ್ಬ್ರಹ್ಮೈತದುಪಾಸ್ತೈಶ್ಚ ತತ್ತಪಃ

..

10

i.v. quotes -ಋತಂ ... ಶಾಂತಂ ತಪೋ ದಮಸ್ತಪಃ

ಶಮಸ್ತಪೋ ದಾನಂ ತಪೋ ಯಜ್ಞಂ ತಪೋ ಭೂರ್ಭವಃ ...-

ಐಕಾಗ್ಯಲಕ್ಷಣಂ ಯತ್ಸ್ಯಾತ್ತಪೋ ವಿಜ್ಞಾನಸಾಧನಂ .

ತತ್ತಪಃಪ್ರಾಪ್ತಯೇ ಜಪ್ಯೋ ಮಂತ್ರೋಽಯಮಧುನೋಚ್ಯತೇ .. 137..

ಋತಂ ವೇದಾರ್ಥಭೋಧಾಯ ಮೀಮಾಂಸಾಶ್ರವಣಂ ಮತಂ .

editor: ಮೀಮಾಂಸಯೋಃ ಶ್ರವಣಮಿತ್ಯರ್ಥಃ .

ಇಂದ್ರಿಯೋಪರತಿಃ ಶಾಂತಿಃ ಶಾಂತಿಶಬ್ದೇನ ಕೀರ್ತ್ಯತೇ .. 138..

ಸ್ವಸ್ವತ್ಯಾಗಃ ಪರಸ್ವತ್ವಾಪತ್ಯಂತೋ ದಾನಮುಚ್ಯತೇ .

editor: ಆಪತ್ತೀತಿ ; ಆಪಾದನಪರ್ಯಂತ ಇತ್ಯರ್ಥಃ .

ಅಗ್ನಿಹೋತ್ರಾದಿಕೋ ಯಜ್ಞಸ್ತತ್ಸರ್ವಂ ತಪ ಉಚ್ಯತೇ .. 139..

ವಿರಾಟ್ಸ್ವ ರೂಪಂಯದ್ಬ್ರಹ್ಮ ಭೂರಾದಿತ್ರಿತಯಾತ್ಮಕಂ .

ಮುಮುಕ್ಷೋ ತ್ವಮುಪಾಸ್ತೈಶ್ಚ ತತ್ಪ್ರತ್ಯಾಯವರ್ತತಂ ಕುರು .. 140..

ಏತಚ್ಚೋಪಾಸನಂ ಪ್ರೋಕ್ತಮುತ್ತಮಂ ತಪ ಉಚ್ಯತೇ .

ಇತ್ಯಷ್ಟಮೋಽನುವಾಕಃ

ಯಥಾ ವೃಕ್ಷಸ್ಯ ಸಂಪುಷ್ಟಿತಸ್ಯ ದೂರಾದ್ಗಂಧೋ ವಾತ್ಯೇವಂ ಪುಣ್ಯಸ್ಯ
ಕರ್ಮಣೋ ದೂರಾದ್ಗಂಧೋ ವಾತಿ ಯಥಾಸಿಧಾರಾಂ ಕರ್ತೇವಹಿತಮವಕ್ರಾಮೇ
ಯದ್ಯುವೇ ಯುವೇ ಹವಾ ವಿಹ್ವಯಿಷ್ಯಾಮಿ ಕರ್ತಂ
ಪತಿಷ್ಯಾಮೀತ್ಯೇವಮಮೃತಾದಾತ್ಮಾನಂ
ಜುಗುಪ್ಸೇತ್ .

11

ಜ್ಞಾನಹೇತುತಯಾ ಪುಣ್ಯಂ ವಿಹಿತಾಚರಣಾತ್ಮಕಂ .. 141..

ಪ್ರಶಸ್ಯತೇ ನಿಷಿದ್ಧಸ್ಯಾಚರಣಂ ಚ ವಿನಿಂಧ್ಯತೇ .

editor: ಜ್ಞಾನಪ್ರತಿಬಂಧಕತ್ವೇನೇತಿ ಶೇಷಃ .

ಯದೈವ ಸುರಭಿರ್ಗಂಧಃ ಸಹಾಗಚ್ಛತಿ ವಾಯುನಾ .. 142..

ಏವಂ ಪುಣ್ಯಸ್ಯ ಯಾಗದೇಃ ಸುಗಂಧಃ ಕೀರ್ತಿಲಕ್ಷಣಃ .

ದೂರಾದ್ವಾತಿ ನೃಲೋಕಾದ್ಧಿ ಸ್ವರ್ಗೇ ಗಚ್ಛತ್ಯತೋ ನೃಭಿಃ .. 143..

ಪುಣ್ಯಂ ಕಾರ್ಯಮಥಾಗ್ರೇ ತು ಪಾಪದೃಷ್ಟಾಂತ ಉಚ್ಯತೇ .

ಯಥಾ ಪ್ರಸಾರಿತಾಂ ಗರ್ತೇ ಕೂಪಾದೌ ಕುತ್ರಚಿನ್ನರಃ .. 144..

ಖಡ್ಗಧಾರಾಮವಕ್ರಾಮೇತ್ತದಾಯಂ ಚಿಂತಯೇನ್ನರಃ .

ಯುವೇ ಹುವೇ ಯೌಮಿ ಯೌಮಿ ಯದ್ಯಂಘ್ರಿಂ ಮಿಶ್ರಯಾಮ್ಯಹಂ .. 145..

ತದ್ಧಾರಾಯಾಂ ತದಾಹಂ ತು

footnote ಮೂಲೇ ಲಸ್ಯ ಛಾಂದಸೋ ದಕಾರ ಇತಿ ಸಾಯಣಃ .

ವಿಹ್ವಲಿಷ್ಯಾಮ್ಯಸಂಶಯಂ .

ಗರ್ತಂ ವಾ ಸಂಪತಿಷ್ಯಾಮಿ ಧಾರಾಯಾಂ ಚರಣಸ್ಯ ಹಿ .. 146..

ದೃಢಸ್ವರ್ಶೇನ ವಿಚ್ಛೇದಾದ್ಭಾವಿಷ್ಯಾಮ್ಯೇವ ವಿಹ್ವಲಃ .

ದೃಢಸ್ವರ್ಶೋ ನ ಚೇದ್ಗರ್ತೇ ಸಂಪತಿಷ್ಯಾಮ್ಯಧಸ್ತ್ವಿತಿ .. 147..

ಏವಂ ಪ್ರವರ್ತಮಾನೋಽಪಿ ಪಾಪೇ ಮರ್ತ್ಯೋ ವಿಚಾರಯೇತ್ .

ಯದಿ ತತ್ಪ್ರಕಟಂ ಕುರ್ಯಾಂ ತದಾ ಸ್ಯಾಮಹಿ ನಿಂದಿತಃ .. 148..

ಯದಿ ಚಾಪ್ರಕಟಂ ಕುರ್ಯಾಂ ತದಾಪಿ ನರಕೇ ಖಲು .

ಪತಿಷ್ಯಾಮೀತಿ ಚಾತ್ಮಾನಂ ಜುಗುಪ್ಸೇದನ್ಯತಾನ್ನರಃ .. 149..

ಧಿಜ್ಞ್ ಮಾಂ ಲೋಕದ್ವಯಭ್ರಷ್ಟಮಿತ್ಯಾತ್ಮಾನಂ ವಿನಿಂಧ್ಯ ಚ .

ಪಾಪಾನ್ನಿವಾರಯೇನ್ಮರ್ತ್ಯ ಇತಿ ಮಂತ್ರಾರ್ಥ ಈರಿತಃ .. 150..

editor: ಅವಕ್ರಾಮೇತ್ ; ತದುಪರಿ ಪದಾಭ್ಯಾಂ ಗಂತುಂ ಪ್ರವರ್ತತ ಇತ್ಯರ್ಥಃ .

ಯಚ್ಛಬ್ದೋ ಯದಿಶಬ್ದಾರ್ಥೇ ಯಸ್ಥಾನೇ ವ್ಯತ್ಯಯೇನ ಹಃ .

ಅತ ಏವ ಪಠಂತ್ಯನ್ಯೇ ಯುವೇ ಯುವೇ ಇತಿ ಶ್ರುತೌ .. 151..

ಅಹಮರ್ಥೇ ಹಶಬ್ಧಃ ಸ್ಯಾಲ್ಪಸ್ಥಾನೇ ವ್ಯತ್ಯಯೇನ ದಃ .

editor: ಯದ್ಯುವ ಇತ್ಯಾದಾವಾಹ—ಯಚ್ಚಬ್ಧ ಇತ್ಯಾದಿನಾ . ಅಧ ಇತಿ ;
ಅಧೋವರ್ತಿನಿ

ಗರ್ತೇ ತ್ವಿತ್ಯನ್ವಯಃ . ಇತೀತಿ ; -ಇತಿ ಚಿಂತಯೇನ್ನರಃ - ಇತಿ

ಪೂರ್ವೇಣಾನ್ವಯಃ . ಇತಿ

ಚಾತ್ಮಾನಮಿತಿ ; ಈದೃಗ್ವಿಚಾರಯುಕ್ತ ಇತ್ಯರ್ಥಃ .

ಇತಿ ನವಮೋಽನುವಾಕಃ

ಅಣೋರಣೀಯಾನ್ಮಹತೋ ಮಹೀಯಾನಾತ್ಮಾ ಗುಹಾಯಾಂ ನಿಹಿತೋಽಸ್ಯ
ಜಂತೋಃ .

ತಮಕ್ರತುಂ ಪಶ್ಯತಿ ವೀತಶೋಕೋ ಧಾತುಃ ಪ್ರಸಾದಾನ್ಮಹಿಮಾನಮೀಶಂ ..

12.1

ಪುಣ್ಯಾನುಷ್ಠಾನತಶ್ಚಾಸ್ಯ ನಿಷಿದ್ಧಾಚಾರವರ್ಜನಾತ್ .. 152..

ಶುದ್ಧಾಂತಃಕಾರಣಸ್ಯೈವಂ ಬ್ರಹ್ಮತತ್ತ್ವಂ ಸಮೀರಿತುಂ .

ಅಣೋರಣೀಯಾನಿತ್ಯಾದಿರನುವಾಕಃ ಪ್ರವರ್ತತೇ .. 153..

ಆತ್ಮಶಬ್ದಃ ಸ್ವರೂಪಾರ್ಥಃ ಪರಮೇಶ್ವರವಾಚಕಃ .

ಅಧಿಷ್ಠಾನತಯಾ ತಸ್ಯ ಜಗದ್ರೂಪತ್ವಕಾರಣಾತ್ .. 154..

ಪರಮಾಣ್ವಾದಯೋಽಸ್ಮಾಕಮಯೋಗ್ಯಾಃ ಸ್ಯುಸ್ತಥಾಪಿ ಚ .

ಯೋಗಿಪ್ರತ್ಯಕ್ಷಗಮ್ಯತ್ವಂ ತೇಷಾಂ ತಚ್ಚಾತ್ಮನೋ ನ ಹಿ .. 155..

ಇತ್ಯಭಿಪ್ರೇತ್ಯ ಭಗವಾನಣೀಯಾನ್ವರಿಕೀರ್ತಿತಃ .

ಏಕಬ್ರಹ್ಮಾಂಡಮಧ್ಯಸ್ಥಂ ದಿಗಾಕಾಶಾದಿಕಂ ಮಹತ್ .. 156..

ಈದೃಗ್ಬ್ರಹ್ಮಾಂಡಕೋಟೀನಾಮಧಿಷ್ಠಾನತ್ವಮಾತ್ಮನಃ .

ಅತೋ ಮಹೀಯಾನ್ಮಹತೋಽಪ್ಯಯಮಾತ್ಮಾ ಪ್ರಕೀರ್ತಿತಃ .. 157..

ಹೃದಬ್ಜಸಂವೃತಾ ಬುದ್ಧಿಸ್ತನ್ಮಧ್ಯಸ್ಥಾ ಗುಹೋಚ್ಯತೇ .

ಸ್ಯಾದ್ವಿದ್ಯಯೋಽಪಲಭ್ಯತ್ವಂ ಬುದ್ಧೌ ನಿಹಿತಮಾತ್ಮನಃ .. 158..

ತಮೀಶಂ ನಿರುಪಾಧಿತ್ವಾತ್ಸಂಕಲ್ಪೇನ ವಿವರ್ಜಿತಂ .

ಜೀವಸ್ಯೈವ ಸಮೀಚೀನಮಿತ್ಯೇತತ್ಕಲ್ಪನಂ ಯತಃ .. 159..

ಅತ ಏವ ಮಹಾಂತಂ ಚ ಶಮಾದಿಗುಣಸಂಯುತಃ .

ಧಾತುಃ ಪ್ರಸಾದಾದೀಶಸ್ಯಾನುಗ್ರಹಾದಧಿಕಾರವಾನ್ .. 160..

ಸಾಕ್ಷಾತ್ಕರೋತಿ ದೃಷ್ಟ್ವಾ ತಂ ವೀತಶೋಕೋ ಭವೇನ್ನರಃ .

editor: ಧಾತುರಿತಿ . ತದುಕ್ತಂ—

-ಈಶ್ವರಾನುಗ್ರಹಾದೇಷಾಂ ಪುಂಸಾಮದ್ವೈತವಾಸನಾ .

ಮಹಾಭಯಪರಿತ್ರಾಣಾ ದ್ವಿತ್ರಾಣಾಮಿಹ ಜಾಯತೇ ..-

ಇತಿ .

ಸಪ್ತ ಪ್ರಾಣಾ ಪ್ರಭವಂತಿ ತಸ್ಮಾತ್
 ಸಪ್ತಾರ್ಚಿಷಃ ಸಮಿಧಃ ಸಪ್ತ ಜಿಹ್ವಾಃ .
 ಸಪ್ತ ಇಮೇ ಲೋಕಾ ಯೇಷು ಚರಂತಿ
 ಪ್ರಾಣಾ ಗುಹಾಶಯಾನಿಹಿತಾಃ ಸಪ್ತ ಸಪ್ತ ..

12.2

ವಿಶುದ್ಧಚಿತ್ತೈರ್ವಿಜ್ಞೇಯಃ ಪರಮಾತ್ಮಾ ಯ ಈರಿತಃ .. 161..
 ತಸ್ಮೋಪಲಕ್ಷನಾರ್ಥಂ ಚ ಜಗತ್ಕಾರಣತೋಚ್ಯತೇ .
 editor: ತಸ್ಯೇತಿ ; ಶಾಖೇಂದುನ್ಯಾಯೇನೇತ್ಯರ್ಥಃ .
 ಶಿರಃಸ್ಥಸಪ್ತಚ್ಚಿದ್ರಸ್ಥಾಃ ಸಪ್ತಸಂಖ್ಯಾಸಮನ್ವಿತಾಃ .. 162..
 ಪ್ರಾಣಾ ಮಾಯಾಯುತಾದೀಶಾಜ್ಞಾಯಂತೇ ಚಕ್ಷುರಾದಯಃ .
 ಚಕ್ಷುಷೀ ನಾಸಿಕೇ ಶ್ರೇತ್ರೇ ವಾಕ್ ಚೇತಿ ಪ್ರಾಣಸಪ್ತಕಂ .. 163..
 ಸಪ್ತಾರ್ಚಿಷಾ ಸಪ್ತಸಂಖ್ಯಾ ವೃತ್ತಯಃ ಪರಿಕೀರ್ತಿತಾ .
 ತೈರ್ಗೃಹ್ಯಮಾಣವಿಷಯಾಃ ಸಮಿಧಃ ಸಪ್ತ ಕೀರ್ತಿತಾ .. 164..
 ಯಥಾ ಗೋಲಕಭೇದೇನ ಚಕ್ಷುರಾದಿ ದ್ವಿಧಾ ಭವೇತ್ .
 ತಥಾ ಗ್ರಾಹಕಭೇದೇನ ರೂಪಾದಿದ್ವಿತ್ವಮುಚ್ಯತೇ .. 165..
 editor: ತೈಃ ; ಅರ್ಚಿಭಿರಿತ್ಯರ್ಥಃ .
 ಅಥವಾ ಸಪ್ತಸಂಖ್ಯಾಯಾಃ ಸಮಿಚ್ಛಬ್ಧೇನ ನಾನ್ವಯಃ .
 ಕಿಂತು ಜಿಹ್ವಾಪದೇನೈವ ವಹ್ನೇರ್ಜಿಹ್ವಾಸ್ತ್ವಿ ಮಾಃ ಶ್ರುತಾಃ .. 166..
 - ಕಾಲೀ ಕರಾಲೀ ಚ ಮನೋಜವಾ ಚ
 ಸುಲೋಹಿತಾ ಯಾ ಚ ಸುಧೂಮ್ರವರ್ಣಾ .
 ಸ್ಫುಲಿಂಗಿನೀ ವಿಶ್ವರೂಚೀ ಚ ದೇವೀ
 ಲೋಲಾಯಮಾನಾ ಇತಿ ಸಪ್ತ ಜಿಹ್ವಾಃ :-

ಸು. 1-4

editor: ಮುಂಡಕಶ್ರುತಿಮೇವ ಪಠತಿ—ಕಾಲೀತಿ .
 ಪ್ರಾಣಾಶ್ಚರಂತಿ ದೇವಾದೇರ್ದೇಹಸ್ಥಾ ಯೇಷು ಸಪ್ತಸು .
 ಇಮೇ ಭೂರಾದಯಃ ಸಪ್ತ ಲೂಕಾಸ್ತಸ್ಮಾತ್ಸಮುತ್ತಿಠಾಃ .. 167..
 ಗುಹಾಶಯಃ ಸ ವಿಜ್ಞೇಯೋ ಯೋ ಬುದ್ಧಾವುಪಲಭ್ಯತೇ .
 ತಸ್ಮಾದೇವ ಸಮುತ್ಪನ್ನಾಃ ಸಪ್ತಸಂಖ್ಯಾಸಮನ್ವಿತಾಃ .. 168..
 ಸಪ್ತರ್ಷಯಸ್ತಥಾ ಸಪ್ತ ಸಮುದ್ರಾ ಏವಮಾದಿಕಾಃ .
 ಪದಾರ್ಥಾ ನಿಹಿತಾಸ್ತತ್ರ ತತ್ರ ಚ ಸ್ಥಾಪಿತಾಃ ಸ್ಥಲೇ .. 169..
 ಅತಃ ಸಮುದ್ರಾ ಗಿರಯಶ್ಚ ಸರ್ವೇಽಸ್ಮಾತ್ಸ್ಯಂದಂತೇ

ಸಿಂಧವಃ ಸರ್ವರೂಪಾಃ .

ಅತಶ್ಚ ವಿಶ್ವಾ ಓಷಧಯೋ ರಸಾಶ್ಚ
ಯೇನೈಷ ಭೂತಸ್ತಿಷ್ಠತ್ಯಂತರಾತ್ಮಾ ..

12.3

ಸಮುದ್ರಾ ಗಿರಯಶ್ಚಾಸ್ಮಾತ್ಪ್ರಭವಂತಿ ಮಹೇಶ್ವರಾತ್ .
ಅಸ್ಮಾದ್ಗಂಗಾದಯೋ ನದ್ಯಃ ಸಂಜಾತಾಃ ಪ್ರವಹಂತಿ ಚ .. 170..
ಬ್ರೀಹ್ಯಾದ್ಯೋಷಧಯೋಽಮ್ಲಾದ್ಯಾ ರಸಾಶ್ಚೇಶಾತ್ಪ್ರಮುಕ್ತಿತಾಃ .
ಅಂತರಾತ್ಮಾಪದೇನಾತ್ರ ಲಿಂಗದೇಹೋ ವಿವಕ್ಷಿತಃ .. 171..
ಸ್ಥೂಲದೇಹಚಿದಾತ್ಮಾಂತರ್ಮಧ್ಯೇ ಹ್ಯೇಷೋಽವತಿಷ್ಠತೇ .
ಯೇನೌಷಧಿರಸೇನಾಯಂ ಬದ್ಧೇ ದೇಹೇಽತ್ರ ತಿಷ್ಠತಿ .. 172..
ತಾದೃಶೋ ರಸ ಉತ್ಪನ್ನ ಇತ್ಯರ್ಥಃ ಪರಿಕೀರ್ತಿತಃ .
ಬ್ರಹ್ಮಾ ದೇವಾನಾಂ ಪದವೀಃ ಕವೀನಾ-
ಮೃಷಿರ್ವಿಪ್ರಾಣಾಂ ಮಹಿಷೋ ಮೃಗಾಣಾಂ .
ಶೈನೋ ಗೃಧ್ರಾಣಾಃ ಸ್ವಧಿತಿರ್ವನಾನಾಃ
ಸೋಮಃ ಪವಿತ್ರಮತ್ಯೇತಿ ರೇಭನ್ ..

12.4

ಈಶಸ್ಯೋತ್ಕೃಷ್ಟರೂಪೇಣಾವಸ್ಥಾನಮಿಹ ಕಥ್ಯತೇ .. 173..
ಇಂದ್ರಾದಿಕಾನಾಂ ದೇವಾನಾಂ ಮಧ್ಯೇ ಬ್ರಹ್ಮಾ ಚತುರ್ಮುಖಃ .
ಭೂತ್ವಾ ನಿಯಾಮಕತ್ವೇನ ಪರಮೇಶೋಽವತಿಷ್ಠತೇ .. 174..
ಕವೀನಾಂ ಕಾವ್ಯಶಾಸ್ತ್ರಾದೇಃ ಕರ್ತೃಣಾಂ ಪದವೀರಯಂ .
ಪದಂ ಸುಶಬ್ದಂ ವೇತೀತಿ ಶಬ್ದಸಾಮರ್ಥ್ಯಬೋಧವಾನ್ .. 175..
ವ್ಯಾಸವಾಲ್ಮೀಕಿಮುಖ್ಯೋ ಯಸ್ತದ್ರುಪಶ್ಚಾವತಿಷ್ಠತೇ .
ಋಷಿರ್ವಸಿಷ್ಠಪ್ರಮುಖಸ್ತತ್ತದ್ಗೋತ್ರಪ್ರವರ್ತಕಃ .. 176..
ಚತುಷ್ಟಾದಾಂ ತು ಮಹಿಷಃ ಶಕ್ತ್ಯಾಧಿಕ್ಯೇನ ಸಂಯುತಃ .
ಬಭೂವ ಪ್ರಬಲಃ ಶೈನಃ ಸರ್ವೇಷಾಂ ಪಕ್ಷಿಣಾಮಪಿ .. 177..
ವೃಕ್ಷೌಧಾನಾಂ ಛೇದನಾರ್ಥಂ ಪರಶುಶ್ಚ ಬಭೂವ ಸಃ .
ಸೋಮವಲ್ಲಾತ್ಮಕೋ ರೇಭನ್ಪವಿತ್ರಂ ಶುದ್ಧಿಕಾರಣಂ .. 178..
ಮಂತ್ರಶಬ್ದೇನ ಯುಕ್ತಃ ಸನ್ನತ್ಯೇತ್ಯಖಿಲಮೇವ ಸಃ .
ಅಜಾಮೇಕಾಂ ಲೋಹಿತಶುಕ್ಲಕೃಷ್ಣಾಂ
ಬಹ್ವೀಂ ಪ್ರಜಾಂ ಜನಯಂತೀಃ
ಸರೂಪಾಂ .
ಅಜೋ ಹ್ಯೇಕೋ ಜುಷಮಾಣೋಽನುಶೇತೇ

ಜಹಾತ್ಯೇನಾಂ ಭುಕ್ತಭೋಗಾಮಜೋಽನ್ಯಃ..

12.5

ಚತುರ್ಮುಖಾದಿದೇಹೇಷು ವಿಶೇಷೇಣ ಸ್ಥಿತಿಂ ವಿಭೋಃ .. 179..

ವ್ಯವಹಾರಸ್ಯ ಸಮಯೇ ಸಂಕೀರ್ತ್ಯಾಥ ಪ್ರದರ್ಶ್ಯತೇ .

ಅವಿದ್ಯಾಮುಪಜೀವ್ಯಾತ್ರ ಬದ್ಧಮುಕ್ತವ್ಯವಸ್ಥಿತಿಃ .. 180..

ತೇಜೋಽಬನ್ನಾನಿ ಸಂಪಾದ್ಯ ತದ್ರೂಪಾಜ ಯದಾ ತದಾ .

ಲೋಹಿತಾದಿಕವರ್ಣಾ ಸ್ಯಾದ್ಯದಗ್ನೇರಿತಿ ಹಿ ಶ್ರುತಿಃ .. 181..

editor: ತೇಜ ಇತಿ ; ಅಜಾ ತೇಜಾದೀನಿ ಸಂಪಾದ್ಯ ತದ್ರೂಪಾ ಯದಾ

ಸ್ಯಾತ್ತದೇತ್ಯನ್ವಯಃ .

-ಯದಗ್ನೇ ರೋಹಿತಂ ರೂಪಂ ತೇಜಸಸ್ತದ್ರೂಪಂ ಯಚ್ಛುಕ್ಲಂ ತದಪಾಂ

ಯತ್ಯಷ್ಟಂ ತದನ್ನಸ್ಯ-

(ಭಾಂದೋಗ್ಯೇ 6-4-1 .) ಇತಿ ಶ್ರುತೇರಿತ್ಯರ್ಥಃ .

ಲೋಹಿತಾದಿಕಶಬ್ದೈರ್ವಾ ರಜಃಸತ್ತ್ವಮೋಗುಣಾಃ .

ಉಪಲಕ್ಷ್ಯಾಸ್ತಥಾ ಚೇಯಂ ಸ್ಯಾದ್ಗುಣತ್ರಿತಯಾತ್ಮಿಕಾ .. 182..

ಗುಣತ್ರಯಾತ್ಮಕತ್ವೇನ ಸರೂಪಾ ಯಾ ಪ್ರಜಾ ಭವೇತ್ .

ತಾಂ ಸಮುತ್ಪಾದಯತ್ಯೇಕಾ ತಾಮಜೋ ಜನಿವರ್ಜಿತಃ .. 183..

ಜೀವಃ ಸಕ್ಷೋ ವಿರಕ್ತಶ್ಚ ತತ್ತ್ವೈಕಃ ಸಕ್ತಿಮಾನಜಃ .

ಪ್ರೀತ್ಯಾ ಸಂಸೇವಮಾನಃ ಸನ್ನನುಶೇತೇ ವಿಮೂಢಧೀಃ .. 184..

ಯಥೋಕ್ತಾಮನುಸೃತ್ಯೈವ ವರ್ತತೇ ಯಾತಿ ಸಂಸೃತಿಂ .

ಅನ್ಯೋ ವಿರಕ್ತಜೀವಸ್ತು ಭುಕ್ತಭೋಗಾಂ ಜಹಾತಿ ತಾಂ .. 185..

ಪ್ರಾಗೇವ ಭುಕ್ತಾ ಭೋಗಾ ಯೇ ನೋಪರಿಷ್ಟಾತ್ತಥಾವಿದ್ಯೈಃ .

ಭೋಗೈರ್ಯುಕ್ತಾಂ ಭುಕ್ತಭೋಗಾಂ ತತ್ತ್ವಜ್ಞಾನೇನ ಬಾಧತೇ .. 186..

ಸಂಧಾತಮಾನೀ ಬದ್ಧಃ ಸ್ಯಾತ್ತದ್ವಿಹೀನೋ ವಿಮುಚ್ಯತೇ .

editor: ವ್ಯವಸ್ಥಾಂ ವ್ಯಕ್ತೀಕರೋತಿ—ಸಂಘಾತೇತಿ .

ಹ಼ಸಃ ಶುಚಿಷದ್ವಸುರಂತರಿಕ್ಷಸ-

ದ್ವೋತಾ ವೇದಿಷದತಿಥಿರ್ದುರೋಣಸತ್ .

ನೃಷದ್ವರಸದೃತಸದ್ವ್ಯೋಮಸದಬ್ಜಾ

ಗೋಜಾ ಋತಜಾ ಅದ್ರಿಜಾ ಋತಂ ಬೃಹತ್ ..

12.6

internet version has ha.nsaH

ಜ್ಞಾನಬಾಧಿತಮಾಯಸ್ಯ ಭಾತಿ ಬ್ರಮಾತ್ಮನಾ ಜಗತ್ .. 187..

ಇತಿ ಪ್ರದರ್ಶ್ಯತೇಽರ್ಥೋಽಯಮತೋ ಜಗದನೂದ್ಯತೇ .
 ಸರ್ವದಾ ಗಚ್ಛತೀತ್ಯಕೋಽ ಹಂಸೋಽಯಂ ಶುದ್ಧಮಂಡಲೇ .. 188..
 ಜ್ಯೋತಿರ್ಮಯೇ ಸೀದತೀತಿ ಶುಚಿಷತ್ವರಿಕೀರ್ತಿತಃ .
 ಜಗನ್ನಿವಾಸಹೇತುತ್ವಾದ್ವಸುಃ ಸೂತ್ರಾತ್ಮರೂಪತಃ .. 189..
 ವಾಯುಃ ಸನ್ನಂತರಿಕ್ಷೇಽಯಂ ಸೀದತೀತ್ಯಂತರಿಕ್ಷಸತ್ .
 ಹೋತಾಗ್ನಿಹೋಮಜನಕಸ್ತದ್ರೂಪೋ ವೇದಿಸಂಸ್ಥಿತಃ .. 190..
 ಸೀದತ್ಯತಿಥಿರೂಪೇಣ ದುರೋನೇಷು ಗೃಹೇಷ್ಟಯಂ .
 ಕರ್ಮಾಧಿಕಾರಿಜೀವಃ ಸನ್ ನೃಷು ಮರ್ತ್ಯೇಷು ಸಂಸ್ಥಿತಃ .. 191..
 ವರಸಚ್ಛೇಷ್ಠಕಾಶ್ಯಾದೌ ಪೂಜ್ಯದೇವಾತ್ಮನಾ ಸ್ಥಿತಃ .
 ಋತಸ್ವ ಲರೂಪೇಣ ವೈದಿಕೇ ಕರ್ಮಣಿ ಸ್ಥಿತಃ .. 192..
 ನಕ್ಷತ್ರಾದಿಕರೂಪೇಣ ವ್ಯೋಮಸ್ಥೋ ವ್ಯೋಮಸದ್ಭವೇತ್ .
 ಅದ್ಭೋ ಜಲೇಭ್ಯಃ ಸಂಜಾತಃ ಶಂಖನಕ್ರಾದಿರೂಪತಃ .. 193..
 ಗೋಜಾಃ ಕ್ಷೀರಾದಿರೂಪೇಣ ಗೋಭ್ಯಃ ಸಂಜಾತ ಉಚ್ಯತೇ .
 ಋತಜಾಃ ಸತ್ಯವಚನಾಜ್ಞಾತಃ ಕೀರ್ತಿತಸ್ವರೂಪತಃ .. 194..
 ವೃಕ್ಷಾದಿರೂಪತೋಽದ್ರಿಭ್ಯೋ ಜಾತ ಇತ್ಯದ್ರಿಜಾಃ ಸ್ಮೃತಃ .
 ಋತಂ ಸತ್ಯಂ ಪರಂ ಬ್ರಹ್ಮ ಹಂಸ ಇತ್ಯಾದಿನೋದಿತಂ .. 195..
 ಯಜ್ಜಗತ್ತತ್ಸಮಸ್ತಂ ಚ ಬ್ರಹ್ಮೈವ ಜ್ಞಾನಿದೃಷ್ಟಿತಃ .
 ಯಮಾಜ್ಞಾತಾ ನ ಪರಾ ನೈವ ಕಿಂಚ-
 ನಾಸ ಯ ಆವಿವೇಶ ಭುವನಾನಿ ವಿಶ್ವಾ .
 ಪ್ರಜಾಪತಿಃ ಪ್ರಜಯಾ ಸಂವಿದಾನ್-
 ಅಸ್ತೀಣಿ ಜ್ಯೋತಿಃಷಿ ಸಚತೇ ಸ ಷೋಡಶೀ ..
 12.6ka
 ಜಗದಾತ್ಮತ್ವಮುಕ್ತಂ ಯತ್ತದತ್ರ ಪ್ರತಿಪಾದ್ಯತೇ .. 196..
 ಸೃಷ್ಟೀರೂರ್ಧ್ವಂ ಸಮುತ್ಪನ್ನಾಃ ಪ್ರಜಾ ಯಸ್ಮಾನ್ಮಹೇಶ್ವರಾತ್ .
 ಪರಾ ನ ವ್ಯತಿರಿಕ್ತಾಃ ಸ್ಯುರ್ನಾಪಿ ತತ್ಪೂರ್ವಭಾವಿನಃ .. 197..
 editor: ಸೃಷ್ಟೇಃ ಪೂರ್ವವರ್ತಿಪ್ರಜಾ ನೇಶ್ವರಾದನ್ಯಾ ಇತ್ಯರ್ಥಃ .
 ಸೃಷ್ಟೇಃ ಪೂರ್ವಂ ಬ್ರಹ್ಮಭಿನ್ನಂ ವಸ್ತು ನೈವಾಸ ಕಿಂಚನ .
 ಶ್ರುತ್ಯಂತರೇ ಹೈಕಮೇವಾದ್ವಿತ್ವೀಯಂ ಬ್ರಹ್ಮ ಸಂಶ್ರುತಂ .. 198..
 ನಾಪಿ ಚೇತನಜೀವಸ್ಯ ಬ್ರಹ್ಮಾನ್ಯತ್ವಮುಪೇಯತೇ .
 ಯ ಈಶಃ ಸರ್ವಲೋಕನ್ಯಾನ್ ದೇಹಾಂಜೀವಾತ್ಮನಾವಿಶತ್ .. 199..
 ಅನೇನ ಜೀವೇನೇತ್ಯಾದಿಶ್ರುತಿಸಂಕೀರ್ತಿತತ್ವತಃ .

ಪ್ರಜಾಪಾಲಕ ಈಶೋಽಯಂ ಪ್ರಜಯೋತ್ಪನ್ನಯಾತ್ಮನಃ .. 200..
 ತಾದಾತ್ಮ್ಯಂ ಲಭಮಾನಃ ಸನ್ ವರ್ತತೇ ಕಿಂಚ ಸೋಽಚ್ಯುತಃ .
 ತ್ರೀಣಿ ಜ್ಯೋತೀಂಷಿ ಸಚತೇ ಸಮವೈತಿ ತದಾತಮಕಃ .. 201..
 ಅಗ್ನ್ಯ ಕ್ವಚಂದ್ರರೂಪಾಣಿ ಜ್ಯೋತೀಂಷೀತ್ಯರ್ಥ ಈರಿತಃ .
 ಪ್ರಶೋಪನಿಷದುಕ್ತಾ ಯಾಃ ಕಲಾಃ ಷೋಡಶ ತದ್ಯುತಃ .. 202..
 ತತ್ಕಲಾರೂಪಜಗತಾ ತಾದಾತ್ಮ್ಯತ್ಪೋಡಶೀ ಶಿವಃ .
 ವಿಧರ್ತಾರಃ ಹವಾಮಹೇ ವಸೋಃ ಕುವಿದ್ವನಾತಿ ನಃ .
 ಸವಿತಾರಂ ನೃಚಕ್ಷಸಂ ..

12.6kha

ಮಂತ್ರಾಃ ಕೇಚಿದಿಹೋಚ್ಯಂತೇ ಸರ್ವೇಶಪ್ರಾರ್ಥನಾತ್ಮಕಾಃ .. 203..
 ಬ್ರಹ್ಮವಿಜ್ಞಾನಲಾಭಾಯ ವೇದೇನ ಹಿತಕಾರಿಣಾ .
 ವಸೋರ್ಜ್ಞಾನಸ್ಯ ದಾತಾರಂ ವಿಧರ್ತಾರಂ ವಿಶೇಷತಃ .. 204..
 editor: ವಿಶೇಷತೋ ದಾತಾರಮಿತ್ಯನ್ವಯಃ .
 ಅಸ್ಮದ್ಬುದ್ಧೇಃ ಪ್ರೇರಕತ್ವಾತ್ಸವಿತಾರಂ ನೃಚಕ್ಷ ಸಂ .
 ತತ್ತ್ವವಿದ್ಯಾಪ್ರವಕ್ತಾರಂ ನೃಣಾಮಾಚಾರ್ಯರೂಪತಃ .. 205..
 ಅಸ್ಮತ್ಪ್ರಸಾದಸಿದ್ಧ್ಯರ್ಥಮಾಹ್ಲಯಾಮೋ ಮಹೇಶ್ವರಂ .
 ಕುವಿತ್ವಭೂತಂ ಜ್ಞಾನಾಖ್ಯಂ ಧನಮೀಶೋ ದದಾತಿ ನಃ .. 206..
 ಅದ್ಯಾನೋ ದೇವ ಸವಿತಃ ಪ್ರಜಾವತ್ಸಾವೀಃ ಸೌಭಗಂ .
 ಪರಾ ದುಃಷ್ವಪ್ಪಿಯಃ ಸುವ ..

39.2

ಹೇ ದೇವ ಪ್ರೇರಕಾದ್ಯಾಸ್ಮಿನ್ ದಿನೇ ವಿದ್ಯಾಭಿಲಾಷಿಣಾಂ .
 ನಃ ಶಿಷ್ಯಾದಿಪ್ರಾಜೋಪೇನಂ ಭಾಗ್ಯಮಾಚಾರ್ಯತಾತ್ಮಕಂ .. 207..
 ಸವೀಃ ಪ್ರಯಚ್ಛ ದ್ವೈತಂ ಚ ಸ್ವಪ್ನತುಲ್ಯಂ ಪರಾಕುರು .
 ವಿಶ್ವಾನಿ ದೇವ ಸವಿತರ್ದುರಿತಾನಿ ಪರಾಸುವ .
 ಯದ್ಭದ್ರಂ ತನ್ನಮ ಆಸುವ ..

39.3

ಸರ್ವಾಣ್ಯಘಾನಿ ಜ್ಞಾನಸ್ಯ ಪ್ರತಿಬಂಧಾನ್ ವಿನಾಶಯ .. 208..
 ಅಸಂಭಾವನಯಾ ಹೀನಂ ವಿಪರ್ಯಯವಿವರ್ಜಿತಂ .
 ಯದಸ್ತಿ ತತ್ತ್ವವಿಜ್ಞಾನಂ ತತ್ಪಾಕಲೈನ ದೇಹಿ ಮೇ .. 209..
 ಮಧು ವಾತಾ ಋತಾಯತೇ ಮಧು ಕ್ಷರಂತಿ ಸಿಂಧವಃ .
 ಮಾಧ್ವೀನಃ ಸಂತೋಷಧೀಃ ..

39.4

ಖುತಂ ಬ್ರಹ್ಮೇಚ್ಛತೇ ಮಹ್ಯಂ ವಾತಾ ವಾಂತು ಸುಖಾವಹಾಃ .
 ಸ್ಯಾದ್ವಾಯೌ ಪ್ರಬಲೇ ರೋಗೋ ವಿಘ್ನಸ್ತತ್ತ್ವ ಧಿಯೋ ಯತಃ .. 210..
 ಅತೋ ವಾಯೋರಾನುಕೂಲ್ಯಂ ಪ್ರಾರ್ಥ್ಯತೇ ಜ್ಞಾನಕಾಮಿನಾ .
 ನದ್ಯಃ ಸಂಪಾದಯಂತ್ವಂಬು ಮಧುರಂ ರೋಗನಾಶಕಂ .. 211..
 ಬ್ರೀಹ್ಯಾದ್ಯಾ ಮಧೂರಾಃ ಸಂತು ಪಥ್ಯರೂಪಾ ಭವಂತು ನಃ .
 ಮಧು ನಕ್ತಮುತೋಷಸಿ ಮಧುಮತ್ಪಾರ್ಥಿವಂ ರಜಃ .
 ಮಧುದ್ಯೌರಸ್ತು ನಃ ಪಿತಾ ..

39.5

ರಾತ್ರೌ ದಿವಾ ಚ ನೋಽಸ್ಮಾಕಂ ಸುಖಮಸ್ತ್ವ ನುಕೂಲತಃ .. 212..
 ಮಾ ಭೂತ್ಕಾಲಕೃತೋ ವಿಘ್ನೋ ಜ್ಞಾನಸ್ಯೇತ್ಯರ್ಥ ಈರಿತಃ .
 editor: ಅನುಕೂಲತ ಇತಿ ; ಸಾರ್ವವಿಭಕ್ತಿಕಸ್ತಸಿಃ probably sarvavibhaktikaH
 . ಅನುಕೂಲಮಿತ್ಯರ್ಥಃ .
 ಪಾರ್ಥಿವಂ ಶಯನಂದಿಸ್ಥಂ ರಜೋ ಮಧುಮದಸ್ತು ನಃ .. 213..
 ಅನುಕೂಲಂ ತದಪ್ಯಸ್ತು ಕಂಟಕಾದಿವಿವರ್ಜಿತಂ .
 ದ್ಯೌಃ ಪಿತಾ ಪೃಥವೀ ಮಾತೇತ್ಯೇವಂ ಶ್ರುತ್ಯಾ ಪಿತಾ ಹಿ ಸಾ .. 214..
 ಮಧುಮಾನ್ನೋ ವನಸ್ಪತಿರ್ಮಧುಮಾ ಅಸ್ತು ಸೂರ್ಯಃ .
 ಮಾಧ್ವೀರ್ಗಾವೋ ಭವಂತು ನಃ ..

39.6

ಚೂತಾದಿರ್ಮಧುಮಾನಸ್ತು ಮಧುರೈರನ್ವಿತಃ ಫಲೈಃ .
 ಅಸ್ತೈಷು ಜೀವನೋಪಾಯೋ ನೋಽಸ್ಮಿನ್ ಪ್ರತಿ ಮಹೀರುಹಃ .. 215..
 ಅಕೃತ್ವಾದಿಕಸಂತಾಪಮನುಕೂಲಪ್ರಕಾಶಯುಕ್ .
 ಸೂರ್ಯೋಽಸ್ತು ಗಾವೋ ಮಾಧ್ವೀನೋ ಮಧುರಕ್ಷೀರಸಂಯುತಾಃ .. 216..
 ಘೃತಂ ಮಿಮಿಕ್ಷಿರೇ ಘೃತಮಸ್ಯ ಯೋನಿ-
 ಘೃತೇ ಶ್ರಿತೋ ಘೃತಮುವಸ್ಯ ಧಾಮ .
 ಅನುಷ್ಠಧಮಾವಹ ಮಾದಯಸ್ವ
 ಸ್ವಾಹಾಕೃತಂ ವೃಷಭ ವಕ್ಷಿ ಹವ್ಯಂ ..

12.7

ದೇಹಾನುಕೂಲ್ಯಂ ಸಂಪ್ರಾರ್ಥ್ಯ ಭೋಗಸ್ಯ ಸಕಲಸ್ಯ ಚ .
 ಜ್ಞಾನಹೇತುಕ್ರಿಯಾಹೇತಿರಗ್ನೇಸ್ತತ್ಪ್ರಾರ್ಥ್ಯತೇಽತ್ರ ತು .. 217..
 editor: ತತ್; ಅನುಕೂಲ್ಯಂ .
 ಘೃತಮಗ್ನೌ ಸಿಕ್ತವಂತೋ ಯಜಮಾನಃ ಪುರಾತನಾಃ .

ಹೇತುವರ್ಹೇರ್ಘ್ಯತಂ ತೇನ ಜ್ವಾಲಾನಾಮಭಿವೃದ್ಧಿತಃ .. 218..

ಅತೋ ಘೃತೇ ಶ್ರಿತೋ ವಹ್ನಿರ್ಘೃತಮೇವಾಸ್ಯ ಧಾಮ ಚ .

ಅನುಸೃತ್ಯ ಸ್ವಧಾಮನ್ನಮಸ್ಮದೀಯಂ ಹವಿರ್ವಹ .. 219..

ದೇವಾನತ್ತಾನಯಾನೀಯ ಮಾದಯಸ್ವ ಮುದಾನ್ವಿತಾನ್ .

ಕುರು ಹೇ ವೃಷಭಶ್ರೇಷ್ಠ ಹವ್ಯಂ ಸ್ವಾಹಾಕೃತಂ ವಹ .. 220..

ಸ್ವಾಹಾಕಾರೇಣ ಚಾಸ್ಮಾಭಿದ್ವಂ ಪ್ರಾಪಯ ದೇವತಾಃ .

editor: ಹವಿರ್ವಹೇತಿ ; ಆವಹೇತಿ ಯಾವತ್ . ತಸ್ಯೈವಾರ್ಥೋ ದೇವಾನತ್ತಾನಯೇತಿ

ಸಮುದ್ರಾದೂರ್ಮಿರ್ಮಧುಮಾ ಉದಾರ-

ದುಪಾಶುನಾ ಸಮಮೃತತ್ವಮಾನಟ್ .

ಘೃತಸ್ಯ ನಾಮ ಗುಹ್ಯಂ ಯದಸ್ತಿ

ಚಿಹ್ವಾ ದೇವಾನಾಮಮೃತಸ್ಯ ನಾಭಿಃ ..

12.8

ಸಮುದ್ರವತ್ಸಮಧಿಕಾತ್ಪರಿಪೂರ್ಣಪರಾತ್ಮಣಃ .. 221..

ಊರ್ಮಿತುಲ್ಯಪ್ರಪಂಚೋಽಯಂ ಮಧುಮಾನ್ ಭೋಗ್ಯ ಉತ್ಥಿತಃ .

ಅಭ್ಯೇಸ್ತರಂಗವತ್ಸರ್ವಂ ಭೋಗ್ಯಮೀಶಾದಜಾಯತ .. 222..

ಘೃತಂ ದೀಪ್ತಂ ಸ್ವಪ್ರಕಾಶಂ ತಸ್ಯ ಪ್ರಣವಲಕ್ಷನಂ

ಮಾನ ಸರ್ವೇಷು ವೇದೇಷು ಯದ್ಗೋಪ್ಯಂ ವಿದ್ಯತೇ ಮಹತ್ .. 223..

editor: ಘೃತಮಿತಿ; -ಘೃ ಕ್ಷರಣದೀಪ್ತೋಃ - ಇತಿ ಧಾತುಃ .

ತೇನ ಪ್ರಣವರೂಪೇಣೋಪಾಂಶುನ ಧ್ಯಾನಕಾಲತಃ .

ಶನೈರುಚ್ಚಾರ್ಯಮಾಣೇನಾಮೃತತ್ವಂ ನಾಶವರ್ಜಿತಂ .. 224..

ಬ್ರಹ್ಮಾನಟ್ ಸಮ್ಯಗಾಪ್ನೋತಿ ತಚ್ಚ ಚಿಹ್ವಾ ದಿವೌಕಸಾಂ .

ತೈರ್ಧ್ಯಾನತತ್ಪರೈರ್ನಿತ್ಯಂ ಕೀರ್ತ್ಯತ್ವಾದಾಸ್ಯಮಧ್ಯತಃ .. 225..

ವರ್ತತೇ ಕಿಂಚ ಮೋಕ್ಷಸ್ಯ ನಾಭಿರಾಶಯ ಉಚ್ಯತೇ .

ಏತದ್ಧೈವಾಕ್ಷರಂ ಜ್ಞಾತ್ವಾ ಯೋ ಯದಿಚ್ಛತಿ ತಸ್ಯ ತತ್ .. 226..

ಇತಿ ಶ್ರುತ್ಯಂತರೋಕ್ತತ್ವಾದನೇನಾಪ್ಯಂ ಹಿ ತತ್ಪಲಂ .

ಏತಸ್ಯಾಮೃಚಿ ತಾರಸ್ಯ ಮೋಕ್ಷಸಾಧನತೋದಿತಾ .. 227..

ವಯಂ ನಾಮ ಪ್ರಬ್ರವಾಮಾ ಘೃತೇನಾ-

ಸ್ಮಿನ್ಯಜ್ಞೇ ಧಾರಯಾಮಾ ನಮೋಭಿಃ .

ಉಪ ಬ್ರಹ್ಮಾ ಶೃಣವಚ್ಚಸ್ಯಮಾನಂ

ಚತುಃಶೃಂಗೋಽವಮೀದ್ಗೌರ ಏತತ್ ..

12.9

ಅಸ್ಮಿನ್ ಯಜ್ಞೇ ಜ್ಞಾನಯಜ್ಞೇ ವಯಂ ಜ್ಞಾನಾಭಿಲಾಷಿಣಃ .
 ಬ್ರಹ್ಮಾತ್ಮನಾ ನಿಮಿತ್ತೇನ ನಾಮ ಪ್ರಣವಸಂಜ್ಞಕಂ .. 228..
 ಪ್ರಭವಾಮೋಚ್ಚಾರಯಾಮೋ ಧ್ಯಾಯಂತಃ ಸರ್ವದಾ ತತಃ .
 ನಮಸ್ಕಾರೈರ್ಯುತಾಶ್ಚಿತ್ತೇ ಧಾರಯಾಮೋ ಮಹೇಶ್ವರಂ .. 229..
 ಶಸ್ಯಮಾನಂ ಸ್ತೂಯಮಾನಮಸ್ಮಾಭಿಃ ಪ್ರಣವೇನ ಚ .
 ಬ್ರಹ್ಮೈತಚ್ಚು ಯಮಾಣಂ ಚ ಪಾರ್ಶ್ವಸ್ಥೈರ್ಬ್ರಹ್ಮವೇದಿಭಿಃ .. 230..
 ಅಕಾರಾದಿಕನಾದಾಂತಚತುಃಶೃಂಗಸಮನ್ವಿತಃ .
 ಪ್ರಣವಾಖ್ಯೋ ವೃಷಃ ಶ್ವೋತೋ ವಾಂತವಾನ್ಪ್ರತ್ಯಪಾದಯತ್ .. 231..
 ಚತ್ವಾರಿ ಶೃಂಗಾ ತ್ರಯೋ ಅಸ್ಯ ಪಾದಾ
 ದ್ವೇಶೀರ್ಷೇ ಸಪ್ತ ಹಸ್ತಾಸೋ ಅಸ್ಯ .
 ತ್ರಿಧಾ ಬದ್ಧೋ ವೃಷಭೋ ರೋರವೀತಿ
 ಮಹೋ ದೇವೋ ಮರ್ತ್ಯಾಃ ಆವಿವೇಶ ..

12.10

ಪ್ರಣವಪ್ರತಿಪಾದ್ಯತ್ವಾದಸ್ಯ ಪ್ರಣವರೂಪಿಣಃ .
 ಅಕಾರಾದೀನಿ ಚತ್ವಾರಿ ಶೃಂಗಾಣಿ ಪರಮಾತ್ಮಣಃ .. 232..
 ಬ್ರಹ್ಮೈಭಿರ್ಗಮ್ಯತೇ ತತ್ತ್ವ ಮಿತಿ ಪಾದಾಃ ಸಮೀರಿತಾಃ .
 ವಿಶ್ವಶ್ಚ ತೈಜಸಃ ಪ್ರಾಜ್ಞ ಇತ್ಯಶ್ಯಾತ್ಮಂ ತ್ರಯೋಽಜ್ಞಯಃ .. 233..
 ವಿರಾಡ್ಧಿರಣ್ಯಗರ್ಭಶ್ಚಾವ್ಯಾಕೃತಶ್ಚಾಧಿದೈವತಂ ..
 ದ್ವೇ ಶಕ್ತಿ ಚಿದಚಿದ್ರೂಪೇ ಶಿರಃಸ್ಥಾನೇ ಸಮೀರಿತೇ .. 234..
 ಭೂರಾದಯಃ ಸಪ್ತ ಲೂಕಾಃ ಹಸ್ತಾಃ ಸ್ಯುಃ ಪರಮಾತ್ಮನಃ .
 ವಿಶ್ವಾದಿಭಿರ್ವಿರಾಡಾದ್ಯೈಸ್ತ್ರಿಧಾಕಾರಾದಿಷು ತ್ರಿಷು .. 235..
 ಸಂಬದ್ಧಃ ಪ್ರಣವೋ ಬ್ರಹ್ಮ ಪ್ರತಿಪಾದಯತಿ ಸ್ಫುಟಂ .
 ಸ್ಪಷ್ಟಂ ಪ್ರಣವವೇದ್ಯಂ ತದ್ದೇವ ಇತ್ಯಾದಿನೋಚ್ಯತೇ .. 236..
 ಪ್ರವಿಷ್ಟಃ ಸರ್ವತೋ ಮರ್ತ್ಯಾನ್ನರದೇಹಾನ್ಮಹೇಶ್ವರಃ ..
 ನಖಾಗ್ರವಧಿದೇಹೇಽಯಂ ಸಂಪ್ರವಿಷ್ಟ ಇತಿ ಶ್ರುತಿಃ .. 237..
 ತ್ರಿಧಾ ಹಿತಂ ಪಣಿಭಿರ್ಗುಹ್ಯಮಾನಂ
 ಗವಿ ದೇವಾಸೋ ಘೃತಮನ್ವವಿಂದನ್ .
 ಇಂದ್ರ ಏಕಃ ಸೂರ್ಯ ಏಕಂ ಜಜಾನ
 ವೇನಾದೇಕಃ ಸ್ವಧಯಾ ನಿಷ್ಟತಕ್ಷುಃ ..

12.11

ದೇಹೇ ವಿಶ್ವಾದಿಸಂಜ್ಞೇನ ತ್ರಿಪ್ರಕಾರೇಣ ಸಂಸ್ಥಿತಂ .
 ವಿರಾಡಾದಿಕಸಂಜ್ಞೇನ ಬ್ರಹ್ಮಾಂಡೇ ಚ ತ್ರಿಧಾ ಸ್ಥಿತಂ .. 238..

ಗೋಪ್ಯಮಾನಂ ರಹಸ್ಯತ್ವಾದಾಚಾರ್ಯೈರ್ಬ್ರಹ್ಮ ಭಾಸ್ವರಂ .
 ಲಬ್ಧವಂತೋ ಮಹಾವಾಕ್ಯೇ ದೇವವತ್ಸಾತ್ತಿ ಕಾ ನರಾಃ .. 239..
 ಯತ್ ತ್ರಿಧಾ ಹಿತಮಿತ್ಯುಕ್ತಮೇತದೇವ ವಿವಿಚ್ಯತೇ .
 ಸಮುತ್ತಾದಿತವಾನೇಕಂ ವಿರಾಡ್ ಜಾಗರಣಾತ್ಮಕಂ .. 240..
 ಹಿರಣ್ಯಗರ್ಭೋಽಯನಯತ್ಸ್ವ ಪ್ನುರೂಪಂ ಪ್ರಭಾವವಾನ್ .
 ಸುಷುಪ್ತರೂಪಂ ಸಂಜಾತಂ ವೇನಾದಖ್ಯಾಕೃತಾತ್ಮನಃ .. 241..
 ವೇನೇತಿ ಕಾಂತಿಕರ್ಮಾ ಸ್ಯಾತ್ಸರ್ವದುಃಖವಿವರ್ಜನಾತ್ .
 ಕಮನೀಯೋಽಖ್ಯಾಕೃತಃ ಸ್ಯಾದಿತ್ಯೇವಮವಗಮ್ಯತಾಂ .. 242..
 editor: ವೇನೇತಿ ; ಧಾತುರಿತಿ ಶೇಷಃ .

ಧೀಯತೇ ಸ್ಥಾಪ್ಯತೇ ಸ್ವಸ್ತಿನಿತಿ ಬ್ರಹ್ಮಾತ್ಮಿಕಾ ಚಿತಿಃ .
 ಆಶ್ರಯಾಂತರಹೀನೇಯಂ ಸ್ವಧಾಶಬ್ದೇನ ಕೀರ್ತ್ಯತೇ .. 243..
 ತಯೋತ್ಪಾದಿತವಂತಸ್ತೇ ತ್ರಯೋ ಜಾಗರಣಾದಿಕಂ .
 ಯೋ ದೇವಾನಾಂ ಪ್ರಥಮಂ ಪುರಸ್ತಾ-
 ದ್ವಿಶ್ವಾಧಿಕೋ ರುದ್ರೋ ಮಹರ್ಷಿಃ .
 ಹಿರಣ್ಯಗರ್ಭಂ ಪಶ್ಯತ ಜಾಯಮಾನಃ
 ಸ ನೋ ದೇವಃ ಶುಭಯಾಸ್ಮತ್ಯಾ ಸಂಯುನಕ್ತು ..

12.12

ದ್ರವತ್ಯೇತಿ ರುದಂ ಶಬ್ದಂ ವೈದಿಕಂ ರುದ್ಧ ಉಚ್ಯತೇ .. 244..
 ವೇದಗಮ್ಯೋ ಮಹಾಇಶ್ವೋಷೋಽತೀಂದ್ರಿಯೋ ದ್ರಷ್ಟೃಮಧ್ಯತಃ .
 ಹಿರಣ್ಯಗರ್ಭಂ ಯೋ ದೇವಃ ಪಶ್ಯತಿ ಸ್ವಪ್ರಕಾಶಚಿತ್ .. 245..
 ಆದಿಭೂತಂ ಸಮಸ್ತಾನಾಮಿಂದ್ರಾದೀನಾಂ ದಿವೌಕಸಾಂ .
 ಪುರಸ್ತಾಜ್ಜನ್ಮನಾಂ ಕೀರ್ತ್ಯಾ ದೇವಾನಾಂ ಜನ್ಮತಃ ಪುರಾ .. 246..
 ಪುರಸ್ತಾಜ್ಜನ್ಮಸಂಕೀರ್ತ್ಯಾ ತತ್ಪ್ರಾಧಮ್ಯಂ ಸ್ಫುಟೀಕೃತಂ .
 ಸ ದೇವಃ ಶುಭಯಾ ಸ್ಮತ್ಯಾ ಸರ್ವಸಂಸಾರಘಾತಿನಾ .. 247..
 ಬ್ರಹ್ಮಸ್ಮತ್ಯಾ ಸಂಯುನಕ್ತು ಸಂಯುಕ್ತಾನ್ ಪ್ರಕರೋತು ನಃ .
 ಮಂತ್ರೋಽಯಂ ಬ್ರಹ್ಮವಿದ್ಯಾಯಾಃ ಪ್ರಾಪ್ತಯೇ ಜಪ್ಯತಾಂ ಬುದ್ಧಿಃ .. 248..
 ಇತಿ ಪ್ರತೀಯತೇಽಸ್ಮಾಕಂ ಮಂತ್ರಲಿಂಗಸ್ಯ ತತ್ತ್ವತಃ .
 ಯಸ್ಮಾತ್ಪರಂ ನಾಪರಮಸ್ತಿ ಕಿಂಚಿ-
 ದ್ಯಸ್ಮಾನ್ನಾಣೀಯೋ ನ ಜ್ಯಾಯೋಽಸ್ತಿ ಕಶ್ಚಿತ್ .
 ವೃಕ್ಷ ಇವ ಸ್ತಬ್ಧೋ ದಿವಿ ತಿಷ್ಠ-
 ತ್ಯೇಕಸ್ತೇನೇದಂ ಪೂರ್ಣಂ ಪುರುಷೇಣ ಸರ್ವಂ ..

12.13

ಯದುಕ್ತಂ ಶುಭಯೇತ್ಯಾದಿ ಸ್ಮರ್ತವ್ಯಂ ತದಿಹೋಚ್ಯತೇ .. 249..
 ಉತ್ಕೃಷ್ಟಮಪಕೃಷ್ಟಂ ವಾ ವಸ್ತು ಯಸ್ಮಾನ್ನ ವಿದ್ಯತೇ .
 ನಾಲ್ಯಂ ಯಸ್ಮಾದ್ಬ್ರಹ್ಮಣೋಽಸ್ತಿ ನಾಧಿಕಂ ವಸ್ತು ಕಿಂಚನ .. 250..
 ಗುಣಾತ್ಕರ್ಷಾಪಕರ್ಷೌ ತು ಪರಾಪರಪರೋದಿತೌ .
 ಮಾನೋತ್ಕರ್ಷಾದಿಕಂ ಪ್ರೋಕ್ತಂ ಜ್ಯಾಯ ಇತ್ಯಾದಿಶಬ್ದತಃ .. 251..
 ಸರ್ವಥಾ ತನ್ನಿಷೇಧೇನಾದ್ವಿತೀಯತ್ವಂ ಹಿ ಸಿದ್ಯತಿ
 editor: ಉತ್ಕರ್ಷಾಪಕರ್ಷನಿಷೇಧೇನೇತ್ಯರ್ಥಃ .
 ವೃಕ್ಷಃ ಸ್ತಬ್ಧೋ ಯಥೈಕತ್ರ ಗತ್ಯಾದಿರಹಿತಸ್ತಥಾ .. 252..
 ಸ್ವಪ್ರಕಾಶಸ್ವರೂಪೋಽಸೌ ನಿರ್ವಿಕಾರೋಽವತಿಷ್ಠತೇ .
 ತೇನೇದಂ ಪೂರ್ಣಮಖಿಲಂ ಪುರುಷೇಣ ಪರಾತ್ಮನಾ .. 253..
 ನಾಸ್ತ್ಯೇವ ಜಗದಾಕಾರೋ ಪರಮಾತ್ಮೈವ ಸಂಸ್ಥಿತಃ .
 ನ ಕರ್ಮಣಾ ನ ಪ್ರಜಯಾ
 ಧನೇನ ತ್ಯಾಗೇನೈಕೇ ಅಮೃತತ್ವಮಾನಶುಃ .
 ಪರೇಣ ನಾಕಂ ನಿಹಿತಂ ಗುಹಾಯಾಂ
 ಬಿಭ್ರಾಜತೇ ಯದ್ಯತಯೋ ವಿಶಂತಿ ..

12.14

ಬ್ರಹ್ಮಸ್ಮೃತಾವಂತರಂಗಂ ತ್ಯಾಗೋ ಹೇತುರಿಹೋಚ್ಯತೇ .. 254..
 ತಚ್ಚಾಮೃತತ್ವಂ ನ ಪ್ರಾಪ್ಯಮಗ್ನಿಹೋತ್ರಾದಿಕರ್ಮಣಾ .
 ಪುತ್ರಾದಿನಾ ಧನೇನಾಪಿ ಕಿಂತು ಕರ್ಮಾದಿಹಾನತಃ .. 255..
 ವ್ಯಾಪಾರಾಣಾಂ ಲೌಕಿಕಾನಾಂ ವೈದಿಕಾನಾಂ ಚ ವರ್ಜನಾತ್ .
 ಕೇಚಿದಂತರ್ಮುಖಾ ಏವಾಮೃತತ್ವಂ ಪ್ರಾಪ್ನುವಂತಿ ತತ್ .. 256..
 ಜಿತೇಂದ್ರಿಯಾ ಯದ್ವಿಶಂತಿ ತತ್ಸರ್ವಗಾರ್ತುತ್ವಮಂ ಚ ಸತ್ .
 ಏಕಾಗ್ರಬುದ್ಧಿನಿಷ್ಠಂ ಸದ್ವಿಶೇಷೇಣ ಪ್ರಕಾಶತೇ .. 257..
 ಅಂತರ್ಮುಖೈಃ ಸದ್ಭಿರೇವ ಬ್ರಹ್ಮ ತಚ್ಚಾನುಭೂಯತೇ .
 ವೇದಾಂತವಿಜ್ಞಾನವಿನಿಶ್ಚಿತಾರ್ಥಃ
 ಸಂನ್ಯಾಸಯೋಗಾದ್ಯತಯಃ ಶುದ್ಧಸತ್ತ್ವಾಃ .
 ತೇ ಬ್ರಹ್ಮಲೋಕೇ ತು ಪರಾಂತಕಾಲೇ
 ಪರಾಮೃತಾಃ ಪರಿಮುಚ್ಯಂತಿ ಸರ್ವೇ ..
 ದಹ್ರಂ ವಿಪಾಪಂ ವರವೇಶ್ಚಭೂತ ಯತ್ಪುಂಡರೀಕಂ
 ಪುರಮಧ್ಯಸಂಸ್ಥಂ .

ತತ್ರಾಪಿ ದಹಂ ಗಗನಂ ವಿಶೋಕಂ
 ತಸ್ಮಿನ್ಯದಂತಸ್ತದುಪಾಸಿತವ್ಯಂ ..
 ಯೋ ವೇದಾದೌ ಸ್ವರಃ ಪ್ರೋಕ್ಷೋ
 ವೇದಾಂತೇ ಚ ಪ್ರತಿಷ್ಠಿತಃ .
 ತಸ್ಯ ಪ್ರಕೃತಿಲೀನಸ್ಯ
 ಯಃ ಪರಃ ಸ ಮಹೇಶ್ವರಃ ..

12.15, 16, 17

ತ್ಯಾಗಸ್ಯ ಮೋಕ್ಷಹೇತುತ್ವಂ ಪೂರ್ವನ್ಯಾಮೃಚಿ ಕೀರ್ತಿತಂ .. 258..
 ಜ್ಞಾನಸ್ಯ ತರತೀತ್ಯಾದೌ ಶ್ರುತೌ ತದ್ಬಹುಶಃ ಶ್ರುತಂ .
 ಅತಸ್ತಯೋಃ ಪೃಥಿವ್ಯಾ ಮುಕ್ತಾವುಪಯೋಗೋಽತ್ರ ವರ್ಣ್ಯತೇ .. 259..
 ವಿರೋಧಪರಿಹಾರಾಯ ತಯೋಃ ಶ್ರುತ್ಯೋರ್ಯಥೋಕ್ತಯೋಃ .
 ವೇದಾಂತವಾಕ್ಯಜ್ಞಾನನಿಶ್ಚಿತಾತ್ಮೈಕ್ಯಶಾಲಿನಃ .. 260..
 ಸಂನ್ಯಾಸಪೂರ್ವಕೋ ಯೋಗಃ ಸರ್ವವೃತ್ತಿವಿನಿಗ್ರಹಃ .
 ತಸ್ಮಾದ್ವಿಶುದ್ಧಸತ್ತ್ವಾಶ್ಚ ಭೋಗವ್ಯಾವೃತ್ತಚೇತಸಃ .. 261..
 ಅತೋ ನಿಯಮನಾಸಕ್ತಾ ಯತಯಃ ಪರಿಕೀರ್ತಿತಾಃ .
 ಜ್ಞಾನಂ ತತ್ತ್ವಸ್ಯ ಸಂಸ್ಕೃತ್ಯಾವಿದ್ಯಾಯಾ ವಿನಿವರ್ತಕಂ .. 262..
 ತ್ಯಾಗೋ ನಿವರ್ತಯೇದ್ಭೋಗಂ ಚಿತ್ತಶುದ್ಧೇಸ್ತು ಕಾರಣಂ .
 ಇತಿ ಮುಕ್ತೌ ತಯೋರುಕ್ತಾ ಪೃಥಿಗೇವೋಪಯೋಗಿತಾ .. 263..
 ಬ್ರಹ್ಮಸಂದರ್ಶನೇ ಜಾತೇ ತೇ ಸಂಸಾರವಿಲಕ್ಷಣಾಃ .
 ವೈಲಕ್ಷಣ್ಯದ್ಯೋತನಾರ್ಥಸ್ತುಶಬ್ದಃ ಪರಿಕೀರ್ತಿತಃ .. 264..
 ಅಜ್ಞಾನಾಶೇ ದೇಹಸ್ಯ ಪತನಾವಸರಃ ಸ್ಮೃತಃ .
 ಪರಾಂತಕಾಲೋ ಭೂಯಶ್ಚ ದೇಹಗ್ರಹಣವರ್ತನಾತ್ .. 265..
 ತಸ್ಮಿನ್ ಸರ್ವೇ ವಿಮುಚ್ಯಂತೇ ದೇವಾ ವಾ ಮಾನುಷಾಸ್ತಥಾ .
 ಉತ್ತಮಾಧಮಭಾವಸ್ತು ಭವೇದತ್ರಾಪ್ರಯೋಜಕಃ .. 266..
 ಜಗದ್ಧೇತುತಯೋತ್ಕೃಷ್ಟಮಮೃತಂ ನಾಶವರ್ಜಿತಂ .
 ತತ್ತ್ವಜ್ಞಾನಂ ವಿನಾ ಲಬ್ಧ್ವಾವ್ಯಾಕೃತಂ ಪರಿಕೀರ್ತಿತಂ .. 267..
 ಅವ್ಯಾಕೃತಾದ್ವಿಮುಚ್ಯಂತೇ ಜ್ಞಾನಿನೋ ದೇಹಪಾತತಃ .
 editor: ತತ್ಕಾಲ ಏವೇತ್ಯರ್ಥಃ .
 ಅಜ್ಞಾನಿನಸ್ತು ಪ್ರಲಯೇ ದೇಹಬಂಧಿ ಗತೇಽಪಿ ಚ .. 268..
 ಅಜ್ಞಾನಾನ್ನ ಹಿ ಮುಚ್ಯಂತೇ ಮುಚ್ಯಂತೇ ಜ್ಞಾನಿನಸ್ತದಾ .
 ದೇಹಂ ವಿಪಾಪ್ಮಮಿತ್ಯಾದ್ಯಾ ವ್ಯಾಖಾತಾಃ ಪದ್ಯರೂಪತಃ .. 269..

ನ್ಯಾಯರತ್ನಾವಲೀಗ್ರಂಥ ಇತಿ ಚಾತ್ರೋಪರಮ್ಯತೇ .

ಇತಿ ದಶಮೋನುವಾಕಃ

footnote ಇತಃ ಪರಮೇಕಾದಶಾದ್ವಾದಶಾನಿವಾಕೌ ನ ವಿದ್ಯತೇ .

ಆದಿತ್ಯೋ ವಾ ಏಷ ಏತನ್ಮಂಡಲಂ ತಪತಿ ತತ್ರ ತಾ ಋಚಸ್ತದ್ಭಜಾ
ಮಂಡಲಂ

ಸ ಋಚಾಂ ಲೋಕೋಽಥ ಯ ಏಷ ಏತಸ್ಮಿನ್ಮಂಡಲೇಽರ್ಚಿದೀಪ್ಯತೇ ತಾನಿ
ಸಾಮಾನಿ ಸ

ಸಾಮ್ನಾಂ ಲೋಕೋಽಥ ಯ ಏಷ ಏತಸ್ಮಿನ್ಮಂಡಲೇಽರ್ಚಿಷಿ ಪುರುಷಸ್ತಾನಿ
ಯಜೂಃಷಿ ಸ ಯಜುಷಾ ಮಂಡಲಂ ಸ ಯಜುಷಾಂ ಲೋಕಃ ಸೈಷಾ
ತ್ರಯ್ಯೇವ

ವಿದ್ಯಾ ತಪತಿ ಯ ಏಷೋಽಂತರಾದಿತ್ಯೇ ಹಿರಣ್ಮಯಃ ಪುರುಷಃ .

14

ರವಿಬಿಂಬೇ ಪರೇಶಸ್ಯೋಪಾಸನಂ ಕಥ್ಯತೇಽಧುನಾ .. 270..

ಪೂರ್ವಾನುವಾಕಾಭಿಹಿತೋ ಯೋ ನಾರಾಯಣಶಬ್ದಿತಿಃ .

ಸ ಏವ ರವಿರೂಪೇಣ ವರ್ತತೇ ಪರಮೇಶ್ವರಃ .. 271..

ದೃಶ್ಯಮಾನಂ ರವೇರೇತದ್ವರ್ತುಲಾಕಾರಮಂಡಲಂ .

ತೇಜಃಪುಂಜಂ ತಪತ್ಯುಷ್ಟಂ ತತ್ರ ತಸ್ಮಿಂಶ್ಚ ಮಂಡಲೇ .. 272..

ತಾಃ ಪ್ರತಿಧ್ವಾ ಋಚಃ ಸಂತಿ ತತ್ರಸ್ಮಾತ್ಕಾರಣಾದ್ಭಜಃ .

ನಿಷ್ಪಾದಿತಂ ಮಂಡಲಂ ಸ್ಯಾದ್ಭಜಸ್ತನ್ಮಾನಿದೇವತಾಃ .. 273..

ತಾಸಾಂ ಸ ಬಿಂಬಭಾಗೋಽಯಂ ನಿವಾಸಃ ಪರಿಕೀರ್ತಿತಃ .

ಋಗಾತ್ಮಕತ್ವಂ ಬಿಂಬಸ್ಯ ಧ್ಯಾತ್ವಾಥ ತದನಂತರಂ .. 274..

ಯದೇತನ್ಮಂಡಲೇ ತೇಜೋ ಭಾಸ್ವರಂ ಸಂಪ್ರಕಾಶತೇ .

ತಾನಿ ತೇಜಃಸ್ವರೂಪಾಣಿ ಸಾಮಾನೀತಿ ವಿಚಿಂತಯೇತ್ .. 275..

ಸೋಽರ್ಚಿರ್ಭಾಗೋ ನಿವಾಸಃ ಸ್ಯಾತ್ಸಾಮ್ನಾಂ ತದಭಿಮಾನಿನಾಂ .

ಸಾಮಧ್ಯಾನಾಂತರಂ ಚ ಚಿಜ್ಜಯೇದ್ಯಜುರಾತ್ಮಕಂ .. 276..

ಶಾಸ್ತ್ರಪ್ರಸಿದ್ಧೋ ದೇವಾತ್ಮಾ ಮಂಡಲೇಽರ್ಚಿಷಿ ವರ್ತತೇ .

ತಾನಿ ದೇವಸ್ವರೂಪಾಣಿ ಯಜೂಂಷೀತಿ ವಿಚಿಂತಯೇತ್ .. 277..

ಜಯುರಾತ್ಮಾ ಸ ಚ ಪುಮಾನ್ಯಜುಷಾ ಕೃತಮಂಡಲಂ .

ಇತಿ ಧ್ಯಾಯೇದ್ಯಜುರ್ಭಾಗಃ ಸ ಯಜುರ್ದೇವತಾಲಯಃ .. 278..

ಯನ್ಮಂಡಲಂ ಯದರ್ಚಿಶ್ಚ ತತ್ರತ್ಯಪುರುಷಶ್ಚ ಯಃ .

ಏತತ್ತಿತಯರೂಪೈಷಾ ವಿದ್ಯಾ ತ್ರಯ್ಯೇವ ಭಾಸತೇ .. 279..

editor: ಋಗ್ಯಜುಃಸಾಮಾತ್ಮಿಕೈವೇತ್ಯರ್ಥಃ .

ಅತ್ರೋಕ್ತೋ ಯಃ ಪುಮಾನೇಷ ರವಿಮಂಡಲಮಧ್ಯಗಃ .
ಹಿರಣ್ಯಮಯೋಽಸ್ತಿ ತತ್ತ್ವಂ ಚ ಪ್ರಸಿದ್ಧಮಿತರತ್ರ ಹಿ .. 280..
ಹಿರಣ್ಮಯತ್ವಂ ಚ ಶಾಖಾಂತರೇ ಪ್ರಸಿದ್ಧಮಿತ್ಯರ್ಥಃ . - ಅಥ ಯ
ಏಷೋಽಂತರಾದಿತ್ಯೋ ಹಿರಣ್ಮಯಃ ಪುರುಷೋ ದೃಶ್ಯತೇ - ಇತಿ ಶ್ರುತೇಃ
(ಛಂದೋಗ್ಯೇ 1-3-3)4
ಇತಿ ತ್ರಯೋದಶೋಽಽಽವಾಕಃ
ಆದಿತ್ಯೋ ವೈ ತೇಜ ಓಜೋ ಬಲಂ ಯಶಶ್ಚಕ್ಷುಃ ಶ್ರೋತ್ರಮಾತ್ಮಾ ಮನೋ
ಮನ್ಯುರ್ಮನುರ್ಮೃತ್ಯುಃ
ಸತ್ಯೋ ಮಿತ್ರೋ ವಾಯುರಾಕಾಶಃ ಪ್ರಾಣೋ ಲೋಕಪಾಲಃ ಕಃ ಕಿಂ ಕಂ
ತತ್ಸತ್ಯಮನ್ನಮಮೃತೋ
ಜೀವೋ ವಿಶ್ವಃ ಕತಮಃ ಸ್ವಯಂಭು ಬ್ರಹ್ಮೈತದಮೃತ ಏಷ ಪುರುಷ ಏಷ
ಭೂತಾನಾಮಧಿಪತಿರ್ಬ್ರಹ್ಮಣಃ ಸಾಯುಜ್ಯಃ
ಸಲೋಕತಾಮಾಪ್ನೋತ್ಯೇತಾಸಾಮೇವ
ದೇವತಾನಾಃ ಸಾಯುಜ್ಯಃ ಸಾಷ್ಟಿತಾಃ
ಸಮಾನಲೋಕತಾಮಾಪ್ನೋತಿ ಯ ಏವಂವೇದೇತ್ಯುಪನಿಷತ್ .

15.1

ಸರ್ವಾತ್ಮಕತ್ವರೂಪಂ ಚ ಪ್ರಾಹೋಪಾಸ್ಯಗುಣಂ ರವೇಃ .
ಉಪಾಸ್ಯತ್ವೇನ ಯಃ ಪ್ರೋಕ್ತಃ ಪೂರ್ವಮರ್ಕಃ ಸ ಏವ ಚ .. 281..
ತೇಜಾದ್ಯಧಿಪತ್ಯಂತಸಮಸ್ತಜಗದಾತ್ಮಕಃ .
ಬಲಹೇತುರ್ಭವೇದೋಜೋ ದೇಹಶಕ್ತಿರ್ಬಲಂ ಸ್ಮೃತಂ .. 282..
ಆತ್ಮಾ ದೇಹೋ ಮನಿಶ್ಚತ್ತಂ ಮನ್ಯುಃ ಕ್ರೋಧಃ ಸಮೀರಿತಃ .
ಮನುಃ ಸ್ವಾಯಂಭುವಾದಿಃ ಸ್ಯಾನ್ಮೃತ್ಯುರ್ಮ ಉದೀರಿತಃ .. 283..
ಸ್ಯುದೇವತಾವಿಶೇಷಾಸತು ಸತ್ಯಾದ್ಯಾಸ್ತೇ ಚ ಸಂಸ್ಫುಟಾಃ .
ಕಃ ಪ್ರಜಾಪತಿರಿತ್ಯುಕ್ತಃ ಕಿಂಶಬ್ದೇನ ತದುಚ್ಯತೇ .. 284..
ವಾಚಾ ವಿಶೇಷತೋ ವಕ್ತುಮಯೋಗ್ಯಂ ವಸ್ತು ಯದ್ಭವೇತ್ .
ಕಂ ಸುಖಂ ತತ್ಪರೋಕ್ಷಂ ಸ್ಯಾತ್ಸತ್ಯಂ ತ್ವನ್ನೌತವರ್ಜತಂ .. 285..
ಅನ್ನಂ ವೀಹ್ಯಾದಿರಾಯುಸ್ತು ಶತಂಸವತ್ಸರಾದಿಕಂ .
ಅಮೃತೋ ಮೃತಿಹೀನಃ ಸ್ಯಾಚ್ಚಿದಾತ್ಮಾ ಜೀವ ಉಚ್ಯತೇ .. 286..
ಸ ಚ ದೇಹವಿಭೇದೇನ ವಿಶ್ವೋ ನಾನಾವಿಧಃ ಸ್ಮೃತಃ .
ಅತೀವ ಸುಖರೂಪೋಽಯಂ ಕತಮಃ ಪರಿಕೀರ್ತಿತಃ .. 287..
ಅನುತ್ಪನ್ನಃ ಸ್ವಯಂಭುಃ ಸ್ಯಾಚ್ಚಾಂದಸಂ ತು ಸ್ವಯಂ ತ್ವಿತಿ .
ಪ್ರಜಾಪಾಲಕರಾಜಾದಿಃ ಪ್ರಜಾಪತಿರಿತೀರಿತಃ .. 288 .

ಇತಿ ಪ್ರದರ್ಶನಾರ್ಥಃ ಸ್ಯಾದಿತ್ಯಾದಿಸಕಲಸ್ಯ ಚ .
 ಆದಿತ್ಯಜತ್ವಾದಾದಿತ್ಯಃ ಸಂವತ್ಸರ ಉದೀರಿತಃ .. 289..
 ಯ ಏಷ ಪುರುಷಃ ಸರ್ವಃ ಸ ಏವ ಪ್ರಾಣಿನಾಮಪಿ .
 ಭವತ್ಯಧಿಪತಿಃ ಸ್ವಾಮೀತ್ಯೇವಂ ಮಂತ್ರಾರ್ಥ ಈರಿತಃ .. 290..
 ಸರ್ವಃ ಸರ್ವಾತ್ಮಕ ಇತ್ಯರ್ಥಃ .
 ಉಕ್ತೋಪಾಸ್ಯಗುಣಾನೇವಂ ಫಲಮತ್ರ ಪ್ರದರ್ಶ್ಯತೇ .
 ಉಪಾಸ್ತೇ ಯಃ ಪುಮಾನೇವ ಸ ಸಾಯುಜ್ಯಾದ್ಯವಾಪ್ನುಯಾತ್ .. 291..
 ಹಿರಣ್ಯಗರ್ಭೋಪಾಸ್ತಿಶ್ಚ ತದಂಗಾನಾಮುಪಸನಂ .
 ಇತ್ಯುಪಾಸ್ತಿರ್ವಿದ್ವಿಧಾದ್ಯೇ ಚ ಭಾವನತಿಶಯೇ ಸತಿ .. 292..
 ಹಿರಣ್ಯಗರ್ಭಸಾಯುಜ್ಯಂ ತಾದ್ರೂಪ್ಯಂ ಪ್ರತಿಪದ್ಯತೇ .
 ಭಾವನಾಮಂದತಾಯಾಂ ಚ ತತ್ನಾಲೋಕ್ಯಂ ಸಮಶ್ನುತೇ .. 293..
 ದ್ವಿತೀಯೇ ಭಾವನಾಧಿಕ್ಯೇ ದೇವಸಾಯುಜ್ಯಮಶ್ನುತೇ
 ಭಾವನಾಮಧ್ಯತಾಯಾಂ ಚ ಸಮಾನೈಶ್ಚರ್ಯಮಶ್ನುತೇ .. 294..
 ತನ್ಮಾಂದ್ಯೇ ಚ ಸಲೋಕತ್ವಮಿಂದ್ರಾದೀನಾಂ ಪ್ರಪದ್ಯತೇ .
 ಏವಂ ರಹಸ್ಯವಿದ್ಯೋಕ್ತಾ ಸಮಾಪ್ತಿಮಗಮಚ್ಛುಭಾ .. 295..
 ಇತಿ ಚತುರ್ದಶೋಂಉವಾಕಃ
 ಘೃಣೀಃ ಸೂರ್ಯ ಆದಿತ್ಯೋಮರ್ಚಯಂತಿ ತಪಃ ಸತ್ಯಂ ಮಧು ಕ್ಷರಂತಿ
 ತದ್ಬ್ರಹ್ಮ ತದಾಪ ಆಪೋ ಜ್ಯೋತಿ ರಸೋಽಮೃತಂ ಬ್ರಹ್ಮ ಭೂರ್ಭುವಃ
 ಸುವರೋಂ .

15.2

ಘೃಣೀರ್ದೀಪ್ತಿಯುತಃ ಸೂರ್ಯಃ ಸೂರ್ಯ ಇತ್ಯಭಿಧಾನವಾನ್ .
 ಆದಿತ್ಯ ಅದಿತೇಃ ಪುತ್ರಃ ಸೋಽಹಮಸ್ಮಿ ತಥಾವಿಧಂ .. 296..
 editor: ಓಮಿತ್ಯಸ್ಯಾರ್ಥಮಾಹ—ಸೋಽಹಮಿತಿ . ತಥಾವಿಧಮಾದಿತ್ಯಮಿತ್ಯನ್ವಯಃ

ಆದಿತ್ಯಂ ಪುರುಷಾಃ ಸರ್ವೇಽಪ್ಯರ್ಚಯಂತಿ ಫಲಾರ್ಥಿನಃ .
 ತಮಾದಿತ್ಯಂ ಸಮುದ್ದಿಶ್ಯ ತಪಃ ಕುರ್ವಂತಿ ಸಾಧವಃ .. 297..
 ಸಮರ್ಪಯಂತಿ ನೈವೇದ್ಯಂ ಮಧುಕ್ಷೀರಾದಿಕಂ ಬುಧಾಃ .
 ತದಾದಿತ್ಯಾತ್ಮಕಂ ವಸ್ತು ವೇದೋ ವಾ ಬ್ರಹ್ಮ ವಾ ಪರಂ .. 298..
 editor: ಪರಂ ಬ್ರಹ್ಮೇತ್ಯನ್ವಯಃ .

ಆದಿತ್ಯರೂಪಂ ತಚ್ಚಾಪೋ ವೃಷ್ಟಿನಿಷ್ಪಾದಕತ್ವತಃ .
 ಯಾಃ ಸಮುದ್ರಾದಿಗಾ ಆಪೋ ಯಜ್ಞೋತಿರ್ದಹನಾದಿಕಂ .. 299..
 ಮಧುರಾದಿರಸೋ ಯಶ್ಚ ಯತ್ಸುಧಾಸಂಜ್ಞಕಾಮೃತಂ .

ಯದ್ಭ್ರಹ್ಮನ್ನಜಾತಂ ಚ ಯೇ ಚ ಭೂರಾದಯಸ್ತ್ರಯಃ .. 300..

editor: ಲೋಕಾ ಇತಿ ಶೇಷಃ

ಆದಿತ್ಯರೂಪಂ ತತ್ಸರ್ವಮೋಮಿತ್ಯರ್ಥಃ ಪ್ರಕೀರ್ತಿತಃ .

ಇತಿ ಪಂಚದಶೋಽನುವಾಕಃ

ಸರ್ವೋ ವೈ ರುದ್ರಸ್ತಸ್ಮೈ ರುದ್ರಾಯ ನಮೋಽಸ್ತು .

ಪುರುಷೋ ವೈ ರುದ್ರಃ ಸನ್ಮಹೋ ನಮೋ ನಮಃ .

ವಿಶ್ವಂ ಭೂತಂ ಭುವನಂ ಚಿತ್ರಂ ಬಹುಧಾ ಜಾತಂ ಜಾಯಮಾನಂ ಚ ಯತ್ .

ಸರ್ವೋ ಹ್ಯೇಷ ರುದ್ರಸ್ತಸ್ಮೈ ರುದ್ರಾಯ ನಮೋ ಅಸ್ತು ..

24

ರುದ್ರಃ ಪ್ರಸಿದ್ಧೋ ಗೌರೀಶಃ ಸರ್ವಃ ಸರ್ವಾತ್ಮಕಃ ಸ್ತೃತಃ .. 301..

ಜೀವರೂಪೇಣ ದೇಹೇಷು ಸಮಸ್ತೇಷು ಪ್ರವೇಶತಃ .

editor: ಸರ್ವಾತ್ಮಕತ್ವೇ ಹೇತುಮಾಹ—ಜೀವೇತಿ .

ಮನೋಽಸ್ತು ತಸ್ಮೈ ರುದ್ರಾಯ ಸರ್ವರೂಪಾಯ ಶಂಭವೇ .. 302..

ಯಶ್ಚಿದಾತ್ಮಾಸ್ತಿ ಪುರುಷೋ ವಿನಾಶ್ಯ ಪ್ರಕೃತಿಂ ಜಡಾಂ .

ಸ ಭಕ್ತಾನುಗ್ರಹಾಯೈವ ರುದ್ರಮೂರ್ತ್ಯಾವಭಾಸತೇ .. 303..

ಸನ್ಮಹೋಽಬಾಧಿತಂ ತೇಜಃ ಸದೇವೇತ್ಯಾದಿಕಶ್ರುತೇಃ .

ಅಬಾಧ್ಯಸ್ವಪ್ರಕಾಶಾಯ ನತಿರಸ್ತು ಪುನಃ ಪುನಃ .. 304..

ಯಜ್ಞಠಂ ವಿಶ್ವಮಸ್ತೀದಂ ಯದ್ಭೂತಂ ಚೇತನಾತ್ಮಕಂ .

ಇತ್ಥಂ ಚಿದಚಿದಾತ್ಮತ್ವಾಚ್ಚಿತ್ರಂ ಯದ್ಭುವನಂ ಜಗತ್ .. 305..

ತತ್ರಾಪಿ ಯಜ್ಞಗಜ್ಜಾತಂ ಜಾಯಮಾನಂ ಚ ಯಜ್ಞಗತ್ .

ಸ ಸರ್ವೋಽಪಿ ಪ್ರಪಂಚೋಽಯಮೇಷ ರುದ್ರೋ ಹಿ ವಸ್ತುತಃ .. 306..

ನ ನಿರೂಪಯಿತುಂ ಶಕ್ಯಂ ತದ್ಧಿ ತದ್ವ್ಯತಿರೇಕತಃ .

ತಸ್ಮೈ ರುದ್ರಾಯ ಮಹತೇ ನಮೋಽಸ್ತು ಸಕಲಾತ್ಮನೇ .. 307..

ಇತಿ ಷೋಡಶೋಽನುವಾಕಃ

ಕದುದ್ರಾಯ ಪ್ರಚೇತಸೇ ಮೀಥುಷ್ಪಮಾಯ ತವ್ಯಸೇ . ವೋಚೇಮ

ಶಂತಮಃ ಹೃದೇ .

ಸರ್ವೋ ಹ್ಯೇಷ ರುದ್ರಸ್ತಸ್ಮೈ ರುದ್ರಾಯ ನಮೋ ಅಸ್ತು ..

25

ಶ್ಲಾಘಾರ್ಥಕತ್ಕಥಾತೂತ್ಥಂ ಪ್ರಶಂಸಾಮಾಹ ಕತ್ವದಂ .

ತತಃ ಪ್ರಶಸ್ತರುದ್ರಾಯ ಕದುದ್ರಾಯ ಪ್ರಚೇತಸೇ .. 308..

ಪ್ರಕಟಜ್ಞಾನಯುಕ್ತಾಯ ಕಾಮಸೇಕ್ಶತಮಾಯ ಚ .
 ಕಾಮಪ್ರದಾಯ ಸ್ತವ್ಯಾಯ ಸ್ತೋತುಂ ಯೋಗ್ಯಾಯ ತವ್ಯಸೇ .. 309..
 ಹೃದೇ ಹೃದಯವರ್ತಿತ್ವಾದ್ರೂಪಾಯ ಚ ಶಂತಮಂ .
 ವಚಃ ಸುಖತಮಂ ಸ್ತೋತ್ರಂ ಕಥಯಾಮ ಮಹೇಶ್ವರ .. 310..
 ಸರ್ವೋ ಹೀತ್ಯಾದಿಕಂ ವಾಕ್ಯಂ ವ್ಯಾಖ್ಯಾತಂ ಪೂರ್ವಮೇವ ಹಿ .
 ಇತಿ ಸಪ್ತದಶೋಽನುವಾಕಃ
 ನಮೋ ಹಿರಣ್ಯಬಾಹವೇ ಹಿರಣ್ಯಪತಯೇಽಮ್ಬಿಕಾಪತಯ ಉಮಾಪತಯೇ
 ಪಶುಪತಯೇ ನಮೋ ನಮಃ ..

22

i.v. has hiraNyavarNAya hiraNyarUpAya

after hiraNyabAhave

ಅತ್ರ ವಾಹುಪದಂ ಜ್ಞೇಯಂ ಸಮಸ್ತಾಂಗೋಪಲಕ್ಷಣಂ .. 311..

ಸುವರ್ಣಮಯದೇಹಾಯ ಸ್ವಭಕ್ತಾನುಜಿಘೃಕ್ಷಯಾ .

ಜಗನ್ಮಾತಾಂಬಿಕ ತಸ್ಯಾಃ ಪತಿರ್ಭರ್ತಾ ಸಮೀರಿತಃ .. 312..

ಬ್ರಹ್ಮವಿದ್ಯಾತ್ಮಕೋ ದೇಹಸ್ತಸ್ಯಾಶ್ಚೋಮಾಪದೋದಿತಃ .

ತಾದೃಶ್ಯಾಃ ಸ್ವಾಮಿನೇ ತಸ್ಮೈ ನತಿರಸ್ತು ಪುನಃ ಪುನಃ .. 313..

ಅನುವಾಕತ್ರಯೇಣೈವಂ ಯೇ ಮಂತ್ರಾಃ ಪರಿಕೀರ್ತಿತಾಃ .

ತೇಷಾಂ ತ್ವರಿತರುದ್ರಾಖ್ಯಾ ಪ್ರಸಿದ್ಧಾ ಮಂತ್ರಕಲ್ಪತಃ .. 314..

editor: ಮಂತ್ರಕಲ್ಪೇಷ್ಟಿತ್ಯರ್ಥಃ .

ರುದ್ರಾಧ್ಯಾಯಜಪೇ ಜಪ್ಯಾಃ ಕಲ್ಪೇಷು ಪರಿಕೀರ್ತಿತಾಃ .

editor: ರುದ್ರಾಧ್ಯಾಯಜಪಶೇಷತ್ವೇನ ವಿನಿಯೋಗಮಾಹ—ರುದ್ರೇತಿ .

ಇತ್ಯಷ್ಟದಶೋಽನುವಾಕಃ

footnote ಇತಃ ಪರಂ ಷಟ್ಪಿಂಶಾನುವಾಕಪರ್ಯಂತಂ ನ ವಿವೃತಂ .

ಪ್ರಾಣಾನಾಂ ಗ್ರಂಥಿರಸಿ ರುದ್ರೋ ಮಾ ವಿಶಾಂತಕ-

ಸ್ತೇನಾನ್ನೇನಾಪ್ಯಾಯಸ್ವ ..

74, internet version splits after vishAntakaH

ಹೃದಯಸ್ಪರ್ಶಮಂತ್ರೋಽಯಮಧುನಾ ಪರಿಕೀರ್ತ್ಯತೇ .. 315..

ವಾಯೂನಾಮಿಂದ್ರಿಯಾಣಾಂ ಚ ದೃಢಗ್ರಥನಸಾಧನಂ .

ಭವತಿ ತ್ವಮಹಂಕಾರ ಹೃದಯಸ್ಥಾನಸಂಸ್ಥಿತಃ .. 316..

ತವಾಭಿಮಾನೀ ರುದ್ರೋ ಯಸ್ತದ್ರೂಪಸ್ತ್ವಂ ವಿನಾಶಕಃ .

ದುಃಖಸ್ಯ ಭೂತ್ವಾ ವಿಶ ಮಾಂ ಪ್ರವಿಷ್ಟೋ ಮದ್ವಪುರ್ಭವ .. 317..

ಅನ್ನೇನ ತೇನ ಭುಕ್ತೇನ ಮಾಮಾಪ್ಯಾಯಸ್ಯ ವರ್ಧಯ .

editor: ತ್ವಂ ದುಃಖಸ್ಯ ವಿನಾಶಕೋ ಭೂತೈತ್ಯನ್ವಯಃ .

ಇತಿ ಸಪ್ತತ್ರಿಂಶೋಽನುವಾಕಃ

ಅಂಗುಷ್ಠಮಾತ್ರಃ ಪುರುಷೋಽಬ್ಜುಷ್ಠಂ ಚ ಸಮಾಶ್ರಿತಃ .

ಈಶಃ ಸರ್ವಸ್ಯ ಜಗತಃ ಪ್ರಭುಃ ಪ್ರೀಣಾತು ವಿಶ್ವಭುಕ್ ..

71

ಕ್ಷುದಾದಿಜನ್ಯವಿಕ್ಷೇಪೇ ಪ್ರಶಾಂತೇ ಸತಿ ಚೇತಸಃ .. 318..

ಸ್ವಸ್ವರೂಪಾನುಸಂಧಾನೇ ಹೇತುಮಂತ್ರ ಉದೀರ್ಯತೇ .

editor: ಚೇತಸೋ ವಿಕ್ಷೇಪ ಇತ್ಯನ್ವಯಃ

ಹೃತ್ತುಂಡರೀಕಮಧ್ಯಸ್ಥಂ ನಭಃ ಸ್ವಾಂಗುಷ್ಠಮಾನಕಂ .. 319..

ತತ್ರಾವಸ್ಥಿತಬುದ್ಧಿಶ್ಚ ತಾವತೀ ಪರಿಕೀರ್ತಿತಾ .

ತದವಚ್ಛಿನ್ನಜೀವಶ್ಚ ಪುರುಷೋಽಬ್ಜುಷ್ಠಮಾನಕಃ .. 320..

ಸ್ವೀಯಜ್ಞಾನಕ್ರಿಯಾಶಕ್ತ್ಯಾ ಸ ಚಾಂಗುಷ್ಠಂ ಸಮಾಶ್ರಿತಃ .

ಚಕಾರಾನ್ಮಸ್ತಕಂ ತದ್ವದೇವಂ ಚಾಪಾದಮಸ್ತಕಂ .. 321..

ವ್ಯಾಪೀತ್ಯರ್ಥಃ ಸ ಚೋಪಾಧಿಂ ವಿನಾ ವಾಸ್ತವರೂಪತಃ .

ನಿಯಂತಾ ಸರ್ವಜಗತೋ ವಿಶ್ವಭುಕ್ ಪ್ರಭುರೀಶ್ವರಃ .. 322..

ಅನೇನ ಭುಜನೇನಾಯಂ ಪ್ರೀತೋ ಭವತಿ ಶಾಶ್ವತಃ .

ಇತ್ಯಷ್ಟತ್ರಿಂಶೋಽನುವಾಕಃ

ಮೇಧಾ ದೇವೀ ಜುಷಮಾಣಾ ನ ಆಗಾದ್ವಿಶ್ವಾಚೀ ಭದ್ರಾ

ಸುಮನಸ್ಯಮಾನಾ .

ತ್ವಯಾ ಜುಷ್ವಾ ಜುಷಮಾಣಾ ದುರುಕ್ತಾನ್ಬ್ರಹ್ಮದೇವಮ ವಿದಥೇ ಸುವೀರಾಃ

..

41.1

ಜೀವೇಶ್ವರೈಕೈಜ್ಞಾನಾಪ್ತ್ಯೈ ಮೇಧಾ ದೇವೀ ಪ್ರಶಸ್ಯತೇ .. 323..

ಗ್ರಂಥಾರ್ಥಧಾರಣೇ ಶಕ್ತಿಮೇಧಾ ತದಭಿಮಾನಿನೀ .

ದೇವೀ ನಃ ಪ್ರೀಯಮಾಣಾಗಾದಾಯಾತ್ವಸ್ಮಾನ್ಪ್ರತೀಶ್ವರೀ .. 324..

ವಿಶ್ವಮಂಚತಿ ವಿಶ್ವಾಚೀ ಸರ್ವಸಂಗ್ರಹಣಕ್ಷಮಾ .

ಅನುಗ್ರಾಹಕಮಸ್ಮಾಕಮಿಚ್ಛಂತೀ ಶೋಭನಂ ಮನಃ .. 325..

ಭದ್ರಾತ ಏವ ಕಲ್ಯಾಣೇ ದೇವ್ಯಾಗಚ್ಛತು ನಃ ಪ್ರತಿ .

ತ್ವಯಾ ಜುಷ್ವಾ ಗೃಹೀತಾಸ್ತು ವಯಂ ದೇವಬಹಿಃಸ್ಥಿತಾನ್ .. 326..

ಶ್ರೇಯೋವಿರೋಧಿನಃ ಶಬ್ದಾನಭಯಂತಃ ಸುಪುತ್ರಕಾ .

editor: ಗೃಹೀತಾಃ, ಅನುಗೃಹೀತಾ ಇತ್ಯರ್ಥಃ .

ಸುವೀರಾಃ ಸಾಧುಶಿಷ್ಯಾಶ್ಚ ವಿದಥೇಽನುಷ್ಠಿತೇ ಸತಿ .. 327..

ಯಾಗೇ ವಿಶುದ್ಧಮನಸೋ ಬ್ರಹ್ಮ ಯತ್ಕಥಯಾಮ ತತ್ .
 ತ್ವಯಾ ಜುಷ್ವ ಋಷಿರ್ಭವತಿ ದೇವಿ
 ತ್ವಯಾ ಬ್ರಹ್ಮಾಗತಶ್ರೀರುತ ತ್ವಯಾ .
 ತ್ವಯಾ ಜುಷ್ವಶ್ಚಿತ್ರಂ ವಿಂದತೇ ವಸು
 ಸಾ ನೋ ಜುಷಸ್ವ ದ್ರವಿಣೇನ ಮೇಧೇ ..

41.2

ತ್ವಯಾ ದೇವಿ ಗೃಹೀತೋಽಮು ಸ್ಯಾದತೀಂದ್ರಿಯದರ್ಶನಃ .. 328..
 ತ್ವಯಾ ಜುಷ್ವಃ ಪುಮಾನ್ಬ್ರಹ್ಮ ಭವತೀಹ ಪ್ರಜಾಪತಿಃ .
 editor: ಅನುಗೃಹೀತ ಇತ್ಯನ್ವಯಃ . ಬ್ರಹ್ಮಾ ; ಹಿರಣ್ಯಗರ್ಭ ಇತ್ಯರ್ಥಃ .
 ಉತಾಪಿ ಚ ತ್ವಯಾ ಜುಷ್ವಃ ಪ್ರಾಪ್ತಸಂಪದ್ಭವತ್ಯಯಂ .. 329..
 ಅತ ಏವ ತ್ವಯಾ ಜುಷ್ವೋ ಗೋಭೂಹೇಮಾದಿಕಂ ಧನಂ .
 ಲಭತೇ ವಿವಿಧಂ ಮೇಧೇ ಸಾ ತ್ವಂ ಸ್ವೇನ ಗೃಹಾಣ ನಃ .. 330..
 editor: ಸ್ವೇನ ; ಧನೇನಾನುಗೃಹಾಣೇತ್ಯರ್ಥಃ .
 ಇತ್ಯೇಕೋನಚತ್ವರಿಂಶಽನುವಾಕಃ
 ಮೇಧಾಂ ಮ ಇಂದ್ರೋ ದದಾತು ಮೇಧಾಂ ದೇವೀ ಸರಸ್ವತೀ .
 ಮೇಧಾಂ ಮೇ ಅಶ್ವಿನಾವುಭಾವಾಧತ್ತಾಂ ಪುಷ್ಕರಸ್ವಜಾ

42.1, internet version has puShkarasrajau .

ಮೇಧಾಂ ದದಾತು ಮೇ ಶಕ್ರೋ ದತ್ತಾಂ ದೇವೀ ಸರಸ್ವತೀ .
 ಉಭಾವಪ್ಯಶ್ವಿನೌ ದೇವೌ ಮಹ್ಯಂ ಪ್ರಯಚ್ಛತಾಂ .. 331..
 ಪದ್ಮಮಾಲಾಸಮಾಯುಕ್ತೌ ಶಿಷ್ಣಂ ಸ್ಪಷ್ಟಾರ್ಥಮೀರಿತಂ .
 ಇತಿ ಚತ್ವರಿಂಶೋಽನುವಾಕಃ
 ಅಪ್ಸರಾಸು ಯಾ ಮೇಧಾ ಗಂಧರ್ವೇಷು ಚ ಯನ್ಮನಃ .
 ದೈವೀ ಮೇಧಾ ಸರಸ್ವತೀ ಸ ಮಾಂ ಮೇಧಾ
 ಸುರಭಿರ್ಜುಷತಾಂ ..

42.2

internet version has cha after apsarAsu svAhA here

ಯಾ ಮೇಧಾಸ್ತಿ ಸುರಸ್ತ್ರೀಷು ಗಂಧರ್ವೇಷು ಚ ಯನ್ಮನಃ .. 332..
 ಮೇಧಾತ್ಮಕಂ ದೇವನಿಷ್ಠಾ ಯಾ ಚ ಮೇಧಾ ಮನುಷ್ಯಜಾ .
 ಮನುಷ್ಯೇಷು ಬಹುಜ್ಞೇಷು ಸ್ಥಿತಾ ಸಾ ಸಕಲಾ ಚ ಮಾಂ .. 333..
 ಜುಷತಾಂ ಸೇವತಾಂ ಮೇಧಾ ಸರ್ವಕಾಮದುಘಾ ಸತೀ .
 ಇತ್ಯೇಕಚತ್ವರಿಂಶೋಽನುವಾಕಃ
 ಆ ಮಾಂ ಮೇಧಾ ಸುರಭಿರ್ವಿಶ್ವರೂಪಾ ಹಿರಣ್ಯವರ್ಣಾ ಜಗತೀ ಜಗಮ್ಯಾ .

ಊರ್ಜಸ್ವತೀ ಪಯಸಾ ಪಿನ್ವಮಾನಾ ಸಾ ಮಾಂ ಮೇಧಾ ಸುಪ್ರತೀಕಾ
ಜುಷತಾಂ ..

43

ಮಾಮಾಗಚ್ಯತು ಮೇಧೇತಿ ಕ್ರಿಯಾಶ್ಯಾಹೃತಿರಿಷ್ಯತೇ .. 334..
ಸುರಭಿಃ ಶುಭಗಂಧಾಢ್ಯಾ ಯದ್ವಾ ಕಾಮದುಘಾ ಭವೇತ್ .
ಕ್ಷಮತ್ವಾಹ್ವಹುವಿದ್ಯಾಯಾ ಧಾರಣೇ ಬಹುರೂಪಿಣೀ .. 335..
ಸರ್ವಗತ್ವಾಜ್ಜಗದ್ರೂಪಾ ಜಗಮ್ಯಾ ಪುರುಷಾರ್ಥಿಭಿಃ .
ಭೃಶಂ ಗಮ್ಯಾ ಬಲವತೀ ಕ್ಷೀರಾದಿಕರಸೇನ ಮಾಂ .. 336..
ಪಿನ್ವಮಾನಾ ಪ್ರೀಣಯಂತೀ ಸಾ ತಾದೃಗ್ಗುಣಸಂಯುತಾ .
ಮೇಧಾ ಮಾಂ ಸುಸುಖೀ ಭೂತ್ವಾ ಜುಷತಾಂ ಸೇವತಾಂ ಸದಾ .. 337..

editor: ಊರ್ಜಸ್ವತೀತ್ಯನ್ಯಾಧೋರ್ಬಲವತೀತಿ .

ಇತಿ ದ್ವಿಚತ್ವರಿಂಶೋಽಧ್ಯಾಯಃ

ಸದ್ಯೋಜಾತಂ ಪ್ರಪದ್ಯಾಮಿ ಸದ್ಯೋಜಾತಾಯ ವೈ ನಮಃ .
ಭವೇ ಭವೇ ನಾತಿಭವೇ ಭವಸ್ವ ಮಾಂ . ಭವೋದ್ಭವಾಯ ನಮಃ ..

17

ಮೇಧಾವಿನೋ ಜ್ಞಾನಸಿದ್ಧಿ ಕಥ್ಯಂತೇ ಮಂತ್ರಸತ್ತಮಾಃ .
ಸದ್ಯೋಜಾತಾಭಿಧಂ ವಕ್ತ್ರಂ ಪಶ್ಚಿನಂ ಪರಮೇಶಿತುಃ .. 338..
ತದ್ರೂಪಂ ಪರಮೇಶಾನಂ ಪ್ರಪದ್ಯಾಮಿ ಭಜಾಮ್ಯಹಂ .
ನಮೋಽಸ್ತು ಸದ್ಯೋಜಾತಾಯ ಪಶ್ಚಿಮಾಸ್ಯಸ್ವರೂಪಿಣೀ .. 339..
ತತ್ತಜ್ಜನ್ಮನಿಮಿತ್ತಂ ಮಾಂ ನ ಭಜಸ್ವ ನ ಚೋದಯ .
ಕಿಂ ತರ್ಹ್ಯತಿಭವೇ ದೇವ ಜನ್ಮಾತಿಕ್ರಮಸಿದ್ಧಯೇ .. 340..
ಭಜಸ್ವ ತತ್ತಜ್ಜಾನಾಯ ಮಾಂ ಪ್ರೇರಯ ಮಹೇಶ್ವರ .

ಇತಿ ತ್ರಿಚತ್ವರಿಂಶೋಽಧ್ಯಾಯಃ

ವಾಮದೇವಾಯ ನಮೋ ಜ್ಯೇಷ್ಠಾಯ ನಮಃ ರುದ್ರಾಯ
ನಮಃ ಕಾಲಾಯ ನಮಃ ಕಲವಿಕರಣಾಯ ನಮೋ ಬಲವಿಕರಣಾಯ ನಮೋ
ಬಲಪ್ರಮಥಾಯ ನಮಃ ಸರ್ವಭೂತದಮನಾಯ ನಮೋ
ಮನೋನ್ಮನಾಯ ನಮಃ ..

18

internet version sums more: shreShThAya namo before rudrAya,

balAya namo before balapramathAya

ಉದಗ್ವಕ್ತೃತ್ಮಕೋ ಜ್ಞೇಯೋ ವಾಮದೇವಃ ಪ್ರಕೀರ್ತಿತಃ .. 341..

ತದ್ವಿಗ್ರಹವಿಶೇಷಾಃ ಸ್ಯುರೇತೇ ಜ್ಯೇಷ್ಠದಿನಾಮಕಾಃ .

ವಾಮದೇವ್ಯಾದಿಶಕ್ತೀನಾಂ ನವಾನಾಂ ಶಿವಪೀಠಕೇ .. 342..

ಪತಯೋ ನವ ತೇಭ್ಯೋಽಪಿ ನಮಸ್ಕಾರೋಽಸ್ತು ನಿತ್ಯಶಃ .

ಇತಿ ಚತುಶ್ಚತ್ವರಿಂಶೋಽಧ್ಯಾಯಃ

ಅಘೋರೇಭ್ಯೋಽಥ ಘೋರೇಭ್ಯೋ ಘೋರಘೋರತರೇಭ್ಯಃ ಸರ್ವತಃ ಶರ್ವ
ಸರ್ವೇಭ್ಯೋ ನಮಸ್ತೇ ಅಸ್ತು ರುದ್ರರೂಪೇಭ್ಯಃ ..

19

ಅಘೋರಣಾಮಕೋ ದೇವೋ ದಕ್ಷಿಣಾಸ್ಯಾತ್ಮಕಃ ಶಿವಃ .. 343..

ತದ್ವಿಗ್ರಹಾ ಅಘೋರಾಃ ಸ್ಯುಃ ಪ್ರಶಾಂತಾಃ ಸಾತ್ವಿಕತ್ವತಃ .

ಅನ್ಯೇ ತು ರಾಜಸತ್ವೇನ ಘೋರಾಃ ಸ್ಯುರಪರೇ ಪುನಃ .. 344..

ಘೋರಾದಪಿ ಘೋರತರಾಸ್ತಾಮಸತ್ವೇನ ಹೇತುನಾ .

ಹೇ ಶರ್ವ ರುದ್ರರೂಪೇಭ್ಯ ಸರ್ವೇಭ್ಯಸ್ತೇಭ್ಯ ಏವ ಚ .. 345..

ಸರ್ವತಃ ಸರ್ವದೇಶೇಷು ಸರ್ವದಾ ನತಿರಸ್ತು ನಃ .

ಇತಿ ಪಂಚಚತ್ವರಿಂಶೋಽಧ್ಯಾಯಃ

ತತ್ಪುರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ . ತನ್ನೋ ರುದ್ರಃ

ಪ್ರಚೋದಯಾತ್ ..

20

ಅತ್ರ ತತ್ಪುರುಷೋ ನಾಮ ಪ್ರಾಗ್ವಕ್ತಾತ್ಮಕ ಈರಿತಃ .. 346..

ದ್ವಿತೀಯಾರ್ಥೇ ಚತುರ್ಥಿ ಸ್ಯಾತ್ಪಾದೃಶಂ ವಿದ್ಮಹೇ ಶಿವಂ .

ಗುರುಶಾಸ್ತ್ರಮುಖಾಜ್ಞಾ ತ್ವಾ ಮಹಾದೇವಂ ಚ ಧೀಮಹಿ .. 347..

ಧ್ಯಾಯೇಮ ತಸ್ಮಾದ್ರುದ್ರೋ ನಃ ಪ್ರೇರಯತ್ವಾತ್ಮನಂವಿದೇ .

ಇತಿ ಷಟ್ಚತ್ವರಿಂಶೋಽನುವಾಕಃ

ಈಶಾನಃ ಸರ್ವವಿದ್ಯಾನಾಮೀಶ್ವರಃ ಸರ್ವಭೂತಾನಾಂ

ಬ್ರಹ್ಮಾಧಿಪತಿರ್ಬ್ರಹ್ಮಣೋಽಧಿಪತಿರ್ಬ್ರಹ್ಮಾ ಶಿವೋ ಮೇ ಅಸ್ತು ಸದಾ ಶಿವೋಂ

21

ಊರ್ಧವಚಕ್ರೋ ಮಹಾದೇವೋ ವೇದಶಾಸ್ತ್ರಾದಿಕಾಶ್ಚ ಯಾಃ .. 348..

ಚತುಃಷಷ್ಟಿಕಲಾಸ್ತಾನಾಮೀಶಾನಃ ಸ್ಯಾನ್ನಿಯಾಮಕಃ .

ಈಶ್ವರಃ ಸರ್ವಭೂತಾನಾಂ ನಿಯಂತಾ ಸರ್ವದೇಹಿನಾಂ .. 349..

ವೇದಸ್ಯಾಪ್ಯಧಿಕತ್ವೇನ ಪಾಲಕೋ ಬ್ರಹ್ಮಣಸ್ತಥಾ .

ಪ್ರಜಾಪತೇರಧಿಪತಿರ್ಬ್ರಹ್ಮಾಖ್ಯಃ ಪರಮೇಶ್ವರಃ .. 350..

ಶಿವೋ ಮಮಾನುಗ್ರಹಾಯ ಶಾಂತೋ ಭವತು ಸರ್ವದಾ .

ಸದಾಶಿವೋಂ ಸ ಏವಾಹಂ ಭವಾಮಿ ಪರಮೇಶ್ವರಃ .. 351..

editor: ಓಂ ; ಅಹಂ ಭವಾಮೀತ್ಯರ್ಥಃ

ಇತಿ ಸಪ್ತಚತ್ವರಿಂಶೋಽಧ್ಯಾಯಃ

ಇತ್ಯಂ ಪಂಚ ಬ್ರಹ್ಮಮಂತ್ರಾಃ ಪಂಚವಕ್ತೃನಿರೂಪಕಾಃ .

ತತ್ತ್ವ ಧೀಹೇತವಃ ಪ್ರೋಕ್ತಾಸ್ತಜ್ಞಾನಪ್ರತಿಬಂಧಕಂ .. 352..

ಬ್ರಹ್ಮಹತ್ಯಾದಿ ಯತ್ಪಾಪಂ ತದ್ವಿನಾಶನಹೇತವಃ .

ತ್ರಿಸುಪರ್ಣಾಭಿದಾ ಮಂತ್ರಾ ವಕ್ಷ್ಯಂತೇ ಬೋಧಸಿದ್ಧಯೇ .. 353..

ಬ್ರಹ್ಮಮೇತು ಮಾಂ . ಮಧುಮೇತು ಮಾಂ . ಬ್ರಹ್ಮಮೇವ ಮಧುಮೇತು ಮಾಂ .

ಯಾಸ್ತೇ ಸೋಮ ಪ್ರಜಾ ವತ್ಸೋಽಭಿ ಸೋ ಅಹಂ . ದುಃಷ್ವಪ್ಸಹನ್

ದುರುಷ್ವಹ .

ಯಾಸ್ತೇ ಸೋಮ ಪ್ರಾಣಾನ್ಮಾಂ ಜುಹೋಮಿ .

ತ್ರಿಸುಪರ್ಣಮಯಾಚಿತಂ ಬ್ರಾಹ್ಮಣಾಯ ದದ್ಯಾತ್ . ಬ್ರಹ್ಮಹತ್ಯಾಂ ವಾ

ಏತೇ ಘ್ನಂತಿ . ಯೇ ಬ್ರಾಹ್ಮಣಾಸ್ತ್ರಿಸುಪರ್ಣಂ ಪಠಂತಿ . ತೇ ಸೋಮಂ

ಪ್ರಾಪ್ನುವಂತಿ .

ಆ ಸಹಸ್ರಾತ್ಪಂಕ್ತಿಂ ಪುನಂತಿ . ಓಂ ..

38

ಮಾಮೇತು ಪರಮಂ ಬ್ರಹ್ಮ ಮಧು ಮಾಧುರ್ಯಸಂಯುತಂ .

ಪರಮಾನಂದರೂಪಂ ಯನ್ಮಾಮವಾಪ್ನೋತು ವಸ್ತು ತತ್ .. 354..

ಅತ್ಯಂತಮರ್ಥಭೇದೋಽಸ್ತಿ ನ ಬ್ರಹ್ಮಮಧುಶಬ್ದಯೋಃ .

ಅಖಂಡೈಕರಸಂ ವಸ್ತು ಮಾಮೇತು ಪ್ರತಿಪದ್ಯತಾಂ .. 355..

editor: ಬ್ರಹ್ಮಮೇವೇತ್ಯಾದಿವಾಕ್ಯನ್ಯಾರ್ಥಮಾಹ—ಅತ್ಯಂತಮಿತ್ಯಾದಿನಾ .

ಯಾಸ್ತು ಮಾ ಬ್ರಹ್ಮವಿದ್ಯಾಖ್ಯಾ ತದ್ಯುಕ್ತ ಪರಮೇಶ್ವರ .

ತವ ದೇವಮನುಷ್ಯಾದ್ಯಾಃ ಪ್ರಜಾ ಯಾಃ ಸಂತಿ ತಾ ಅಪಿ .. 356..

ಸೋಽಹಂ ವತ್ಸೋ ಬಾಲಕಃ ಸ್ಯಾಂ ತಾಸಾಂ ಮಧ್ಯೇ ಹಿ ಬಾಲವತ್ .

ಅಹಂ ತ್ವತ್ಪರಣಾಯೋಗ್ಯಸ್ತಸ್ಮಾತ್ಸಂಸಾರಘಾತಕ .. 357..

ದುಃಖಂ ವಿನಾಶಯಾತ್ಯಂತಂ ಹೇ ಸೋಮ ಪರಮೇಶ್ವರ .

editor: ಶ್ರುತೌ ಅಭೀತಿ ; ಅಭಿಲಕ್ಷ್ಯೇತ್ಯರ್ಥಃ . ದುರುಷ್ವಹ ;

ದುಃಖಮುತ್ಕರ್ಷೇಣಾಭಿಭವ .

ವರ್ಣವಿಕಾರಶ್ಚಾಂದಸಃ . ತದಿದಮಾಹ—ದುಃಖಂ

ವಿನಾಶಯಾತ್ಯಂತಮಿತಿ .

ತೇ ಪ್ರಾಣವೃತ್ತಯೋ ಯಾಃ ಸ್ಯುಸ್ತದೀಯಾಸ್ತತ್ತ್ವತತ್ವತಃ .. 358..

ಜುಹೋಮಿ ತ್ವಯಿ ತಾನ್ ಪ್ರಾಣಾನ್ಮನೋ ವಾಗಾದಯೋ ಹಿ ಮೇ .

ತ್ವಯಾ ವಿನಿರ್ಮಿತತ್ವೇನ ತ್ವದೀಯಾ ಏವ ತಾನತಃ .. 359..

ತ್ವಯ್ಯೇವ ಸಂಹರಾಮೀಶ ವಿಷಯೇಭ್ಯೋ ನಿರುದ್ಯ ತಾನ್ .

ತ್ವದೇಕಚಿತ್ತೋ ಭೂಯಾಸಂ ತಥೈವಾನುಗೃಹಾಣ ಮಾಂ .. 360..
 ತ್ರಿಸುಪರ್ಣಸ್ಯ ಮಂತ್ರಸ್ಯ ಮಾಹಾತ್ಮ್ಯಂ ಬ್ರಹ್ಮಣೋದಿತಂ .
 ನಾಪೃಷ್ಠಃ ಕಸ್ಯಚಿದ್ ಬ್ರೂಯಾದಿತಿ ಶಾಸ್ತ್ರಾನುಸಾರತಃ .. 361..
 ಕೃತಾಯಾಂ ಶಿಷ್ಯಯಾಚ್ಛಾಯಾಂ ಪಶ್ಚಾದ್ವಿದ್ಯೋಪದಿಶ್ಯತೇ .
 ಇಮಂ ತು ತ್ರಿಸುಪರ್ಣಾಖ್ಯಂ ಮಂತ್ರಂ ಯಾಚ್ಛಾಂ ವಿನೈವ ಚ .. 362..
 ವಿಪ್ರಾಯೋಪದಿಶೇತ್ತೇನ ಹ್ಯುಪದೇಶೇನ ಯೇ ದ್ವಿಜಾಃ .
 ತ್ರಿಸುಪರ್ಣಂ ಜಪಂತ್ಯೇತೇ ಘ್ನಂತಿ ಬ್ರಹ್ಮವಧಂ ದ್ವಿಜಾಃ .. 363..
 ತತಃ ಪಾಪೇನ ರಹಿತಾಃ ಸೋಮಯೋಗಂ ವ್ರಜಂತಿ ತೇ .
 ಉಮಾಸಹಿತಮೀಶಾನಂ ಪ್ರಾಪ್ನುವಂತೀತಿ ಕಿಂಚನ .. 364..
 ಯಸ್ಯಾಂ ಪಂಕ್ತೌ ಬ್ರಾಹ್ಮಣಾನಾಮುಪವಿಷ್ಟಾ ಭವಂತಿ ತಾಂ .
 ಸಹಸ್ರದ್ವಿಜಪರ್ಯಂತಾಂ ಪಂಕ್ತಿಂ ಶುದ್ಧಾಂ ಪ್ರಕುರ್ವತೇ .. 365..
 ತಸ್ಮಾದೋಂ ಪ್ರಣವಾರ್ಥೋಽಸ್ಯ ಪರಮಾತ್ಮೈವ ದೇವತಾ
 ತ್ರಿಸುಪರ್ಣಾಖ್ಯಮಂತ್ರಸ್ಯೇತ್ಯೇವಂ ಮಂತ್ರಾರ್ಥ ಈರಿತಃ .. 366..
 ಬ್ರಹ್ಮ ಮೇಧಯಾ . ಮಧು ಮೇಧಯಾ . ಬ್ರಹ್ಮಮೇವ ಮಧುಮೇಧಯಾ .
 ಅದ್ಯಾನೋ ದೇವ ಸವಿತಃ ಪ್ರಜಾವತ್ಸಾವೀಃ ಸೌಭಗಂ . ಪರಾ
 ದುಃಷ್ಠಪ್ತಿಯಃ ಸುವ . ವಿಶ್ವಾನಿ ದೇವ ಸವಿತರ್ದುರಿತಾನಿ
 ಪರಾಸುವ . ಯದ್ಭದ್ರಂ ತನ್ಮ tanmama? ಆಸುವ
 ಮಧುವಾತಾ ಋತಾಯತೇ ಮಧುಕ್ಷರಂತಿ ಸಿಂಧವಃ . ಮಾಧ್ವೀನಃ
 ಸಂತೋಷಧೀಃ . ಮಧು ನಕ್ತಮುತೋಷಸಿ ಮಧುಮತ್ಪಾರ್ಥಿವಃ
 ರಜಃ . ಮಧುದ್ಯೌರಸ್ತು ನಃ ಪಿತಾ . ಮಧುಮಾನೋ
 ವನಸ್ವತಿರ್ಮಧುಮಾಃ
 ಅಸ್ತು ಸೂರ್ಯಃ . ಮಾಧ್ವೀರ್ಗಾವೋ ಭವಂತು ನಃ .
 ಯ ಇಮಂ ತ್ರಿಸುಪರ್ಣಮಯಾಚಿತಂ ಬ್ರಾಹ್ಮಣಾಯ ದದ್ಯಾತ್ .
 ಭ್ರೂಣಹತ್ಯಾಂ ವಾ ಏತೇ ಘ್ನಂತಿ .
 ಯೇ ಬ್ರಾಹ್ಮಣಾಸ್ತ್ರಿಸುಪರ್ಣಂ ಪಠಂತಿ . ತೇ ಸೋಮಂ ಪ್ರಾಪ್ನುವಂತಿ . ಆ
 ಸಹಸ್ರಾತ್ಪಂಕ್ತಿಂ ಪುನಂತಿ . ಓಂ ..

39 (appears twice in the book version)

ಗುರೂಪದಿಷ್ಟವಾಕ್ಯಸ್ಯ ತದರ್ಥಸ್ಯ ಚ ಧಾರಣೇ .
 ಸ್ಯಕ್ತಿರ್ಮೇಧಾ ತಯಾ ಬ್ರಹ್ಮ ಲಭ್ಯತಾಂ ಪರಮೇಶ್ವರಃ .. 367..
 ಮಧ್ವಿತ್ಯಾದಿಕವಾಕ್ಯಸ್ಯ ವ್ಯಾಖ್ಯಾನಂ ಪೂರ್ವವದ್ಭವೇತ್ .
 ಅದ್ಯೇತ್ಯಾದ್ಯಾ ಋಚಃ ಪಂಚ ವ್ಯಾಖ್ಯಾತಾಃ ಪೂರ್ವಮೇವ ಚ .. 368..
 editor: ಪೂರ್ವಮೇವ ; ಅಣೋರಣೀಯಾನಿತ್ಯನುವಾಕ ಇತ್ಯರ್ಥಃ .

ವಧೋ ಬ್ರಾಹ್ಮಣಗರ್ಭಸ್ಯ ರಾಜಗರ್ಭಸ್ಯ ವಾ ಭವೇತ್ .
 ಭ್ರೂಣಹತ್ಯಾವಶಿಷ್ಟಂ ತು ಯಥಾಪೂರ್ವಂ ವಿಬುಧ್ಯತಾಂ .. 369..
 ಇತ್ಯೇಕೋನಪಂಚಶೋನುವಾಕಃ
 ಬ್ರಹ್ಮ ಮೇಧವಾ . ಮಧು ಮೇಧವಾ . ಬ್ರಹ್ಮಮೇವ ಮಧು ಮೇಧವಾ .
 ಬ್ರಹ್ಮಾ ದೇವಾನಾಂ ಪದವೀಃ ಕವೀನಾ-
 ಮೃಷಿರ್ವಿಪ್ರಾಣಾಂ
 ಮಹಿಷೋ ಮೃಗಾಣಾಂ .
 ಶೈನೋ ಗೃಧ್ಧಾಣಾಃ ಸ್ವಧಿತಿರ್ವನಾನಾಃ
 ಸೋಮಃ ಪವಿತ್ರಮತ್ಯೇತಿ ರೇಭನ್ ..
 ಹಃಸಃ ಶುಚಿಷದ್ವಸುರಂತರಿಕ್ಷಸ-
 ದ್ಧೋತಾ ವೇದಿಷದತಿಧಿದುರೋಣಸತ್ .
 ನೃಷದ್ವರಸದೃತಸದ್ವ್ಯೋಮಸದಬ್ಜಾ
 ಗೋಜಾ ಋತಜಾ ಅದ್ರಿಜಾ ಋತಂ ಬೃಹತ್ ..

40.1, 2, 3

ಯ ಇಮಂ ತ್ರಿಸುಪರ್ಣಮಯಾಚಿತಂ ಬ್ರಾಹ್ಮಣಾಯ ದದ್ಯಾತ್ .
 ವೀರಹತ್ಯಾಂ ವಾ ಏತೇ ಘ್ನಂತಿ .
 ಯೇ ಬ್ರಾಹ್ಮಣಾಸ್ತ್ರಿಸುಪರ್ಣಂ ಪಠಂತಿ . ತೇ ಸೋಮಂ ಪ್ರಾಪ್ನುವಂತಿ .
 ಆಸಹಸ್ರಾತ್ ಪಂಕ್ತಿಂ ಪುನಂತಿ . ಓಂ ..

40.6

i.v.: ya idaM tri ...

ಮೇಧಶಬ್ದಿತಯಜ್ಞೋಽಸ್ಯಾಸ್ತೀತಿ ಮೇಧವದುಚ್ಯತೇ .
 ಯಜ್ಞಾದಿಜನ್ಯಜ್ಞಾನಸ್ಯ ಬ್ರಹ್ಮಣೋ ವಿಷಯತ್ವತಃ .. 370..
 ಬ್ರಹ್ಮ ಮೇಧವದಿತ್ಯೇತಜ್ಞೇಯಂ ಶೇಷಂ ತು ಪೂರ್ವವತ್ .
 ಬ್ರಹ್ಮೇತ್ಯಾದಿ ಯದೃಗ್ಧ್ವಂಧ್ವಂ ತದಪಿ ವ್ಯಾಕೃತಂ ಪುರಾ .. 371..
 ವೇದಶಾಸ್ತ್ರಪರಿಜ್ಞಾತಾ ತದನುಷ್ಠಾನತತ್ಪರಃ .
 ವಿಪ್ರೋಽಭಿಷಿಕ್ತೋ ರಾಜಾ ವಾ ವೀರೋಽನ್ಯತ್ಪೂರ್ವವದ್ಭವೇತ್ .. 372..
 ಬ್ರಹ್ಮಹತ್ಯಾದಿದೋಷಾ ಯೇ ಬ್ರಹ್ಮಧೀಪ್ರತಿಬಂಧಕಾಃ .
 ತ್ರಿಸುಪರ್ಣಾಖ್ಯಮಂತ್ರಾಃ ಸ್ಯುಸ್ತನ್ಮಹಾಪಾತಕಾಂತಕಾಃ .. 373..
 ವಿಪ್ರಮಾತ್ರವಧಸ್ತತ್ರ ಬ್ರಹ್ಮಹತ್ಯಾ ತತೋಽಧಿಕಾ .
 ಭ್ರೂಣಹತ್ಯಾ ವೀರಹತ್ಯಾ ತಸ್ಯಾ ಅಪ್ಯಧಿಕಾ ಸ್ಮೃತಾ .. 374..
 ತ್ರಿಸುಪರ್ಣಾಖ್ಯಮಂತ್ರಾಣಾಂ ಯಾವಜ್ಜೀವಯಪಾನ್ಮೃಣಾಂ .
 ಅಪ್ಯೇತಾದೃಶಪಾಪಾನಾಂ ವಿನಿವೃತ್ತಿರ್ಭವೇದ್ ಧ್ರುವಂ .. 375..

ಸುರಾಪಾನಾದಿಪಾಪಾನಾಂ ನಿವೃತ್ತಿರಿತಿ ಕಾ ಕಥಾ .

editor: ಪಾಪಾನಾಂ ; ಪಾತಕಾನಾಮಿತ್ಯರ್ಥಃ .

ಇತಿ ಪಂಚಾಶೋಽನುವಾಕಃ

footnote ಇತಃ ಪರಮೇಕಷಷ್ಟಿತಮಾನುವಾಕಪರ್ಯಂತಂ ನ ವಿವೃತಂ .

footnote ಯದ್ಯಪೀತ ಆರಭ್ಯ 'ನ್ಯಾಸ ಏವಾತ್ಯರೇಚಯದ್ಯ ಏವಂ

ವೇದೇತ್ಯುಪನಿಷತ್

ಇತ್ಯಂತಮೇಕಂ ವಾಕ್ಯಂ, ತಥಾಪಿ ವಿವೃತಸೌಕರ್ಯಾಯ ಖಂಡಶೋ ವಿಭಯ್ಷು

ನಿರ್ದಿಷ್ಟಂ .

ಸತ್ಯಂ ಪರಂ ಪರಂ ಸತ್ಯಂ ಸತ್ಯೇನ ನ

ಸುವರ್ಗಾಲೋಹಾಚ್ಚ್ಯವಂತೇ

ಕದಾಚನ ಸತಾಂ ಹಿ ಸತ್ಯಂ ತಸ್ಮಾತ್ಸತ್ಯೇ ರಮಂತೇ

78.1

ನರಸ್ಯ ಜ್ಞಾನಯೋಗ್ಯಸ್ಯ ಮಹಾಪಾಪಾದಿನಾಶತಃ .. 376..

ಪರಮೇತ್ಯುಷ್ಟತಾಂ ವಕ್ತುಂ ನ್ಯಾಸಸ್ಯ ಜ್ಞಾನಹೇತುಷು .

ಸತ್ಯಾದ್ಯೇಕಾದಶೋತ್ಯುಷ್ಟಾ ವಕ್ತವ್ಯಾ ಜ್ಞಾನಹೇತವಃ .. 377..

editor: ನರಸ್ಯ ವಕ್ತವ್ಯಾ ಇತ್ಯನ್ವಯಃ . ಪ್ರತಿಯೋಗಿತ್ವೇನೇತಿ ಶೇಷಃ .

ಪ್ರಥಮಂ ಸಾಧನಂ ತತ್ರ ಸತ್ಯಮತ್ರ ನಿರೂಪ್ಯತೇ .

ಯಥಾದೃಷ್ಟಂ ಪ್ರಮಾಣೇನ ತಥೋಕ್ತಿಃ ಸತ್ಯಮುಚ್ಯತೇ .. 378..

ಪುಮರ್ಥಹೇತುಷೂತ್ಯುಷ್ಟಂ ಪರಂ ತಚ್ಚ ಪ್ರಕೀರ್ತಿತಂ .

ತತ್ರಾದರಾರ್ಥಂ ಭೂಯಶ್ಚ ಪರಂ ಸತ್ಯಮಿತಿರಿತಂ .. 379..

ಯದ್ವಾ ಯಥಾ ಪರಂ ಬ್ರಹ್ಮಾಬಾಧ್ಯಂ ಸತ್ಯಮಿದಂ ತಥಾ .

ವ್ಯಾವಹಾರಿಕಬಾಧಸ್ಯ ರಾಹಿತೈನ ಪ್ರಕೃಷ್ಟತಾಂ .. 380..

ವಿವಕ್ಷಿತ್ವಾ ಪರಂ ಸತ್ಯಮಿತಿ ದೃಷ್ಟಾಂತತಃ ಸ್ಮೃತಂ .

ಯಾವಜ್ಜೀವಂ ಯಥಾರ್ಥೋಕ್ತ್ಯಾ ಸ್ವರ್ಗಲೋಕಾತ್ಕದಾಚನ .. 381..

ನ ಪ್ರಚ್ಯುತಾಃ ಸ್ಯುರನೈ ತು ಸ್ವರ್ಗಂ ಪ್ರಾಪ್ಯಾಪಿ ಪುಣ್ಯತಃ .

ಅನ್ಯತಪ್ರೋಕ್ತಿದೋಷೇಣಾನನುಭೂಯೈವ ಕರ್ಮಣಃ .. 382..

ಫಲಂ ಪೂರ್ವತಯಾ ಸ್ವರ್ಗಾಚ್ಚ್ಯವಂತೇಽನೃತವಾದಿನಃ .

ಯಥಾರ್ಥವಚನಂ ಯಸ್ಮಾತ್ಸತಾಂ ಸನ್ಮಾರ್ಗವರ್ತಿನಾಂ .. 383..

ಸಂಬಂಧಿ ತಸ್ಮಾತ್ಕೇಚಿತ್ತು ಸತಾಮಿದಮಿತಿ ಶ್ರುತೇಃ .

editor: ಶ್ರುತೇಃ ; ವ್ಯುತ್ಪತ್ತೇರಿತ್ಯರ್ಥಃ .

ಉತ್ಕೃಷ್ಟಹೇತುಮೋಕ್ಷಸ್ಯ ಸತ್ಯೋಕ್ತಿರಿತಿ ವಾದಿನಃ .. 384..

ಸತ್ಯೇ ರಮಂತೇ ಕ್ರೀಡಂತೇ ತಸ್ಮಿನ್ನೇವ ಮನೀಷಿಣಃ .

editor: ಇತಿ ವಾದಿನಃ ಕೇಚಿನ್ಮನೀಷಿಣಃ ತಸ್ಮಿನ್ನೇವ ಸತ್ಯೇ ರಮಂತ ಇತ್ಯನ್ವಯಃ .

ಮೋಕ್ಷಸ್ಯೇತಿ ; ಮೋಕ್ಷಹೇತುಜ್ಞಾನಸ್ಯ ಹೇತುರಿತ್ಯರ್ಥಃ . ಏವಮಗ್ರೀಫಃ .

ತಪ ಇತಿ ತಪೋ ನಾನಶನಾತ್ವರಂ ಯದ್ಧಿ ಪರಂ ತಪಸ್ತದ್
ದುರ್ಧರ್ಷಂ ತದ್ ದುರಾಧಷ ತಸ್ಮಾತ್ತಪಸಿ ರಮಂತೇ

78.2

ಏಕಂ ಮತಂ ಕೀರ್ತಯಿತ್ವಾ ದ್ವಿತೀಯಂ ಮತಮುಚ್ಯತೇ .. 385..

ತಪಃ ಪರಂ ಮೋಕ್ಷಹೇತುರಿತಿ ಕೇಚಿತ್ಪಚಕ್ಷತೇ .

ತೀರ್ಥಯಾತ್ರಾಜಪಾದೀನಿ ತಪಾಂಸ್ಯನ್ಯಾನಿ ಭೂರಿಶಃ .. 386..

ತಥಾಪ್ಯನಶನಂ ತೇಷು ಸಮಸ್ತೇಷು ಪರಂ ಭವೇತ್ .

ಉಪವಾಸಾದನಶನಾನ್ ಪರಂ ವಿದ್ಯತೇ ತಪಃ .. 387..

ಕೃಚ್ಛಾದಿಕಂ ಯತ್ತಪೋಽಸ್ತಿ ತತ್ಸೋಢುಂ ಶಕ್ಯಮೇವ ನ .

ಅತ ಏವ ದುರಾಧರ್ಷಮಾಸಮಂತಾಚ್ಛರೀರಿಣಾಂ .. 388..

ತಸ್ಯ ಸೋಢುಮಶಕ್ಯತ್ವಂ ಸರ್ವೇಷಾಮನುಭೂಯತೇ .

ತಸ್ಮಾತ್ಕೇಚಿದ್ರಮಂತೇಽಸ್ಮಿನ್ ಕೃಚ್ಛಚಾಂದ್ರಾಯಣದಿಕೇ .. 389..

editor: ತಸ್ಯ ; ತಪಸ ಇತ್ಯರ್ಥಃ .

ದಮ ಇತಿ ನಿಯತಂ ಬ್ರಹ್ಮಚಾರಿಣಸ್ತಸ್ಮಾದ್ಧಮೇ ರಮಂತೇ

78.3

ದಮೋ ವಾಹ್ಯೇಂದ್ರಿಯಾಣಾಂ ಸ್ಯಾದ್ವಿಷಯೇಭ್ಯೋ ನಿವರ್ತತಂ .

ಸ ಏವ ಮುಕ್ತಿಹೇತುಃ ಸ್ಯಾದಿತಿ ನೈಷ್ಠಕವರ್ಣಿನಃ .. 390..

ಮನ್ಯಂತೇ ಸರ್ವದಾ ತಸ್ಮಾದ್ರಮಂತೇ ದಮ ಏವ ತೇ .

ಶಮ ಇತ್ಯರಣ್ಯೇ ಮುನಸ್ತಮಾಚ್ಛಮೇ ರಮಂತೇ

78.4

ಕ್ರೋಧಾದಿದೋಷರಾಹಿತ್ಯಂ ಮನಸಃ ಶಮ ಉಚ್ಯತೇ .. 391..

ಸ ಏವ ಮುಕ್ತಿಹೇತುಃ ಸ್ಯಾದಿತ್ಯರಣ್ಯನಿವಾಸಿನಃ .

ಮನ್ಯಂತೇ ಮುನಯಸ್ತಸ್ಮಾದ್ರಮಂತೇ ಶಮ ಏವ ತೇ .. 392..

ದಾನಮಿತಿ ಸರ್ವಾಣಿ ಭೂತಾನಿ ಪ್ರಶಂಸಂತಿ ದಾನಾನ್ನಾತಿದುಷ್ಕರಂ

ತಸ್ಮಾದ್ಧಾನೇ ರಮಂತೇ

78.5

ಸ್ವಿಯಾನಾಂ ಭೂಗವಾದೀನಾಂ ಶಾಸ್ತ್ರಪ್ರೋಕ್ತೇನ ವರ್ತನಾ .

ಸ್ವಸ್ವಸ್ಯ ತ್ಯಾಗಪೂರ್ವಂ ಯತ್ತರಸ್ವತ್ವಪ್ರಸಂಜನಂ .. 393..

ತದ್ದಾನಮೇವ ಪರಮಂ ಮತ್ಸಾ ಮೋಕ್ಷಸ್ಯ ಸಾಧನಂ .

ಸ್ತುವಂತಿ ಸಕಲಾ ದಾನಾದತ್ಯಂತಂ ನಾಸ್ತಿ ದುಷ್ಕರಂ .. 394..
 ದೃಶ್ಯಂತೇ ಧನರಕ್ಷಾರ್ಥಂ ತ್ಯಜಂತೋಽಸೂನಪಿ ಪ್ರಿಯಾನ್ .
 ತಸ್ಮಾದ್ಗೋಭೂಹಿರಣ್ಯಾದೇರ್ಧಾನೇ ಸಕ್ತಿಂ ಪ್ರಕುರ್ವತೇ .. 395..
 ಧರ್ಮ ಇತಿ ಧರ್ಮೇಣ ಸರ್ವಮಿದಂ ಪರಿಗೃಹೀತಂ
 ಧರ್ಮಾನ್ನಾತಿದುಶ್ಚರಂ ತಸ್ಮಾದ್ಧರ್ಮೇ ರಮಂತೇ

78.6

ಸ್ಮತ್ಪ್ರಾಪ್ಯಾನ್ಯುಕ್ತಂ ತಟಾಕಾದೇರ್ನಿರ್ಮಾಣಂ ಧರ್ಮ ಉಚ್ಯತೇ .
 ಸ ಏವ ಮುಕ್ತಿಹೇತುಃ ಸ್ಯಾದಿತಿ ರಾಜಾದಯೋ ನರಾಃ .. 396..
 ಮನ್ಯಂತೇ ತೇನ ಧರ್ಮೇಣ ಗೃಹೀತಂ ಸಕಲಂ ಜಗತ್ .
 ತುಷ್ಯಂತಿ ಸ್ನಾನಪಾನಾದ್ವೈರ್ನರಪಕ್ಷಿಮೃಗಾದಯಃ .. 397..
 ನೈವಾಸ್ತಿ ದುಶ್ಚರಂ ತಸ್ಮಾತ್ಪ್ರಭವೋಽಸ್ಮಿನ್ ರತಾಸ್ತತಃ .
 ಪ್ರಜನ ಇತಿ ಭೂಯಾಃ ಸಸ್ತಸ್ಮಾದ್ಭೂಯಿಷಾಃ ಪ್ರಜಾಯಂತೇ
 ತಸ್ಮಾದ್ಭೂಯಿಷಾಃ ಪ್ರಜನನೇ ರಮಂತೇ

78.7

ಪ್ರಜನಂ ತನಯಾದೀನಾಮುತ್ಪಾದನಮಿತೀರ್ಯತೇ .. 398 .
 ತಸ್ಯೈವೋತ್ತಮಹೇತುತ್ವಂ ಮನ್ಯಂತೇ ಬಹವೋ ಜನಾಃ .
 ದರಿದ್ರೈರ್ಧನಿಕೈಃ ಶಿಷ್ಟೈರಶಿಷ್ಟೈಶ್ಚ ಪ್ರವೃತ್ತಿತಃ .. 399..
 editor: ಪ್ರವೃತ್ತಿತಃ ; ಪುತ್ರಾದ್ಯುತ್ಪಾದನ ಇತಿ ಶೇಷಃ .
 ತಸ್ಮಾದೇಕೈಕಲೋಕಸ್ಯ ಯಾಜಂತೇ ಬಹವಃ ಪ್ರಜಾಃ
 ತಸ್ಮಾದ್ರಮಂತೇ ಬಹವಃ ಪುತ್ರಾದ್ಯುತ್ಪಾದನೇ ನರಾಃ .. 400..
 ಅಗ್ನಯ ಇತ್ಯಾಹ ತಸ್ಮಾದ್ಗ್ನಯ ಆಧಾತವ್ಯಾ

78.8

ಅಗ್ನಯೋ ಗಾರ್ಹಪತ್ಯಾದ್ಯಾಃ ಪರಮಾ ಮುಕ್ತಿಹೇತವಃ .
 ಇತ್ಯಾಹ ವೈದಿಕಃ ಕಶ್ಚಿತ್ತಸ್ಮಾದ್ಧೇತೋರ್ಗೃಹಸ್ಥಿತೈಃ .. 401..
 ಅಗ್ನಯೋ ಗಾರ್ಹಪತ್ಯಾದ್ಯಾ ಆಧಾತವ್ಯಾ ಭವಂತಿ ತೇ .
 editor: ವೈದಿಕಃ , ವೇದಾರ್ಥಪರಃ . ಗೃಹಸ್ಥಿತೈಃ ; ಗೃಹಸ್ಥೈರಿತ್ಯರ್ಥಃ .
 ಅಗ್ನಿಹೋತ್ರಮಿತ್ಯಾಹ ತಸ್ಮಾದ್ಗ್ನಿಹೋತ್ರೇ ರಮಂತೇ

78.9

ಆಹಿತೇಽಗ್ನಾವನುಷ್ಠೇಯೋ ಹೋಮಃ ಸ್ಯಾದ್ಗ್ನಿಹೋತ್ರಕಂ .. 402..
 ತದುತ್ತಮಂ ಮುಕ್ತಿಹೇತುರಿತಿ ಕಶ್ಚನ ವೈದಿಕಃ .
 ಆಹ ತಸ್ಮಾದ್ಗ್ನಿಹೋತ್ರೇ ರಮಂತೇ ಗೃಹಿಣಃ ಸದಾ .. 403..

ಯಜ್ಞ ಇತಿ ಯಜ್ಞೇನ ಹಿ ದೇವಾ ದಿವಂ ಗತಾಸ್ತಸ್ಮಾದ್ಯಜ್ಞೇ ರಮಂತೇ

78.10

ಜ್ಯೋತಿಷ್ವಾಮಾದಿಕೋ ಯಜ್ಞಃ ಪರಮೋ ಮೋಕ್ಷಸಾಧನಂ .

ಇತಿ ಕೇಚನ ಮನ್ಯಂತೇ ವೇದಾರ್ಥಾಸಕ್ತಮಾನಸಾಃ .. 404..

ಯಸ್ಮಾದಾಧುನಿಕಾ ದೇವಾಃ ಪೂರ್ವಾನುಷ್ಠಿತಯಜ್ಞತಃ .

ಸ್ವರ್ಗಲೋಕಂ ಗತಾಸ್ತಸ್ಮಾದ್ಯಜ್ಞೇ ಕೇಚಿದ್ ಬುಧಾ ರತಾಃ .. 405..

ಮಾನಸಮಿತಿ ವಿದ್ವಾಃ ಸಸ್ತಸ್ಮಾದ್ವಿದ್ವಾಃ ಏವ ಮಾನಸೇ ರಮಂತೇ

78.11

ವಿದ್ವಾಂಸಃ ಸಗುಣಜ್ಞಾಃ ಸ್ಯುರ್ಮನಃಸಾಧ್ಯಂ ತು ಮಾನಸಂ .

ಉಪಾಸನಂ ಪರಂ ಹೇತುರಿತ್ಯೇತೇ ಮೇನಿರೇ ಬುಧಾಃ .. 406..

editor: ಬುಧಾಃ ; ಸಗುಣಬ್ರಹ್ಮವಿದ ಇತ್ಯರ್ಥಃ .

ತಸ್ಮಾತ್ಮಾನಸ ಏವೈಕೇ ಸಮಾಸಕ್ತಾ ಮನೀಷಿಣಃ .

ವೈದಿಕೋಪಾಸ್ತಿಭಾಗಸ್ಯ ತಾತ್ಪರ್ಯಜ್ಞಾನಶಾಲಿನಃ .. 407..

ನ್ಯಾಸ ಇತಿ ಬ್ರಹ್ಮಾ ಬ್ರಹ್ಮಾ ಹಿ ಪರಃ ಪರೋ ಹಿ ಬ್ರಹ್ಮಾ ತಾನಿ ವಾ

ಏತಾನ್ಯವರಾಣಿ ತಪಾಃ ಸಿ ನ್ಯಾಸ ಏವಾತ್ಯರೇಚಯತ್

78.12

ವೈಧಾನಾಂ ಕರ್ಮಣಾಂ ತ್ಯಾಗೋ ವಿಧಿನಾ ನ್ಯಾಸ ಉಚ್ಯತೇ .

ನ್ಯಾಸ ಏವೋತ್ತಮೋ ಮುಕ್ತೇರ್ಹೇತುಃ ಸ್ಯಾದಿತಿ ಮನ್ಯತೇ .. 408..

ಬ್ರಹ್ಮಾ ಹಿರಣ್ಯಗರ್ಭೋಽಯಂ ಸ ಬ್ರಹ್ಮಾ ಪರ ಏವ ಹಿ .

ನ ತು ಜೀವೋ ಯಥಾ ತತನ್ಮತಜ್ಞೈಃ ಪ್ರಾಕ್ ಸಮೀರಿತಃ .. 409..

ಯದ್ಯಪ್ಯಸೌ ದೇಹಧಾರೀ ತಥಾಪಿ ಪರ ಏವ ಹಿ .

ತತ್ರಮಾನಜ್ಞಾನವತ್ತಾ ತ್ವಚ್ಛಿಷ್ಯತೇನ ಹೇತುನಾ .. 410..

ಸತ್ಯಾದೀನಿ ತಪಾಂಸ್ಯೇವ ನಿಕೃಷ್ಟಾನಿ ತಥಾಪ್ಯತಃ .

editor: ತಥಾಪಿ ನ್ಯಾಸಾನಿ ಕೃಷ್ಟಾ ಇತ್ಯರ್ಥಃ .

ಸಂಯಾಸ ಏವ ಸರ್ವಾಣಿ ತಾನ್ಯತಿಕ್ರಾಂತವಾನಯಂ .. 411..

ಆಧಿಕ್ಯತಾರತಮ್ಯಂ ಚ ತತ್ರ ವಿಶ್ರಾಂತಮಿಷ್ಯತೇ .

ಯ ಏವಂ ವೇದೇತ್ಯುಪನಿಷತ್ ..

ಉಪಸಂಹರತೀದಾನೀಮುಕ್ತಮುತ್ತಮಸಾಧನಂ .. 412..

ಸರ್ವೇಭ್ಯಃ ಸಾಧನ್ವೇಭ್ಯಶ್ಚ ಸಂನ್ಯಾಸಸ್ಯ ಪ್ರಕೃಷ್ಟತಾಂ .

ಯೋ ವೇದ ತಸ್ಯ ವಿದುಷ ಇತ್ಯೇವಂ ಪರಿಕೀರ್ತಿತಾ .. 413..

ವಿದ್ಯಾ ರಹಸ್ಯರೂಪಾ ಸ್ಯಾದಿತ್ಯರ್ಥಃ ಸದ್ಧೀರಿರಿತಃ .

ಇತಿ ದ್ವಿಷಷ್ಟತಮೋಽನುವಾಕಃ

ಪ್ರಾಜಾಪತ್ಯೋ ಹಾರುಣಿಃ ಸುಪರ್ಣೇಯಃ ಪ್ರಜಾಪತಿಂ ಪಿತರಮುಪಸಸಾರ ಕಿಂ
ಭಗವಂತಃ ಪರಮಂ ವದಂತೀತಿ ತಸ್ಮೈ ಪ್ರೋವಾಚ

79.1

ಪ್ರಾಗುಕ್ತಮೋಕ್ಷಹೇತ್ವರ್ಥಮುಪಪಾದಯಿತುಂ ಶ್ರುತಿಃ .. 414..
ಆಖ್ಯಾಯಿಕಾಂ ಪ್ರವಕ್ತಯೇಷಾ ಗುರುಶಿಷ್ಯೋಕ್ತಿಗರ್ಭಿಣೀಂ .
ಆರುಣ್ಯಾಖ್ಯಃ ಸುಪರ್ಣಾಯಾಸ್ತನಯಶ್ಚ ಪ್ರಜಾಪತೇಃ .. 415..
ಗುರೂಪಸದನಂ ಚಕ್ರೇ ಪಪ್ರಚ್ಛ ತದನಂತರಂ .
ಪೂಜ್ಯಾ ಮರರ್ಷಯೋ ಮುಕ್ತೇಃ ಸಾಧನೇಷ್ಟಖಿಲೇಷು ಚ .. 416..
ಕಿಮುತ್ಕೃಷ್ಟಂ ವದಂತೀತಿ ತಸ್ಮೈ ಗುರುರುವಾಚ ಸಃ .
ಸತ್ಯೇನ ವಾಯುರಾವಾತಿ ಸತ್ಯೇನಾದಿತ್ಯೋ ರೋಚತೇ ದಿವಿ ಸತ್ಯಂ ವಾಚಃ
ಪ್ರತಿಷ್ಠಾ ಸತ್ಯೇ ಸರ್ವಂ ಪ್ರತಿಷ್ಠಿತಂ ತಸ್ಮಾತ್ಸತ್ಯಂ ಪರಮಂ
ವದಂತಿ

79.2

ಸಾಧನೇಷು ತದುಕ್ತೇಷು ಪ್ರಥಮಂ ವಕ್ತಿ ಸಾಧನಂ .. 417..
ಯೋಽನ್ತರಿಕ್ಷೇಧುನಾ ವಾತಿ ಸ ವಾಯುಃ ಪೂರ್ವಜನ್ಮನಿ .
ಹರಃ ಸನ್ನತ್ಯವಾದಿತ್ವಂ ಪರಿಪಾಲ್ಯೈವ ಸತ್ಯತಃ .. 418..
ಸಂಪ್ರಾಪ್ಯ ವಾಯುದೇವತ್ವಂ ಲೋಕಾನುಗ್ರಹವಾಂಭಯಾ .
ಸದಾ ಚರತಿ ಸೂರ್ಯೋಽಪಿ ಪೂರ್ವಾನುಷ್ಠಿತಸತ್ಯತಃ .. 419..
ದಿವಿ ಪ್ರಕಾಶತೇ ಸತ್ಯಂ ಪ್ರತಿಷ್ಠಾ ವಾಚ ಉಚ್ಯತೇ .
ವಾಚೋಕ್ತಮನ್ಯತಂ ತ್ವನ್ಯೈರ್ನಿರಾಕ್ರಿಯತ ಇತ್ಯತಃ .. 420..
ಪ್ರತಿಷ್ಠಾ ನ ಹಿ ವಾಚಃ ಸ್ಯಾತ್ಸತ್ಯೇ ಸರ್ವಂ ಪ್ರತಿಷ್ಠಿತಂ .
ಸಮಸ್ತವ್ಯವಹಾರೋಽಪಿ ಸತ್ಯವಾಚಿ ಪ್ರತಿಷ್ಠಿತಃ .. 421..
ತಸ್ಮಾತ್ಕೇಚಿತ್ಸತ್ಯಮೇವ ಪ್ರಕೃಷ್ಟಂ ಸಾಧನಂ ಜಗುಃ .
editor: ಅತೋಽನ್ಯತಂ ನ ಹಿ ವಾಚಃ ಪ್ರತಿಷ್ಠೇತ್ಯನ್ವಯಃ .
ತಪಸಾ ದೇವಾ ದೇವತಾಮಗ್ರ ಆಯನ್ ತಪಸಾರ್ಷಯಃ
ಸುವರನ್ವವಿಂದಂತಪಸಾ
ಸಪತ್ನಾನ್ವಣುದಾಮಾರಾತೀಸ್ತಪಸಿ ಸರ್ವಂ ಪ್ರತಿಷ್ಠಿತಂ
ತಸ್ಮಾತ್ಪಪಃ ಪರಮಂ ವದಂತಿ

79.3

ತತ್ರಾಸಂತುಷ್ಟತಾಂ ದೃಷ್ಟ್ವಾ ದ್ವಿತೀಯಂ ಪ್ರಾಹ ಸಾಧನಂ .. 422..
editor: ಮುಖವಿಕಾಸರಾಹಿತೈಲಕ್ಷಣಮಪರಿತೋಷಮಾರುಣೇರ್ಧೃಷ್ಟೈತ್ಯರ್ಥಃ .

ದೇವಾ ದೇವತ್ವಮಧುನಾ ಸಂಪ್ರಾಪ್ತಾಃ ಪೂರ್ವಜನ್ಮನಿ .
 ಅನುಷ್ಠಿತೇನ ತಪಸಾ ಕೃಚ್ಛಚಾಂದ್ರಾಯಣಾದಿನಾ .. 423..
 ಪೂರ್ವಾರ್ಜಿತೇನ ತಪಸಾ ಸ್ವರ್ಗಂ ಪ್ರಾಪ್ತಾ ಮಹರ್ಷಯಃ .
 ವಯಂ ಚ ತಪಸಾ ಶತ್ರುನ್ ದ್ರವ್ಯಲಾಭವಿರೋಧಿನಃ .. 424..
 ನರಾಂಶ್ಚಾತ್ರ ನಿರಾಕುರ್ಮಃ ಸಮಸ್ತಂ ತಪಸಿ ಸ್ಥಿತಂ .
 ತಸ್ಮಾದ್ವದಂತ್ಯನಶನಂ ಪರಮಂ ಮೋಕ್ಷನಾಧನಂ .. 425..

editor: ತಪಸೇತಿ ; ಅಭಿಚಾರರೂಪತಪಸೇತ್ಯರ್ಥಃ .

ದಮೇನ ದಾಂತಾಃ ಕಿಲ್ವಿಷಮವಧೂನ್ವಂತಿ ದಮೇನ ಬ್ರಹ್ಮಚಾರಿಣಃ
 ಸುವರಗಚ್ಛನ್ ದಮೋ ಭೂತಾನಾಂ ದುರಾಧರ್ಷಂ ದಮೇ ಸರ್ವಂ
 ಪ್ರತಿಷ್ಠಿತಂ ತಸ್ಮಾದ್ಧಮಃ ಪರಮಂ ವದಂತಿ

79.4

ಪೂರ್ವತ್ರಾಪರಿತೋಷೇಣ ಸಾಧನಾಂತರಮುಚ್ಯತೇ .
 ದುಃಶಕಂ ಸರ್ವತಃ ಸೋಡುಂ ದುರಾಧರ್ಷಂ ದಮೋ ಭವೇತ್ .. 426..
 ಅಪೇಕ್ಷತಂ ಫಲಂ ಸರ್ವಂ ದಮ ಏವ ಪರಿಷ್ಠಿತಂ .
 ಶಮೇನ ಶಾಂತಾಃ ಶಿವಮಾಚರಂತಿ ಶಮೇನ ನಾಕಂ
 ಮುನಯೋಽನ್ವವಿಂದಂಭ್ಯಮೋ
 ಭೂತಾನಾಂ ದುರಾಧರ್ಷಂ ಶಮೇ ಸರ್ವಂ ಪ್ರತಿಷ್ಠಿತಂ
 ತಸ್ಮಾಚ್ಛಮಃ ಪರಮಂ ವದಂತಿ

79.5

ಕ್ರೋಧಾದಿರಹಿತಾಶ್ಚಿತ್ತೇ ಪುಮರ್ಥಂ ಪ್ರಾಪ್ನುಯುರ್ನರಾಃ .. 427..
 ಶಮೇನ ಸ್ವರ್ಗಮಗಮನ್ನಾರದಾದ್ಯಾ ಮುನೀಶ್ವರಾಃ .
 ದಾನಂ ಯಜ್ಞಾನಾಂ ವರೂಢಂ ದಕ್ಷಿಣಾ ಲೋಕೇ ದಾತಾರಃ
 ಸರ್ವಭೂತಾನ್ಯುಪಜೀವಂತಿ ದಾನೇನಾರಾತೀರಪಾನುದಂತ ದಾನೇನ
 ದ್ವಿಷಂತೋ ಮಿತ್ರಾ ಭವಂತಿ ದಾನೇ ಸರ್ವಂ ಪ್ರತಿಷ್ಠಿತಂ ತಸ್ಮಾದ್ಧಾನಂ
 ಪರಮಂ ವದಂತಿ

79.6

ಗೋಹಿರಣ್ಯಾದಿದಾನಂ ಸ್ಯಾದ್ಯಜ್ಞಾನಾಂ ದಕ್ಷಿಣಾ ತತಃ .. 428..
 ಶ್ರೇಷ್ಠಂ ಲೋಕೇಽಪಿ ದಾತಾರಂ ವೇದಶಾಸ್ತ್ರವಿದೋ ಜನಾಃ .
 ಮೂಢಾಶ್ಚೈವೋಪಜೀವಂತಿ ಭಟಾನಾಂ ಧನದಾನತಃ .. 429..
 ನೃಪಾಃ ಶತ್ರುನ್ನಿರಾಚಕ್ರುಃ ಪ್ರಬಲಾ ಯೇ ದ್ವಿಷಂತಿ ತೇ .
 ಧನದಾನೇನ ಸಂತುಷ್ಟಾ ಭವಂತಿ ಸುಹೃದೋ ಜನಾಃ .. 430..
 ಧರ್ಮೋ ವಿಶ್ವಸ್ಯ ಜಗತಃ ಪ್ರತಿಷ್ಠಾ ಲೋಕೇ ಧರ್ಮಿಷ್ಠ ಪ್ರಜಾ

ಉಪಸರ್ಪಂತಿ ಧರ್ಮೇಣ ಪಾಪಮಪನುದತಿ ಧರ್ಮೇ ಸರ್ವಂ ಪ್ರತಿಷ್ಠಿತಂ
ತಸ್ಮಾದ್ಧರ್ಮಂ ಪರಮಂ ವದಂತಿ

79.7

ತಟಾಕಾದಿಕನಿರ್ಮಾಣಂ ಧರ್ಮ ಇತ್ಯೇವಮೀರಿತಂ .
ಸ ಸರ್ವಪ್ರಾಣಿಜಾತಸ್ಯ ಪ್ರತಿಷ್ಠಾ ಶ್ರೇಯ ಉಚ್ಯತೇ .. 431..
ಉಪಜೀವಂತಿ ಧರ್ಮಿಷ್ಠಂ ಲೋಕೇ ಸರ್ವಾಃ ಪ್ರಜಾ ನರಾಃ .
ಧರ್ಮಾಧರ್ಮವಿವೇಕಾರ್ಥಮುಪಗಚ್ಛಂತಿ ಸರ್ವಶಃ .. 432..
ಪ್ರಾಯಶ್ಚಿತ್ತೇನ ಧರ್ಮೇಣ ನಾಶಯಂತಿ ಚ ಕಿಲ್ಬಿಷಂ .
ಪ್ರಜನನಂ ವೈ ಪ್ರತಿಷ್ಠಾ ಲೋಕೇ ಸಾಧು ಪ್ರಜಾಯಾಸ್ತಂತುಂ ತನ್ನಾನಃ
ಪಿತೃಣಾಮನುಷೋ ಭವತಿ ತದೇವ ತಸ್ಯಾನ್ಯಥಾ ತಸ್ಮಾತ್ಪ್ರಜನನಂ
ಪರಮಂ ವದಂತಿ

79.8

ಪುತ್ರೋತ್ಪಾದನಮೇವೇದಂ ಪ್ರತಿಷ್ಠಾ ಗೃಹಿನಾಂ ಭವೇತ್ .. 433..
ಗೃಹಕೃತ್ಯಸ್ಯ ನಿವೋಧಾ ಪುತ್ರ ಏವ ನ ಹೀತರಃ .
ಜಯ್ಯೋ ಮನುಷ್ಯಲೋಕೋಽಯಂ ಪುತ್ರೇಣೈವೇತಿ ಹಿ ಶ್ರುತಿಃ .. 434..
ಪುತ್ರಪೌತ್ರಾದಿರೂಪಾ ಸ್ಯಾತ್ಪ್ರಜಾ ತಸ್ಯಾಃ ಪರಂಪರಾಂ .
ಯಥಾಶಾಸ್ತ್ರಂ ವಿತನ್ನಾನಃ ಪಿತೃಣಾಮನುಷೋ ಭವೇತ್ .. 435..
ಋಣಂ ತದೀಯಂಪುತ್ರೇಣ ಸಮ್ಯಕ್ಪ್ರತ್ಯರ್ಪಿತಂ ಭವೇತ್ .
ಪುತ್ರೋತ್ಪಾದನಮೇವ ಸ್ಯಾದೃಣಾಪಾಕರಣಂ ಪಿತುಃ .. 436..
ಅಗ್ನಯೋ ವೈ ತ್ರಯೀ ವಿದ್ಯಾ ದೇವಯಾನಃ ಪಂಥಾ ಗಾರ್ಹಪತ್ಯ ಋಕ್
ಪೃಥಿವೀ ರಥಂತರಮನ್ವಾಹಾರ್ಯಪಚನಃ ಯಜುರಂತರಿಕ್ಷಂ
ವಾಮದೇವ್ಯಮಾಹವನೀಯಃ ಸಾಮ ಸುವರ್ಗೋ ಲೋಕೋ ಬೃಹತ್ತಸ್ಮಾದಗ್ನೀನ್
ಪರಮಂ ವದಂತಿ

79.9

ತ್ರಯೋಗ್ನಯಸ್ತ್ರಯೀ ವಿದ್ಯಾ ವೇದೈಕವಿಹಿತತ್ವತಃ .
ವೇದತ್ರಯೋಕ್ತಕರ್ಮಾಣಿ ಯಾನಿ ತತ್ಸಾಧನತ್ವತಃ .. 437..
ದೇವತ್ವಪ್ರಾಪಕೋ ಮಾರ್ಗೋ ಯಾಗದ್ವಾರೇಣ ಕೀರ್ತಿತಃ .
ಕಿಂಚಾಯಂ ಗಾರ್ಹಪತ್ಯೋಽಗ್ನಿರ್ಮಗ್ನೀದಾತ್ಮಕ ಈರಿತಃ .. 438..
ಪೃಥ್ವೀಲೋಕಸ್ವರೂಪಶ್ಚ ಯದ್ರಥಂತರಸಾಮ ತತ್ .
editor: ಸಾಮೇತಿ ; ಸಾಮಾತ್ಮಕ ಇತ್ಯರ್ಥಃ .
ದಕ್ಷಿನಾಗ್ನಿರ್ಜಯುರ್ವೇದಶ್ಚಾಂತರಿಕ್ಷಾತ್ಮಕಃ ಸ್ಮೃತಃ .. 439..
ವಾಮದೇವಾಖ್ಯಸಾಮಾತ್ಮಾ ಭವತೀತಿ ಪ್ರಶಸ್ಯತೇ .

ಸಾಮದೇವಃ ಸ್ವರ್ಗಲೋಕೋ ಬೃಹತ್ಸಾಮೇತಿ ಯತ್ ತ್ರಯಂ .. 440..

ತದಾತ್ಮಾಹವನೀಯಃ ಸ್ಯಾದಿತ್ಯಸೌ ಚ ಪ್ರಶಸ್ಯತೇ .

ಅಗ್ನಿಹೋತ್ರಂ ಸಾಯಂ ಪ್ರಾತರ್ಗೃಹಾಣಾಂ ನಿಷ್ಕೃತಿಃ ಸ್ವಿಷ್ಟಂ

ಸುಹುತಂ ಯಜ್ಞಕ್ರತೂನಾಂ ಪ್ರಾಯಣಂ ಸುವರ್ಗಸ್ಯ ಲೋಕಸ್ಯ
ಜ್ಯೋತಿಸ್ತಸ್ಮಾದ್ಗ್ನಿಹೋತ್ರಂ ಪರಮಂ ವದಂತಿ

79.10

ಅಗ್ನಿಹೋತ್ರಂ ಕೃತಂ ಸಾಯಂ ಪ್ರಾತಶ್ಚ ಗೃಹನಿಷ್ಕೃತಿಃ .. 441..

ಅಗ್ನಿಹೋತ್ರಸ್ಯ ವಿರಹೇ ಕ್ಷುಧಿತೋಽಗ್ನಿಗೃಹಾಂದಹೇತ್ .

ತ್ರಯಸಾಧನಮೂಲ್ಯಂ ತು ನಿಷ್ಕೃತಿಃ ಪರಿಕೀರ್ತ್ಯತೇ .. 442..

ಯಾಗೋ ದ್ರವ್ಯಪರಿತ್ಯಾಗೋ ದೇವಮುದ್ದಿಶ್ಯ ಕೀರ್ತಿತಃ .

ತತ್ತದ್ರವ್ಯಸ್ಯ ದಹನೇ ಪ್ರಕ್ಷೇಪೋ ಹೋಮ ಉಚ್ಯತೇ .. 443..

ಯಜ್ಞಾನಾಂ ಚ ಕ್ರತೂನಾಂ ಚ ಪ್ರಾರಂಭಕಮಿದಂ ಸ್ಮೃತಂ .

ಅತ ಏವಾಗ್ನಿಹೋತ್ರಂ ಸ್ಯಾತ್ಸ್ವರ್ಗಲೋಕಪ್ರಕಾಶಕಂ .. 444..

editor: ಅಗ್ನಾಧೇಯಮಗ್ನಿಹೋತ್ರಂ ದರ್ಶಪೂರ್ಣಮಾಸಾವಾಗ್ರಯಣಂ

ಚಾತುರ್ಮಾಸ್ಯಾನಿ

ನಿರೂಢಪಶುಬಂಧಃ

ಸೌತ್ರಾಮಪಿ ಚೇತಿ ಸಪ್ತ ಹವಿಯರ್ಜ್ಞಾಃ . ಕ್ರತುಶಬ್ದೋ ಯೂಪವಸ್ತು

ಸೋಮಯಾಗೇಷು ರೂಢಃ .

ಅಗ್ನಿಷ್ಟೋಮೋಽತ್ಯಗ್ನಿಷ್ಟೋಮ ಉಕ್ಥ್ಯಃ ಷೋಡಶೀ

ವಾಯುಪೇಯೋಽತಿರಾತ್ರೋಽಪ್ತೋರ್ಯಾಮಶ್ವೇತಿ ಸಪ್ತ

ಸೋಮಸಂಸ್ಥಾಃ ಕ್ರತವಃ .

ಯಜ್ಞ ಇತಿ ಯಜ್ಞೋ ಹಿ ದೇವಾನಾಂ ಯಜ್ಞೇನ ಹಿ ದೇವಾ ದಿವಂ ಗತಾ

ಯಜ್ಞೇನಾಸುರಾನಪಾನುದಂತ ಯಜ್ಞೇನ ದ್ವಿಷಂತೋ ಮಿತ್ರಾ ಭವಂತಿ ಯಜ್ಞೇ

ಸರ್ವಂ ಪ್ರತಿಷ್ಠಿತಂ ತಸ್ಮಾದ್ಯಜ್ಞಂ ಪರಮಂ ವದಂತಿ

79.11

ಉತ್ತಮಂ ಸಾಧನಂ ಯಜ್ಞ ಇತಿ ಕೇಚಿತ್ಪ್ರಚಕ್ಷತೇ .

ಯಜ್ಞಃ ಪ್ರಿಯೋ ಹಿ ದೇವಾನಾಂ ತೇ ಹಿ ದೇವಾ ದಿವಂ ಗತಾಃ .. 445..

ಪೂರ್ವಾನುಷ್ಠಿತಯಜ್ಞೇನ ಸ್ವರ್ಗಲೋಕಂ ಪ್ರಪೇದಿರೇ .

ಜ್ಯೋತಿಷ್ಟೋಮೇನ ಯಜ್ಞೇನ ಸರ್ವಕಾಮಾಪ್ತಿಹೇತುನಾ .. 446..

ದ್ವಿಷತ್ಪ್ರಶಾಂತಿಕಾಮಸ್ಯ ನಿತ್ರಾಃ ಸ್ಯುದ್ವೇಷಕಾರಿಣಃ .

ಮಾನಸಂ ವೈ ಪ್ರಾಜಾಪತ್ಯಂ ಪವಿತ್ರಂ ಮಾನಸೇನ ಮನಸಾ ಸಾಧು

ಪಶ್ಯತಿ ಋಷಯಃ ಪ್ರಜಾ ಅಸೃಜಂತ ಮಾನಸೇ ಸರ್ವಂ ಪ್ರತಿಷ್ಠಿತಂ
ತಸ್ಮಾನ್ಮಾನಸಂ ಪರಮಂ ವದಂತಿ

79.12

ಪ್ರಾಜಾಪತ್ಯಪದಪ್ರಾಪ್ತೇಃ ಸಾಧನಂ ಸ್ಯಾದುಪಾಸನಂ .. 447..
ಅತ ಏವ ಪವಿತ್ರಂ ಸ್ಯಾಚ್ಛುದ್ಧಿಹೇತುತ್ವಕಾರಣಾತ್ .
ಉಪಸನೇನ ಯುಕ್ತಂ ಯತ್ತೇನೈಪಾಗ್ರೇಣ ಚೇತಸಾ .. 448..
ಸಾಕ್ಷಾತ್ಕರೋತಿ ಯೋಗೀಶಃ ಸಮ್ಯಗ್ವ್ಯವಹಿತಾದಿಕಂ .
ಅತೀತಾನಾಗತಂ ತಚ್ಚ ಯೋಗಶಾಸ್ತ್ರೇ ಪ್ರಪಂಚಿತಂ .. 449..
ಏಕಾಗ್ರಮನಸಾ ಯುಕ್ತಾ ವಿಶ್ವಾಮಿತ್ರಾದಯಃ ಪ್ರಜಾ .
ಬಹ್ವಿಃ ಸಂಕಲ್ಪಮಾತ್ರೇಣ ಸೃಷ್ಟಂತೋ ಮಹರ್ಷಯಃ .. 450..
ನ್ಯಾಸ ಇತ್ಯಾಹುರ್ಮನೀಷಿಣೋ ಬ್ರಹ್ಮಾಣಂ

79.13 /1

ಯೋ ಮೋಕ್ಷಹೇತುಃ ಸಂನ್ಯಾಸ ಇತ್ಯುಕ್ತಸ್ತಂ ಮಹರ್ಷಯಃ .
ಹಿರಣ್ಯಗರ್ಭಮೇವಾಹುಃ ಸುಧಿಯಃ ಸ್ಮೃತಿಕಾರಿಣಃ .. 451..
ಸಂನ್ಯಾಸಾದ್ಬ್ರಹ್ಮಣಃ ಸ್ಥಾನಮಿತಿ ಹಿ ಸ್ಮರ್ಯತೇ ಬುಧೇಃ .
ತತ್ಪ್ರಾಪ್ತೇರಂತರಂಗತ್ವಾದಸ್ಯ ತದ್ರೂಪತೋದಿತಾ .. 452..
editor: ಅಂತರಂಗತ್ವಾದಿತಿ ; ಅಂತರಂಗಸಾಧನತ್ವಾದಿತ್ಯರ್ಥಃ .
ಬ್ರಹ್ಮಾ ವಿಶ್ವಃ ಕತಮಃ ಸ್ವಯಂಭೂಃ ಪ್ರಜಾಪತಿಃ ಸಂವತ್ಸರ ಇತಿ

79.13 /2

ಸೋತುಂ ತಮೇವ ಸಂನ್ಯಾಸಂ ತತ್ಸಂಪ್ರಾಪ್ಯಂ ಪ್ರಪಂಚ್ಯತೇ .
editor: ತತ್ ; ಹಿರಣ್ಯಗರ್ಭಸ್ವರೂಪಮಿತ್ಯರ್ಥಃ .
ಹಿರಣ್ಯಗರ್ಭೋ ವಿಶ್ವಃ ಸ್ಯಾತ್ಸಮಸ್ತಜಗದಾತ್ಮಕಃ .. 453..
ಅತೀವ ಸುಖರೂಪಶ್ಚ ಮಾತ್ರಾದಿರಹಿತತ್ವತಃ .
ಸ್ವಯಮೇವ ಸನುತ್ಪನ್ನಃ ಪ್ರಜಾನಾಂ ಪರಿಪಾಲಕಃ .. 454..
ಕಾಲಾತ್ಮಾ ಚೇತಿಶಬ್ದಸ್ತು ಪ್ರದರ್ಶನಪರಃ ಸ್ಮೃತಃ .
ಇತ್ಯಾದಿಸರ್ವರೂಪತ್ವಮುನ್ನೇಯಮಿತಿ ಮನ್ಯತಾಂ .. 455..
ಸಂವತ್ಸರೋಽಸಾವಾದಿತ್ಯೋ ಯ ಏಷ ಆದಿತ್ಯೇ ಪುರುಷಃ
ಸ ಪರಮೇಷ್ಟೀ ಬ್ರಹ್ಮಾತ್ಮಾ

79.14

ಸಂವತ್ಸರಸ್ಯ ಮಾಹಾತ್ಮ್ಯಂ ಸೂತ್ರಾಂಗಸ್ಯ ಪ್ರದರ್ಶ್ಯತೇ .
ಭೂಸ್ತಸ್ಯ ಪ್ರಕೃಷ್ಟ ನ್ಯಾಸಸ್ಯ ಸ್ತುತಯೇಽಧುನ .. 456..

editor: ಸೂತ್ರೇತಿ ; ಹಿರಣ್ಯಗರ್ಭಾವಯವಸ್ತೇತ್ಯರ್ಥಃ .
ಯೋಸಯಂ ಸಂವತ್ಸರಃ ಕಾಲಃ ಸೋಸಸಾವಾದಿತ್ಯ ಏವ ಹಿ .
ಆದಿತ್ಯಗಮನಾವೃತ್ತ್ಯಾ ತಸ್ಯ ಸಂಪಾದಿತತ್ವತಃ .. 457..
ಆದಿತ್ಯಮಂಡಲೇ ಯೋಸಯಂ ಪುರುಷೋ ವರ್ತತೇ ಸ ಚ .
ಹಿರಣ್ಯಗರ್ಭರೂಪಃ ಸ್ಯಾನ್ಮಂಡಲದ್ವಾರತೋ ಹ್ಯಯಂ .. 458..
ಹಿರಣ್ಯಗರ್ಭಃ ಪ್ರಾಪ್ಯಃ ಸ್ಯಾತ್ನ ಬ್ರಹ್ಮ ಪರಮಂ ಭವೇತ್ .
ತಥೈವ ಪ್ರತ್ಯಗಾತ್ಮಾ ಸ್ಯಾದಿತ್ಯರ್ಥಃ ಪರಿಕೀರ್ತಿತಃ .. 459..
ಯಾಭಿರಾದಿತ್ಯಸ್ತಪತಿ ರಶ್ಮಿಭಿಸ್ತಾಭಿಃ ಪರ್ಜನ್ಯೋ ವರ್ಷತಿ
ಪರ್ಜನ್ಯೇನೌಷಧಿವನಸ್ವತಯಃ ಪ್ರಜಾಯಂತ ಓಷಧಿವನಸ್ವತಿಭಿರನ್ನಂ
ಭವತ್ಯನ್ನೇನ ಪ್ರಾಣಾಃ ಪ್ರಾಣೈರ್ಬಲಂ ಬಲೇನ ತಪಸ್ತಪಸಾ ಶ್ರದ್ಧಾ
ಶ್ರದ್ಧಯಾ ಮೇಧಾ ಮೇಧಯಾ ಮನೀಷಾ ಮನೀಷಯಾ ಮನೋ ಮನಸಾ
ಶಾಂತಿಃ ಶಾಂತ್ಯಾ ಚಿತ್ತಂ ಚಿತ್ತೇನ ಸ್ಮೃತಿಃ ಸ್ಮೃತ್ಯಾ ಸ್ಮಾರ್ಕಂ
ಸ್ಮಾರೇಣ ವಿಜ್ಞಾನಂ ವಿಜ್ಞಾನೇನಾತ್ಮಾನಂ ವೇದಯತಿ ತಸ್ಮಾದನ್ನಂ
ದದನ್ವರ್ವಾಣ್ಯೇತಾನಿ ದದಾತ್ಯನ್ನಾತ್ಪ್ರಾಣಾ ಭವಂತಿ ಭೂತಾನಾಂ
ಪ್ರಾಣೈರ್ಮನೋ ಮನಸಶ್ಚ ವಿಜ್ಞಾನಂ ವಿಜ್ಞಾನಾದಾನಂದೋ ಬ್ರಹ್ಮಯೋನಿಃ
79.15
ಸಂವತ್ಸರಂ ಪ್ರಶಸ್ತ್ಯೈವಂ ಸೂರ್ಯಾದಿದ್ವಾರತಸ್ತತಃ .
ಸಮಸ್ತವ್ಯವಹಾರಾಯ ಮಂಡಲದ್ವಾರತೋ ರವೇಃ .. 460..
ಹೇತುತ್ವೇನ ಸ ಏವಾಯಂ ಹಾಯನೋಸತ್ರ ಪ್ರಶಸ್ಯತೇ .
editor: ಸ ಏವಾಯಂ ಸಂವತ್ಸರಃ ಆದಿತ್ಯಮಂಡಲದ್ವಾರಾ
ಸರ್ವವ್ಯವಹಾರಹೇತುತಯಾ ಸ್ತೂಯತ ಇತ್ಯರ್ಥಃ .
ಯಾಭಿರುಷ್ಣಸ್ವರೂಪಾಭಿರರ್ಕಸ್ತಪತಿ ರಶ್ಮಿಭಿಃ .. 461..
ತಾಭಿರ್ಭೂಜಲಮಾದಾಯ ಮೇಘೋ ಭೂತ್ವಾ ಪ್ರವರ್ಷತಿ .
ಬ್ರೀಹ್ಯಾದಿರೋಷಧಿರ್ಜ್ಜೇಯಾ ಪನಸಾದಿರ್ವನಸ್ಪತಿಃ .. 462..
ಬ್ರೀಹ್ಯಾದಿಭಿರ್ಭವೇದ್ಭೋಜ್ಯಂ ಪ್ರಾಣಾಸ್ವಪ್ಯಂತಿ ಭೋಜ್ಯತಃ .
ಪ್ರಾಣೈರ್ದೇಹಬಲಂ ತೇನ ತಪಃ ಕೃಚ್ಛಾದಿಲಕ್ಷಣಂ .. 463..
ತಪಸಾ ಶುದ್ಧಚಿತ್ತಸ್ಯ ಶ್ರದ್ಧಾ ಬ್ರಹ್ಮಾತ್ಮವೇದನೇ .
ಶ್ರದ್ಧಯೈಕಾಗ್ರಚಿತ್ತಸ್ಯ ಶಕ್ತಿಗ್ರಂಥಾರ್ಥಧಾರಣೇ .. 464 .
ಮೇಧಯಾ ತತ್ತ್ವಬುದ್ಧ್ಯಾಖ್ಯಾ ಮನೀಷಾ ಸ್ಯಾನ್ಮನೀಷಯಾ .
ಮನೋನಿರಂತರತ್ವೇನ ಮನನಂ ಜಾಯತೇ ತತಃ .. 465..
ಕ್ರೋಧಾದ್ಯವಸರಾಭಾವಾಚ್ಛಂತಿಃ ಶಾಂತ್ಯಾ ಪ್ರಮಾನಜಂ .

ತತ್ತ್ವಜ್ಞಾನಾಭಿಧಂ ಚಿತ್ತಂ ತೇನ ಚಿತ್ತೇನ ಸರ್ವದಾ .. 466..

ನಿದ್ರಾದಿವ್ಯವಧಾನೇಽಪಿ ಲಭತೇ ತತ್ತ್ವಸಂಸ್ಕೃತಿಂ .

ನಿದ್ರಾದ್ಯನಂತರೋತ್ಥೇನ ಸ್ಮರಣೇನ ನಿರಂತರಂ .. 467..

ಸ್ಮಾರಾಖ್ಯಂ ಲಭತೇ ತೇನ ಸಂತತಜ್ಞಾನಮಶ್ನುತೇ .

editor: ತೇನ ; ಸ್ಮಾರಪದಾಭಿಧೇಯೇನ ನಿರಂತರಸ್ಮರಣೇನ ವಿಜ್ಞಾನಮೇತೀತ್ಯರ್ಥಃ

ವಿಜ್ಞಾನೇನ ಪರಾತ್ಮಾನಂ ಸರ್ವದಾನುಭವತ್ಯಯಂ .. 468..

ಯಸ್ಮಾತ್ಪ್ರಾಣಾದಿಕದ್ವಾರಾ ಬ್ರಹ್ಮಾನುಭವಹೇತುತಾ .

ಅನ್ನಸ್ಯಾತೋ ದದಧ್ಯನ್ನಂ ದದಾತ್ಯೇತಾನಿ ಸರ್ವಶಃ .. 469..

ಸರ್ವಪ್ರದಾನರೂಪತ್ವಮನ್ನದಾನಸ್ಯ ಸಂಪ್ರತಿ .

ವಿಸ್ಪಷ್ಟಯಿತುಮುಕ್ತೋಽರ್ಥಃ ಪುನಃ ಸಂಕ್ಷಿಪ್ಯ ಕೀರ್ತ್ಯತೇ .. 470..

ಅನ್ನಾತ್ಪ್ರಾಣಾ ಭವಂತೀತಿ ವಾಕ್ಯೇನೇತ್ಯವಗಮ್ಯತಾಂ .

ಪ್ರಾಣಾದಿಯನಿತಜ್ಞಾನಾದಾನಂದಃ ಪರ ಏವ ಸನ್ .. 471..

ಬ್ರಹ್ಮ ದೇವಾಂತವೇದ್ಯಂ ಸ್ಯಾದ್ಯೋನಿಃ ಸರ್ವಸ್ಯ ಕಾರಣಂ .

ಯದ್ವಾ ವೇದಸ್ಯ ಯೋನಿಃ ಸ್ಯಾತ್ಪ್ರಾದ್ಯಗ್ರೂಪಃ ಸ್ವಯಂ ಭವೇತ್ .. 472..

ಸ ವಾ ಏಷ ಪುರುಷಃ ಪಂಚಧಾ ಪಂಚಾತ್ಮಾ ಯೇನ ಸರ್ವಮಿದಂ

ಪ್ರೋತಂ ಪೃಥಿವೀ ಚಾಂತರಿಕ್ಷಂ ಚ ದ್ಯೌಶ್ಚ

ದಿಶಶ್ಚಾವಾಂತರದಿಶಶ್ಚ ಸ ವೈ ಸರ್ವಮಿದಂ ಜಗತ್ಸ

ಸಭೂತಃ ಸ ಭವ್ಯಂ ಜಿಜ್ಞಾಸಕ್ಲೃಪ್ತ ಋತಜಾ ರಯಿಷ್ಠಾಃ

ಶ್ರದ್ಧಾ ಸತ್ಯೋ ಮಹಸ್ವಾಂತಮಸೋಪರಿಷ್ವಾತ್

79.16 /1, internet version says ಪಹಸ್ವಾನ್ ..

ಸೋತುಂ ಸಂನ್ಯಾಸಮೇವೋಕ್ತಂ ತತ್ಪ್ರಾಪ್ತಜ್ಞಾನಸಂಸ್ತುತಿಃ .

ಸಂನ್ಯಾಸಪೂರ್ವಕಂ ಜ್ಞಾನಂ ಸಂಪಾದಯತಿ ಯೋ ನರಃ .. 473..

editor: ತದಿತಿ ; ತೇನ ಸಂನ್ಯಾಸೇನ ಪ್ರಾಪ್ತಂ ತತ್ತ್ವಜ್ಞಾನಂ ಯಸ್ಯ

ತಸ್ಯ ನರಸ್ಯ ಸ್ತುತಿಃ ಕ್ರಿಯತ ಇತ್ಯರ್ಥಃ .

ಸ ಏವ ಸರ್ವರೂಪಃ ಸನ್ ಪಂಚಾತ್ಮಾ ಪಂಚಧಾ ಭವೇತ್ .

ಪಂಚವಿಂಶತಿರೂಪಃ ಸ್ಯಾದಿತ್ಯರ್ಥಃ ಪರಿಕೀರ್ತಿತಃ .. 474..

ಶಬ್ದಾದಿಪಂಚಕಂ ಚೈವ ಪೃಥಿವ್ಯಾದಿಕಪಂಚಕಂ .

ಜ್ಞಾನಕರ್ಮೇಂದ್ರಿಯಾಣಾಂ ದ್ವೇ ತಥಾ ಪ್ರಾಣಾದಿಪಂಚಕಂ .. 475..

ಏತಾವದ್ವಸ್ತುರೂಪಃ ಸ್ಯಾದ್ಯದ್ವಾ ಪಂಚಾತ್ಮಭಿಯುತಃ .

ಪಂಚಧಾ ವರ್ತತೇ ತಚ್ಚ ಪುರಾಣೇ ಪರಿಕೀರ್ತಿತಂ .. 476..

ಭೂತಾತ್ಮಾ ಚೇಂದ್ರಿಯಾತ್ಮಾ ಚ ಪ್ರಧಾನಾತ್ಮಾ ತಥಾ ಭವಾನ್ .

ಆತ್ಮಾ ಚ ಪರಮಾತ್ಮಾ ಚ ತ್ವಮೇಕಃ ಪಂಚಧಾ ಸ್ಥಿತಃ .. 477..

editor: ಇತ್ಯುಕ್ತಮಿತ್ಯರ್ಥಃ .

ಯೇನ ಬ್ರಹ್ಮಸ್ವರೂಪೇಣ ನರೇಣ ಸಕಲಂ ಜಗತ್ .
 ಪ್ರೋತಂ ಪ್ರಕರ್ಷತಃ ಸ್ಯೂತಂ ಸೂತ್ರೇ ಮಣಿಗಣಾ ಇವ .. 478..
 ಪೃಥಿವೀತ್ಯಾದಿನಾ ಸರ್ವಂ ತದೇವ ಸ್ಪುಟಮುಚ್ಯತೇ .
 ವ್ಯಾಪೀ ಸ ಏವ ಸಕಲೇ ವರ್ತಮಾನಮಿದಂ ಜಗತ್ .. 479..
 ತತ್ತ್ವವಿದ್ಯಾತಿರೇಕೇಣ ತತ್ತ್ವದೃಷ್ಟ್ಯಾ ಜಗನ್ನ ಹಿ .
 ಅತೀತಂ ಚ ಸ ಏವೇಸಂ ಭವ್ಯಂ ಭಾವಿ ಜಗಚ್ಚ ಸಃ .. 480..
 ದೃಶ್ಯತೇ ದೇಹರೂಪೋಽಯಂ ಜಗದ್ರೂಪೋ ನ ಹೀತಿ ಚೇತ್ .
 ಜಿಜ್ಞಾಸಯಾ ವಿಚಾರೇಣ ಸರ್ವಾತ್ಮತ್ವೇನ ನಿಶ್ಚಿತಃ .. 481..
 ಋತಂ ಪ್ರಾಮಾಣಿಕಂ ಜ್ಞಾನಂ ಜಾತಃ ಸರ್ವಾತ್ಮಕಸ್ತತಃ .

editor: ತತಃ ; ಜ್ಞಾನೇನೇತ್ಯರ್ಥಃ .

ಪೂರ್ವಕ್ಷೇಷ್ವಪಾಸ್ತೇಷು ಜಿಜ್ಞಾಸಾಸಮಯೇ ಪುನಃ .. 482..
 ಸಿದ್ಧಾಂತಜ್ಞಾನತೋ ಜಾತಃ ಸರ್ವಾತ್ಮಾ ತತ್ತ್ವವಿನ್ನರಃ .
 ರಯಿರ್ಗುರೂಪದೇಶಾಖ್ಯಂ ಧನಂ ತತ್ತ್ವೈವ ತಿಷ್ಠತಿ .. 483..
 ನ ತೂಪದೇಶಶೂನ್ಯಾನಾಂ ತತ್ ಕ್ವಚಿತ್ಪ್ರತಿಭಾಸತೇ .
 ಈದೃಕ್ಸ್ವರೂಪಜ್ಞಾನಸ್ಯ ಶ್ರದ್ಧಾಲಭ್ಯತ್ವತಃ ಪುಮಾನ್ .. 484..
 ಶ್ರದ್ಧೈವ ಸತ್ಯಬ್ರಹ್ಮಾತ್ಮಾ ಸ್ವಪ್ರಕಾಶೋಽತ ಏವ ಸಃ .
 ಅಜ್ಞಾನೇನ ವಿಯುಕ್ತತ್ವಾತ್ತದುಪರ್ಯಪಿ ವರ್ತತೇ .. 485..
 ಜ್ಞಾತ್ವಾ ತಮೇವಂ ಮನಸಾ ಹೃದಾ ಚ ಭೂಯೋ ನ ಮೃತ್ಯುಮುಪಯಾಹಿ
 ವಿದ್ವಾನ್

79.16 /2

ನ್ಯಾಸಪೂರ್ವಜ್ಞಾನವಂತಂ ಶ್ರುತ್ವಾಹ ಜ್ಞಾನಸತ್ಪಲಂ .
 ಆರುಣೇ ತ್ವಂ ತಮಾತ್ಮಾನಂ ಮನಸಾ ಹೃದಯಾತ್ಮನಾ .. 486..
 ಹೃದಾ ನಿಯಮಿತತ್ವೇನ ಹೃದೇತಿ ಪರಿಕೀರ್ತ್ಯತೇ .

editor: ಹೃದಾ ; ಹೃತ್ಪದ್ಮೇನೇತ್ಯರ್ಥಃ .

ಏವಮುಕ್ತಪ್ರಕಾರೇಣ ಸಂನ್ಯಾಸೋತ್ತಮಹೇತುತಃ .. 487..
 ಜ್ಞಾತ್ವಾ ವಿದ್ವಾಂಜ್ಞಾನಯುಕ್ತಃ ಪುನರ್ಮೃತ್ಯುಂ ನ ಚಾಪ್ಯುಹಿ .
 ವರ್ತಮಾನಶರೀರೇ ಚ ಜ್ಞಾನಿನಃ ಪರಿತೇ ಸತಿ .. 488..
 ಜನ್ಮಾಭಾವಾತ್ಯುನರ್ಮೃತ್ಯುರ್ನಾಸ್ತೀತ್ಯರ್ಥಃ ಪ್ರಕೀರ್ತಿತಃ .
 ತನ್ಮಾನ್ಯಾಸಮೇಷಾಂ ತಪಸಾಮತಿರಿಕ್ತಮಾಹುಃ

79.16 /3

ಬಹು ಪ್ರಶಸ್ತಂ ಸಂನ್ಯಾಸಮುಪಸಂಹರತೇಽಧುನಾ .. 489..

ನ್ಯಾಸೋ ಯತೋಽಂತರಂಗಂ ಸ್ಯಾತ್ಸಾಧನಂ ತತ್ತ್ವವೇದನೇ .

ತನ್ಮಾತ್ಸತ್ಯಾದಿತಪಸಾಂ ನ್ಯಾಸಂ ಸಂತೋಽಧಿಕಂ ಜಗುಃ .. 490..

ವಸುರಣ್ಣೋ ವಿಭೂರಸಿ ಪ್ರಾಣೇ ತ್ವಮಸಿ ಸಂಧಾತಾ ಬ್ರಹ್ಮನ್ ತ್ವಮಸಿ
ವಿಶ್ವಸೃತ್ತೇಜೋದಾಸ್ತ್ವ ಮಸ್ಯಗ್ನೇರಸಿ ವರ್ಚೋದಾಸ್ತ್ವ ಮಸಿ ಸೂರ್ಯಸ್ಯ
ದ್ಯುಮ್ನೋದಾಸ್ತ್ವ ಮಸಿ ಚಂದ್ರಮಸ ಉಪಯಾಮಗೃಹೀತೋಽಸಿ ಬ್ರಹ್ಮಣೇ ತ್ವಾ
ಮಹಸೇ

79.17

ನ್ಯಾಸೋರ್ಧ್ವಂ ಪ್ರಣವೇನಾತ್ಮಸಮಾಧಿಯೋ ವಿಧೀಯತೇ .

ತಸ್ಮಿನ್ ವಿಘ್ನವೃತ್ತ್ಯರ್ಥಂ ಪ್ರಾಹಾಂತರ್ಯಾಮಿಸಂಸ್ತುತಿಂ .. 491..

editor: ಆತ್ಮೇತಿ ; ಆತ್ಮನಿ ಸಮಾಧಿರಿತ್ಯರ್ಥಃ .

ಅನುಗ್ರಹಾಯ ಮೇ ಬ್ರಹ್ಮನ್ನಂತರ್ಯಾಮಿಂಚಗತ್ವತೇ .

ವಸ್ತುತತ್ತ್ವೋಪದೇಷ್ಟಾಸಿ ವಸುರಣ್ಣೋ ವಿಭೂರಸಿ .. 492..

ವಿವಿಧಂ ಜಾಯಮಾನೋಽಸಿ ವಿರಾಡಾದಿಕರೂಪತಃ .

ಪ್ರಾಣೇ ವಾಯ್ವಾತ್ಮಕೇ ಜೀವೇ ತ್ವಂ ಸಂಯೋಜಯಿತಾಸಿ ಚ .. 493..

ವಿಶ್ವಸೃಕ್ತಲವ್ಯಾಪೀ ತ್ವಮಸ್ಯಗ್ನೇಃ ಪ್ರಕಾಶದಃ .

ದ್ಯುಲೋಕವರ್ತಿಸೂರ್ಯಸ್ಯ ವರ್ಚೋದಾಸ್ತ್ವಂ ಪ್ರಕಾಶದಃ .. 494..

ತಥಾ ಚಂದ್ರಮಸೋಽಸಿ ತ್ವಂ ಪ್ರಕಾಶದ್ರವಿಣಪ್ರದಃ .

editor: ಪ್ರಕಾಶೇತಿ ; ಪ್ರಕಾಶರೂಪಧನಪ್ರದ ಇತ್ಯರ್ಥಃ .

ಉಪಯಾಮಗೃಹೀತೋಽಸಿ ಸೋಮಃ ಸನ್ಯಾಗಭೂಮಿಷು .. 495 .

ವೃದ್ಧೀ ವಾ ಉಪಯಾಮೋಽಯಂ ಶ್ರುತಿಸಂಕೀರ್ತಿತತ್ವತಃ .

ಗೃಹೀತಃ ಸೋಮರೂಪಃ ಸನ್ಮದ್ಧಾರುಮಯಪಾತ್ರತಃ .. 496..

editor: ಶ್ರುತೀತಿ ; - ಉಪಾಯಾಮಗೃಹೀತೋಽಸೀತ್ಯಾಹೇಯಂ ವಾ ಉಪಯಾಮಃ

-

(ತೈತ್ತಿರೀಯಸಂಹಿತಾ 6-5-8) ಇತ್ಯುಕ್ತ ಇತ್ಯರ್ಥಃ . ತಮೇವ ಸ್ವಷ್ಟಯತಿ

—

ತ್ವಾಮೇವಂ ಸರ್ವಕರ್ತಾರಂ ಮಹಸೇ ಬ್ರಹ್ಮಣೇ ಭಯೇ .

ಬ್ರಹ್ಮಾಭಿವ್ಯಕ್ತಯೇ ದೇವಂ ಸಂಸೇವೇ ಪರಮೇಶ್ವರಂ .. 497..

ಓಮಿತ್ಯಾತ್ಮಾನಂ ಯುಂಜೀತ

79.18 /1

ಈಶಸ್ತುತ್ಯಾ ಗತಾಘಸ್ಯ ಸಮಾಧಿಸ್ತು ವಿಧೀಯತೇ .

ತ್ರಿಮಾತ್ರಂ ಕೀರ್ತಯಂಸ್ತಾರಂ ಸರ್ವವೇದಾಂತನಿಶ್ಚಿತಂ .. 498..

ಸಮಾದಧ್ಯಾತ್ವರಾತ್ಮಾನಂ ಸ್ವರೂಪತ್ವೇನ ಚೇತಸಿ .

editor: ಅಂತರ್ಯಾಮಿಸ್ತುತ್ಯಾ ಪರಿಹೃತವಿಘ್ನಸ್ಯ ಸಂನ್ಯಾಸಿನ ಇತ್ಯರ್ಥಃ .

ನಿಶ್ಚಿತಂ ; ಪರಮಾತ್ಮಾನಮಿತ್ಯನ್ವಯಃ .

ಏತದ್ವೈ ಮಹೋಪನಿಷದಂ ದೇವಾನಾಂ ಗುಹ್ಯಂ

79.18 /2

ಸಮಾಧಿಸಾಧನಂ ತಾರಂ ಸಂಸ್ತೌತಿ ಸಕಲೋತ್ತಮಂ .. 499..

ತಾರಸ್ವರೂಪಮೇವೇದಂ ಮಹೋಪನಿಷದುಚ್ಯತೇ .

ಯಸ್ಯೋಪನಿಷದೋ ವಂದ್ಯೋ ಭವಂತಿ ಪ್ರತಿಪಾದಿಕಾಃ .. 500..

ಮಹೋಪನಿಷದೇತತ್ಯಾತ್ಸರ್ವೇ ವೇದಾ ಇತಿ ಶ್ರುತೇಃ .

ದೇವಾನಾಂ ವಾಸವದೀನಾಂ ಗುಹ್ಯಾಂ ಗೋಪ್ಯಮಿದಂ ಭವೇತ್ .. 501..

ಶಮಾದಿವರ್ಜಿತೋ ಯಃ ಸ್ಯಾತ್ಸ್ಮೈ ನೋಪದಿಶಂತಿ ತೇ .

ಯ ಏವಂ ವೇದ ಬ್ರಹ್ಮಣೋ ಮಹಿಮಾನಮಾಪ್ನೋತಿ ತಸ್ಮಾತ್ ಬ್ರಹ್ಮಣೋ

ಮಹಿಮಾನಂ

79.18 /3

ಏತತ್ಸಮಾಧಿಜನ್ಯಸ್ಯ ಜ್ಞಾನಸ್ಯ ಫಲಮುಚ್ಯತೇ .. 502..

ಸಂನ್ಯಾಸಾನಂತರಂ ಯಸ್ತು ಪ್ರಣವೇನ ಪರಾತ್ಮನಃ .

ಸಮಾಧಿಮಾಚರನ್ನೇವಂ ಮಹಾವಾಕ್ಯೋಕ್ತರೀತಿತಃ .. 503..

ಬ್ರಹ್ಮತತ್ತ್ವಂ ವಿಜಾನಾತಿ ಸೋಽಪರಿಚ್ಛನ್ನವಸ್ತುನಃ .

ಮಹಿಮಾನಮವಾಪ್ನೋತಿ ತತ್ತ್ವ ವಿಜ್ಞಾನತೋ ಹ್ಯಯಂ .. 504..

ಜೀವತ್ವಭ್ರಮನಾಶೇನ ಬ್ರಹ್ಮತಾವಿರ್ಭವೇ ಸತಿ .

ಜೀವನ್ಮುಕ್ತೋ ಭವೇದ್ವಿದ್ವಾನಿತ್ಯಸ್ಯಾರ್ಥಃ ಪ್ರಕೀರ್ತಿತಃ .. 505..

ಪ್ರಾರಬ್ಧಸ್ಯ ಕ್ಷಯೇ ಭೋಗಾಚ್ಛರೀರೇ ಪತಿತೇ ಸತಿ .

ತಸ್ಮಾಜ್ಜ್ಞಾನಾದವಿದ್ಯಾಯಾ ಲೇಶೇನಾಪಿ ವಿವರ್ಜಿತಂ .. 506..

ಮುಖ್ಯಂ ಯದ್ಬ್ರಹ್ಮ ತಸ್ಯೈವ ಮಹಿಮಾನಂ ಸಮಶ್ರುತೇ .

ವಿದೇಹಮುಕ್ತೋ ಭವತೀತ್ಯಸ್ಯಾರ್ಥಃ ಪರಿಕೀರ್ತಿತಃ .. 507..

ಇತ್ಯುಪನಿಷತ್ ..

ಸಂನ್ಯಾಸಪೂರ್ವಿಕಾಂ ವಿದ್ಯಾಮುಪಸಂಹರತೇಽಧುನಾ .

ಇತ್ಯೇವಂ ಕಥಿತಾ ವಿದ್ಯಾ ಭವತ್ಯುಪನಿಷನ್ಮತಾ .. 508..

ರಹಸ್ಯವಿದ್ಯಾ ಭವತೀತ್ಯೇವಮರ್ಥಃ ಪ್ರಕೀರ್ತಿತಃ .

ಇತಿ ತ್ರಿಷಷ್ಟಿತಮೋಽನುವಾಕಃ

ಜ್ಞಾನಾಂತರಂಗಹೇತುತ್ವಾನ್ವಾಸಸ್ಯೈವೋಕ್ತರೀತಿತಃ .. 509..

ಸ ಏವ ಯುಕ್ತೋ ಜಿಜ್ಞಾಸೋರ್ನ ತು ಕರ್ಮೇತಿ ಕೀರ್ತಿತಂ .

ತರ್ಹಿ ಸಾಕ್ಷಾತ್ಕೃತೌ ಕರ್ಮ ಕ್ರಿಯತಾಮಿತಿ ಶಂಕತೇ .. 510..

ತಚ್ಚಂಕಾಪರಿಹಾರಾಯ ಯಾಗುರೂಪತ್ವಮುಚ್ಯತೇ .

ಲೌಕಿಕವ್ಯವಹಾರಾಣಾಂ ಸರ್ವೇಷಾಂ ತತ್ತ್ವ ವೇದಿನಃ .. 511..

ಯಾಗಾಧಿಕಾರಶಂಕಾಸ್ತಿ ನ ಹಿ ಯಾಗಸ್ಯ ವಿದ್ಯತೇ .

ಅತೋಽಗ್ನಿಮಾನುವಾಕಸ್ಯ ಪೂರ್ವಭೋಗೇಣ ಯೋಗಿನಃ .. 512..

ಯಾಗದ್ರವ್ಯಸ್ತಯಾಂಗಾನಿ ಪಠ್ಯಂತೇ ಸಕಲಾನ್ಯಪಿ .

ತಸ್ಯೈವಂ ವಿದುಷೋ ಯಜ್ಞಸ್ಯಾತ್ಮಾ ಯಜಮಾನಃ ಶ್ರದ್ಧಾ ಪತ್ನೀ

ಶರೀರಮಿಧ್ಮಮುರೋ ವೇದಿಲೋಮಾನಿ ಬರ್ಹಿವೇದಃ ಶಿಖಾ ಹೃದಯಂ
ಯೂಪಃ

ಕಾಮ ಆಜ್ಯಂ ಮನ್ಯುಃ ಪಶುಸ್ತಪೋ ಆಗ್ನಿದ್ರಮಃ ಶಮಯಿತಾ ದಾನಂ

ದಕ್ಷಿಣಾ ವಾಗ್ಗೋತಾ ಪ್ರಾಣ ಉದ್ಗಾತಾ ಚಕ್ಷುರದ್ವಯುರ್ಮನೋ ಬ್ರಹ್ಮಾ

ಶ್ಲೋತ್ರಮಗ್ನೀತ್

80.1 /1

ತಸ್ಯ ಸಂನ್ಯಾಸಿನೋ ಬ್ರಹ್ಮ ಸಾಕ್ಷಾತ್ಕೃತವತಃ ಸತಃ .. 513..

ಜೀವನ್ಮುಕ್ತಸ್ಯ ಯೋ ಯಜ್ಞಸ್ತಸ್ಯಾತ್ಮಾ ಸಾಕ್ಷಿಲಕ್ಷಣಃ .

ಸ ಏವ ಯಜಮಾನಃ ಸ್ಯಾತ್ತತ್ತ್ವಾ ಮಿತ್ಯೈವ ಹೇತುನಾ .. 514..

ಶ್ರದ್ಧಾಖ್ಯಾ ಚಿತ್ತವೃತ್ತಿಯಾ ಸಾ ಪತ್ನೀತ್ಯಾದಿ ಯೋಜ್ಯತಾಂ .

ಯೋ ದಮಾಖ್ಯಃ ಶಮಯಿತಾ ಸರ್ವಾಶೋಪಶಮಾವಹಃ .. 515..

ಚಿತ್ತವೃತ್ತಿವಿಶೇಷೋಽಸ್ತಿ ಸ ಭವೇದತ್ರ ದಕ್ಷಿನಾ .

editor: ಸರ್ವೇತಿ ; ಸರ್ವೇಂದ್ರಿಯೋಪಶಮಕಾರೀತ್ಯರ್ಥಃ .

ಹೋತ್ರಾದಿಕಸ್ವರೂಪತ್ವಂ ವಾಗಾದೀನಾಂ ವಿಚಿಂತ್ಯತಾಂ .. 516..

ಯಾವದ್ಧಿಯತೇ ಸಾ ದೀಕ್ಷಾ ಯದಶ್ನಾತಿ

ತದ್ಧವಿಯತಿಬಿತಿ ತದಸ್ಯ ಸೋಮಪಾನಂ ಯದ್ರಮತೇ ತದುಪಸದೋ

ಯತ್ನಂಚರತ್ಯುಪವಿಶತ್ಯುತ್ಪಿಷ್ಠತೇ ಚ ಸ ಪ್ರವಗ್ನೋ ಯನ್ಮುಖಂ

ತದಾಹವನೀಯೋ ಯಾ ವ್ಯಾಹೃತಿರಹುತಿಯದಸ್ಯ ವಿಜ್ಞಾನ ತಜ್ಜುಹೋತಿ

ಯತ್ನಾಯಂ ಪ್ರಾತರತ್ತಿ ತತ್ಸಮಿಧಂ ಯತ್ಪಾತರ್ಮಧ್ಯಂದಿನಃ ಸಾಯಂ

ಚ ತಾನಿ ಸವನಾನಿ

80.1 /2

ಜ್ಯೋತಿಷ್ಣೋಮಾಂಗಭೂತಾ ಯಾ ಕ್ರಿಯಾ ತದ್ರೂಪತೋಚ್ಯತೇ .

ಯೋಗಿನೋ ವ್ಯವಹಾರಸ್ಯ ತ್ವನುವಾಕಾನ್ಯಭಾಗತಃ .. 517..

editor: ದ್ವಿತೀಯಭಾಗಮವತಾರಯತಿ—ಜ್ಯೋತಿಷ್ಣೋಮೇತಿ .

ಅನ್ಯೇತಿ ; ದ್ವಿತೀಯಭೋಗೇನತ್ವಿತ್ಯರ್ಥಃ .

ಭೋಜನಾಕರಣೇನೈವ ಯಾವತ್ಪ್ನು ದ್ಧಾರ್ತೇಮುನಾ .

ಸಾ ದೀಕ್ಷಾಸಂಜ್ಞಸಂಸ್ಕಾರೋ ದೃತಿರಿತ್ಯವಗಮ್ಯತಾಂ .. 518..

ಹವಿರಾದಿಕರೂಪತ್ವಂ ಭೋಜನಾದೇವಿಬುದ್ಧ್ಯತಾಂ .

ಯೇ ಅಹೋರಾತ್ರೇ ತೇ ದರ್ಶಪೂರ್ಣಮಾಸೌ

ಯೇಽರ್ಧಮಾಸಾಶ್ಚ ಮಾಸಾಶ್ಚ ತೇ ಚಾತುರ್ಮಾಸ್ಯಾನಿ ಯ ಋತವಸ್ತೇ

ಪಶುಬಂಧಾ ಯೇ ಸಂವತ್ಸರಾಶ್ಚ ಪರಿವತ್ಸರಾಶ್ಚ ತೇಽಹರ್ಗಣಾಃ

ಸರ್ವವೇದಸಂ ವಾ ಏತತ್ಸತ್ರಂ ಯನ್ಮರಣಂ ತದವಭೃಥಃ

80.1 /3

ಅಥೋ ತೃತೀಯಭೋಗೇನ ಜೀವನ್ಮುಕ್ತಸ್ಯ ಯೋಗಿನಃ .. 519..

ತತ್ತತ್ಪಾಲವಿಶೇಷೇಣ ತತ್ತದ್ಯಾಗಾತ್ಮತೋಚ್ಯತೇ .

editor: ತೃತೀಯಭಾಗಮವತಾರಯತಿ—ಅಥೋ ಇತಿ .

ಅತ್ರ ಸಂವತ್ಸರಾಶ್ಚೇತಿ ಶ್ರೂಯಮಾಣಂ ಚಯೋಗತಃ .. 520..

ಸಂವತ್ಸರಾಶ್ಚೇತ್ಯೇತಾಭ್ಯಾಂ ಚಕಾರಾಭ್ಯಾಂ ಶ್ರುತಾವಿಹ .

ಸ್ಯಾದಿದಾವತ್ಸರಾದೀನಾಂ ತ್ರಯಾಣಾಂ ಚ ಸಮುಚ್ಚಯಃ .. 521..

ಪ್ರಭವಾದಿಷು ಚೈಕೈಕಂ ಪಂಚಕಂ ಯುಗಶಬ್ದಿತಂ .

ಸಂವತ್ಸರಾದಿಸಂಜ್ಞೇಯಂ ಕ್ರಮಾತ್ತಸ್ಮಿನ್ನನ್ಯುಗೇ ಭವೇತ್ .. 522..

editor: ತದುಕ್ತಂ ಕಾಲನಿರ್ಣಯೇ—

-ಚಾಂದ್ರಾಣಾಂ ಬ್ರಭವಾದೀನಾಂ ಪಂಚಕೇ ಪಂಚಕೇ ಯುಗೇ .

ಸಂಪರೀದಾನ್ವಿದಿತ್ಯೇತಚ್ಛಬ್ದಪೂರ್ವಾಸ್ತು ವತ್ಸರಾಃ ..

- ಇತಿ .

ಯೇ ದ್ವಿರಾತ್ರಾತಿರಾತ್ರಾದ್ಯಾಸ್ತ ಏವಾಹರ್ಗಣಾ ಮತಾಃ .

ಸರ್ವಸ್ವದಕ್ಷಿಣಾಕಂ ಸ್ಯಾತ್ಸರ್ವವೇದಸಶಬ್ದತಂ .. 523..

ಅಹೋರಾತ್ರಾದಿಕಾಲೇನ ಸಮಸ್ತೇನೋಪಲಕ್ಷಿತಂ .

ಯದಾಯುರ್ಯೋಗಿನಸ್ತಸ್ಮಾದತ್ಪ್ರತಚ್ಛಬ್ದಕೀರ್ತಿತಂ .. 524..

ಆಯುಸ್ವದ್ದಕ್ಷಿಣೋಪೇತಂ ಸತ್ರಮಿತ್ಯರ್ಥ ಈರಿತಃ .

ಏತದ್ವೈ ಜರಾಮರ್ಯಮಗ್ನಿಹೋತ್ರಸತ್ರಂ ಯ ಏವಂ ವಿದ್ವಾನುದಗಯನೇ

ಪ್ರಮೀಯತೇ

ದೇವಾನಾಮೇವ ಮಹಿಮಾನಂ ಗತ್ವಾದಿತ್ಯಸ್ಯ ಸಾಯುಜ್ಯಂ ಗಚ್ಛತ್ಯಥ ಯೋ

ದಕ್ಷಿಣೇ ಪ್ರಮೀಯತೇ ಪಿತೃಣಾಮೇವ ಮಹಿಮಾನಂ ಗತ್ವಾ ಚಂದ್ರಮಸಃ

ಸಾಯುಜ್ಯಂ ಗಚ್ಛತ್ಯೇತೌ ವೈ ಸೂರ್ಯಾಚಂದ್ರಮಸೋರ್ಮಹಿಮಾನೌ
ಬ್ರಾಹ್ಮಣೋ

ವಿದ್ವಾನಭಿಜಯತಿ ತಸ್ಮಾದ್ ಬ್ರಹ್ಮಣೋ ಮಹಿಮಾನಮಿತ್ಯುಪನಿಷತ್

80.1 /3

ಚತುರ್ಥಭಾಗೇನೈತಸ್ಯ ಸರ್ವಯಜ್ಞಾತ್ಮಕಂ ಮುನಿಂ .. 525..

ಉಪಾಸೀನಸ್ಯ ಮರ್ತಸ್ಯ ಕ್ರಮಮುಕ್ತಿರುದೀರ್ಯತೇ .

editor: ಅನುವಾಕಾಂತ್ಯಭಾಗಮವತಾರಯತಿ—ಚತುರ್ಥೇತಿ .

ಯೋಗೀಶ್ವರಸ್ಯ ಚರಿತಂ ಯಜ್ಞರಾಮರಣಾವಧಿ .. 526..

ತದ್ವೇದೋಕ್ತೋಽಗ್ನಿಹೋತ್ರಾದಿಸತ್ರಾಂತಾಖಿಲಕರ್ಮ ಹಿ .

ಇತ್ಯುಪಾಸನಶೀಲಃ ಸನ್ ಮೃತಃ ಸ್ಯಾದುತ್ತರಾಯಣೇ .. 527..

ಸ ದೇವತಾನಾಮೈಶ್ವರ್ಯಂ ಸಂಪ್ರಾಪ್ಯ ತದನಂತರಂ .

ಭಾವನಾತಾರತಮ್ಯೇನ ರವೇಸ್ತಾದಾತ್ಮ್ಯಮಶ್ನುತೇ .. 528..

ಅಥೋಪಾಸನಶೀಲೋ ಯೋ ಪ್ರಿಯತೇ ದಕ್ಷಿಣಾಯನೇ .

ಸೋಽಗ್ನಿಷ್ವಾತ್ತಾದಿಕೈಶ್ವರ್ಯಂ ಪ್ರಾಪ್ಯೈತಿಂದುಸರೂಪತಾಂ .. 529..

editor: ಏತೀತಿ ; ಇಂದುಸಾಯುಜ್ಯಮೇತೀತ್ಯರ್ಥಃ .

ಮಹಿಮಾನಾವನುಭವನ್ನೇತಾವಾದಿತ್ಯಸೋಮಯೋಃ .

ವಿದ್ವಾನ್ಹಿರಣ್ಯಗರ್ಭಂ ಚ ತಲ್ಲೋಕಸ್ಥೋಪದೇಶತಹ್ .. 530..

editor: ತಲ್ಲೋಕಸ್ಥೇತಿ ; ತಲ್ಲೋಕವಾಸಿನಾಭುಪದೇಶತ ಇತ್ಯರ್ಥಃ .

ತತ್ಸಾಕ್ಷಾತ್ಪ್ರತಿರೂಪಂ ಚ ಜಯಂ ಪ್ರಾಪ್ನೋತ್ಯಯಂ ದ್ವಿಜಃ .

editor: ತದಿತಿ ; ಹಿರಣ್ಯಗರ್ಭಸಾಕ್ಷಾತ್ಕಾರೂಪಮಿತ್ಯರ್ಥಃ .

ತತ್ಸಾಕ್ಷಾತ್ಕಾರತೋ ವಿಪ್ರಸ್ತಲ್ಲೋಕಸ್ಥವಪುಃಕ್ಷಯಾತ್ .. 531..

ತಲ್ಲೋಕಂ ಪ್ರಾಪ್ಯ ತತ್ರಾಸ್ಯ ಮಹಿಮಾನಂ ಸಮಶ್ನುತೇ .

editor: ಶರೀರಪಾತಾದೂರ್ಧ್ವಮಿತಿ ಶೇಷಃ . ತಲ್ಲೋಕಂ ;

ಹಿರಣ್ಯಗರ್ಭಲೋಕಮಿತ್ಯರ್ಥಃ .

ಅಸ್ಯ ; ಹಿರಣ್ಯಗರ್ಭಸ್ಯೈಶ್ವರ್ಯಂ .

ತತ್ರೋತ್ಪನ್ನಾತ್ಪರೇಶಸ್ಯ ಸಾಕ್ಷಾತ್ಕಾರಾತ್ ಚ ದ್ವಿಜಃ .. 532..

ತಲ್ಲೋಕನಾಶಾದೂರ್ಧ್ವಂ ಯತ್ಸತ್ತ್ವಜ್ಞಾನಾದಿಲಕ್ಷನಂ .

ಬ್ರಹ್ಮ ತಸ್ಯ ಮಹತ್ತ್ವಾ ಖ್ಯಂ ಮಹಿಮಾನಂ ಸಮಶ್ನುತೇ .. 533..

ಇತೀತ್ಯನೇನ ವಿದ್ಯಾಯಾಸ್ತದ್ಧಂಧಸ್ಯೋಪಸಂಹೃತಿಹ್ .

editor: ತದ್ಧಂಧಸ್ಯೇತಿ ; ತತ್ಪ್ರತಿವಾದಕಗ್ರಂಧಸ್ಯೇತ್ಯರ್ಥಃ .

ತೈತ್ತಿರೀಯೇಽಸ್ಮಿ ಪುಂವಿಧಾ ತಸ್ಯೈವಮಿತಿ ವಾಕ್ಯತಃ .. 534..

ಪುರುಷೋ ವೇತಿ ವಾಕ್ಯೇನ ಶಾಖಾಯಾಂ ತಾಂಡಿನಾಮಪಿ .
 ಭೇದಕಸ್ಯೋಪಲಂಭೇನ ಸ್ವವೋಭಿನ್ನೈವ ಯುಜ್ಯತೇ .. 535..
 ಪುಂಯಜ್ಞಯೋಸ್ತಾಂಡಿನಾಂ ಹಿ ಸಾಮಾನಾಧಿಕರಣ್ಯಗೀಃ .
 ನ ತಥಾ ತೈತ್ತಿರೀಯೇ ಸ್ಯಾತ್ತತ್ರ ಷಷ್ಠೋಃ ಶ್ರುತತ್ವತಃ .. 536..
 ಸಾಮಾನಾಧಿಕರಣ್ಯೇ ಚ ಷಷ್ಠೋವ್ಯಾಹತಿರೇವ ಹಿ .
 ವಿದುಷೋ ಯಜಮಾನತ್ವಂ ಯಜ್ಞತ್ವಂ ಹಿ ವಿರುದ್ಧತೇ .. 537..
 editor: ವಿದುಷೋ ಯೋ ಯಜ್ಞಸ್ತಸ್ಯ ಯಜ್ಞಸ್ಯಾತ್ಮೇತಿ ವ್ಯಧಿಕರಣೇ ಷಷ್ಠ್ಯಾ .
 ಅನ್ಯಥಾ
 ವಿದ್ವಾನೇವ ಯಜ್ಞಃ ; ಸ ಏವ ಯಜಮಾನ ಇತಿ ವ್ಯಾಹತಿಃ ಸ್ಯಾತ್ .
 ತಾಂಡಿಶಾಖಾಯಾಂ
 ತು - ಪುರುಷೋ ವಾ ವ ಯಜ್ಞಃ - ಇತಿ ಸಾಮಾನಾಧಿಕರಣ್ಯಂ .
 ಅತೋ ಭೇದಕೋಪಲಂಭಾದ್ಭೇದ ಇತ್ಯರ್ಥಃ .
 ಯದಾತ್ಮಜಯಮಾನಾದಿ ಶ್ರುತಂ ತತ್ತಾಂಡಿನಾಂ ನ ಹಿ
 ಆಯುಷಸ್ತಿವಿಧಸ್ಯಾಪಿ ಸವನತ್ರಯರೂಪತಾ .. 538..
 ಇತ್ಯಾದಿ ತಾಂಡಿನಾಂ ಯತ್ತು ನ ಹಿ ತತ್ತೈತ್ತಿರೀಯಕೇ .
 ಮರಣಾವಭೃಥತ್ವಾದಿ ಕಿಂಚಿತ್ಸಾಮ್ಯಪ್ರಬಾಧನಾತ್ .. 539..
 ವಿದ್ಯಯೋರ್ಭೇದ ಏವಾತೋ ನ್ಯಾಯೋ ನೈವ ತ್ವಭಿನ್ನತಾ .
 ಕಿಂಚ ನೋಪಸನನಮಿದಂ ತೈತ್ತಿರೀಯೇ ಪ್ರಕೀರ್ತಿತಂ .. 540..
 ಕಿಂ ತರ್ಹಿ ಬ್ರಹ್ಮವಿದ್ಯಾಯಾಃ ಪ್ರಶಂಸಾ ಪರಿಕೀರ್ತೃತೇ .
 ತಸ್ಮಾದ್ವಿದ್ಯೈಕ್ಯಶಂಕಾಯಾ ನಾವಕಾಶೋಽಸ್ತಿ ಕಶ್ಚನ .. 541..
 ಕ್ರಮಮುಕ್ತಿಫಲಂ ತ್ವಸ್ಮಿನ್ನನುವಾಕೇ ಪ್ರಕೀರ್ತಿತಂ .
 ತತ್ತ್ವಜ್ಞಸೇವಾಸಂಭೂತಮಿತ್ಯಶೇಷಂ ಚ ಮಂಗಲಂ .. 542..
 ಇತಿ ಚತುಃಷಷ್ಟಿತಮೋಽನುವಾಕಃ
 ವಿದ್ಯಾರಣ್ಯಮುಕ್ತಿಪ್ರೋಕ್ತಬೃಹದ್ವ್ಯಾಖ್ಯಾನುಸಾರತಃ .
 ಪುರುಷೋತ್ತಮತೀರ್ಥೇನ ಗ್ರಂಥವಿಸ್ತರಭೀತಿತಃ .. 543..
 ಯಾಜ್ಞಿಕಾಂ ಕತಿಚಿನ್ಮಂತ್ರಾ ವ್ಯಾಖ್ಯಾತಾಃ ಪದ್ಯರೂಪತಃ .
 ಯಥೋಪಯೋಗಮೇವಾತ್ರ ಸಂಗ್ರಹೇಣ ಯಥಾಮಪಿ .. 544..
 ವಿದ್ಯಾರಣ್ಯೈಃ ಸಮಸ್ತೇಯಂ ವ್ಯಾಖ್ಯಾತಾ ಯಾಜ್ಞಿಕೀ ಶುಭಾ .
 ಆರಭ್ಯ ರುದ್ರಗಾಯತ್ರೀಂ ದ್ರಾವಿಡಃ ಪಾರ ಆದೃತಃ .
 ತತಃ ಪೂರ್ವಂ ತು ತೈಃ ಸರ್ವೇ ತತ್ತತ್ಪಾರಾಃ ಸಮಾದೃತಾಃ .. 545..
 ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯಶ್ರೀಶಿವರಾಮಾನಂದತೀರ್ಥಶಿಷ್ಯ

ಶ್ರೀಪುರುಷೋತ್ತಮಾನಂದತೀರ್ಥವಿರಚಿತಂ
ಸಮಾಪ್ತಂ .

ಯಾಜ್ಞಿಕೃಪನಿಷದ್ವಿವರಣಂ

Note

Read ಯಸ್ಮಾತ್ in the shloka following verse 195

Read ಇತಿ ... ಅನುವಾಕಃ for ಇತಿ ... ಅಧ್ಯಾಯಃ around
verses 337 till 351

Add ಇತ್ಯಷ್ಟಾಚತ್ವಾರಿಂಶೋನುವಾಕಃ just after verse 366

Encoded and proofread by Wim en Esther wkl-evdk at knoware.nl

Yajniki Upanishad encoded by Sunder Hattangadi
as Mahanarayana Upanishad.

According to Sw. Vimalananda, who has translated the Mahanarayana
Upanishad (Ramakrishna Math publ.),¹ it is also known as
Yajniki Upanishad on the ground that Yajnatma Narayana is
considered to be the seer of this part of the Veda²
(Krishna Yajurveda). This upanishad forms the tenth (last)
prapathakas (Sayana's term), or prasna (Bhattabhaskara's term) of the
Taittiriya Aranyaka. It is also called 'khila' (supplementary) as it
deals with many rituals in daily use. There is a 'dravidapatha' and
'andhrapatha' with 64 and 80 chapters resp.!

The text is not the same in many recensions of the upanishads.


'The yAj nikyupaniShad with a commentary in the form of kArikas by
shrIpurushottamAnandatIrtha is based
on a single manuscript found in the Adyar Library.


The yAj nikyupaniShad is also known as nArAyaNopaniShad. There is the
mahAnArAyaNopaniShad belonging to the atharvaveda. edited by Col. Jacob,
which has been utilised by Bloomfield in preparing his Vedic Concordance.

The latter is only another version of this yAj nikyupaniShad.

The taittirIyayajurveda is divided into the sa.nhitA and the brAhmaNa
portions. The brAhmaNa has the three prapATHakas for the main brAhmaNa
portion, and then the AraNyaka portion. SAyana divides the AraNyaka into
ten prapATHakas, and the three prapATHakas, 7 to 9 form what is well known
as the taittirIyopaniShad. The next one is accepted as a khila

(supplement) and that is the yAj nikyupaniShad. BhaTTabhAskara takes the whole of the TaittirIyopaniShad as a single prashna, and there is also a slight difference in him from the arrangement of the prashnas found in sAyaNa. Otherwise the texts are the same.'

——
YajnikyupaniShad Vivarana, commentary
pdf was typeset on December 17, 2022

——
Please send corrections to sanskrit@cheerful.com

